



अधिकतम : 24° C  
न्यूनतम : 09° C

अबरे छुपाता नही, छापता है

# शाह टाइम्स

मुजफ्फरनगर, सोमवार 8 दिसम्बर 2025 उत्तर प्रदेश संस्करण: वर्ष 26 अंक 327 पृष्ठ 12 मूल्य रुपये 5.00

CMYK



विस्तृत खबरों के लिए QR कोड स्कैन करें।  
मुफ्त पढ़ें E-paper



बाबर कोई मसीहा नहीं, न बने उसके नाम पर कोई मस्जिद : इकबाल अंसारी

पेज 2



स्मृति मंधाना-पलाश मुच्छल की शादी कैंसिल खेल टाइम्स

खेल टाइम्स



लोकतंत्र में बंदों को गिना करते हैं तौला नहीं करते सम्पादकीय

सम्पादकीय



इमरान खान राष्ट्रीय सुरक्षा के लिए खतरा नहीं: पीटीआई

पेज 12

## एलओसी पर पाकिस्तान के 68 आतंकी लॉन्च पैड सक्रिय

श्रीनगर। जम्मू-कश्मीर में लाइन ऑफ कंट्रोल (एलओसी) पर पाकिस्तान के कब्जे वाले इलाके में 68 लॉन्च पैड सक्रिय हैं। वहां 110 से 120 आतंकी जम्मू-कश्मीर में घुसने की तैयारी कर रहे हैं। खुफिया एजेंसियों ने ये जानकारी दी है।

सूत्रों के मुताबिक, अगले कुछ हफ्तों में घुसपैट की कोशिशों बढ़ सकती हैं। एलओसी के कई संवेदनशील इलाकों में सुरक्षा को और कड़ा कर दिया गया है। सभी सेक्टरों में निगरानी बढ़ा दी गई है, ताकि आतंकी सीमा के करीब भी न पहुंच सकें। अधिकारियों ने बताया कि पाकिस्तान समर्थित आतंकी लगातार एलओसी की



120 आतंकी भारत में घुसने की तैयारी में, सुरक्षाबलों को निर्देश, टेररिस्ट सीमा के करीब न पहुंचें

और भेजे जा रहे हैं, लेकिन भारतीय सुरक्षा एजेंसियां पूरी तरह तैयार हैं। सभी फोर्सों को सख्त निर्देश दिए गए हैं कि हर घुसपैट की कोशिश को सीमा पर ही रोक दिया जाए। सीमा से लगे गांवों और

## ऑपरेशन सिंदूर अभी खत्म नहीं हुआ: नेवी चीफ

नई दिल्ली। इंडियन नेवी चीफ एडमिरल दिनेश के. त्रिपाठी ने रविवार को कहा कि भले ही ऑपरेशन सिंदूर को फिलहाल रोक दिया गया है, लेकिन ये अभी भी जारी है। भारत पर अगर कोई भी अटैक की कोशिश करेगा, तो हमारी सेना उसे मुहबोद जवाब देगी, जैसा ऑपरेशन सिंदूर के समय दिया था। रविवार को दिल्ली में आर्मी फोर्सिंग फ्लैग डे

आगे की चौकियों में भी गश्त बढ़ा दी गई है।

## प्रधानमंत्री ने सशस्त्र सेना झंडा दिवस पर सशस्त्र बलों के प्रति आभार जताया

नई दिल्ली। प्रधानमंत्री नरेंद्र मोदी ने रविवार को सशस्त्र सेना झंडा दिवस के अवसर पर सशस्त्र बलों के बहादुर पुरुषों और महिलाओं के प्रति अपनी गहरी कृतज्ञता व्यक्त की। उन्होंने सभी लोगों से सशस्त्र सेना झंडा दिवस कोष में योगदान देने की भी अपील की श्री मोदी ने कहा कि सशस्त्र बलों के जवानों का अनुशासन, दृढ़ संकल्प और अदम्य साहस राष्ट्र की रक्षा करता है और देशवासियों को सशक्त बनाता है। उनकी प्रतिबद्धता, राष्ट्र के प्रति कर्तव्य, अनुशासन और समर्पण का उदाहरण है।

## इंडिगो संकट: छठे दिन 650+ फ्लाइट कैंसिल



शाह टाइम्स ब्यूरो  
नई दिल्ली। पिछले 5 दिन से चल रहे इंडिगो संकट के कारण शनिवार को भी 800 से ज्यादा फ्लाइट्स कैंसिल हुईं। छठे दिन भी यह सिलसिला जारी है। हालांकि इंडिगो ने दावा किया है कि उसने 95 फीसदी रूट पर फ्लाइट ऑपरेशन नॉर्मल कर दिया है। एयरलाइन ने यात्रियों को 610 करोड़ का रिफंड कर दिया है। इसके साथ ही कंपनी ने देशभर में यात्रियों को 3 हजार से ज्यादा बैगज भी लौटाए हैं। नागरिक उड्डयन मंत्रालय ने रविवार शाम इसकी जानकारी दी। मंत्रालय ने बताया कि रिफंड या री-बुकिंग पर एस्ट्यू चार्ज नहीं लिया जाएगा। यात्रियों की मदद के लिए स्पेशल सपोर्ट सेल बनाए गए हैं। इसके साथ ही इंडिगो के फ्लाइट ऑपरेशन में भी तेजी आई है। डोमेस्टिक फ्लाइट फूल कैपेसिटी के साथ उड़ान भर रही हैं। इंडिगो के सीईओ पीटर एल्बर्स ने बताया कि रविवार को हम 138 में से 137 डेस्टिनेशंस पर 1650 फ्लाइट ऑपरेट कर रहे हैं। ऑन टाइम परफॉर्मंस (ऑटीपी) 75 फीसदी रहने का अनुमान है। शनिवार को यह अंकड़ा 1500 था। आमतौर पर एयरलाइन रोजाना करीब 2300 उड़ानें ऑपरेट करती हैं।

रात आठ बजे तक पैसा रिफंड करने के निर्देश, सरकार ने पूछा- बताएं आप पर एक्शन क्यों न हो

## एयरलाइन ने अब तक 610 करोड़ रुपये रिफंड किए

नई दिल्ली। इंडिगो ऑपरेशन संकट के बीच रविवार शाम तक एयरलाइन ने यात्रियों को 610 करोड़ का रिफंड कर दिया है। इसके साथ ही कंपनी ने देशभर में यात्रियों को 3 हजार से ज्यादा बैगज भी लौटाए हैं। नागरिक उड्डयन मंत्रालय ने रविवार शाम इसकी जानकारी दी। मंत्रालय ने बताया कि रिफंड या री-बुकिंग पर एस्ट्यू चार्ज नहीं लिया जाएगा। यात्रियों की मदद के लिए स्पेशल सपोर्ट सेल बनाए गए हैं। इसके साथ ही इंडिगो के फ्लाइट ऑपरेशन में भी तेजी आई है। डोमेस्टिक फ्लाइट फूल कैपेसिटी के साथ उड़ान भर रही हैं। इंडिगो के सीईओ पीटर एल्बर्स ने बताया कि रविवार को हम 138 में से 137 डेस्टिनेशंस पर 1650 फ्लाइट ऑपरेट कर रहे हैं। ऑन टाइम परफॉर्मंस (ऑटीपी) 75 फीसदी रहने का अनुमान है। शनिवार को यह अंकड़ा 1500 था। आमतौर पर एयरलाइन रोजाना करीब 2300 उड़ानें ऑपरेट करती हैं।

## संक्षिप्त समाचार

### अब ग्रेटर हैदराबाद में बाबरी मस्जिद मेमोरियल बनाने का ऐलान

हैदराबाद। तहरीक मुस्लिम शब्बन ने ग्रेटर हैदराबाद में बाबरी मस्जिद मेमोरियल और वेलफेयर इंस्टीट्यूशन बनाने के प्लान का ऐलान किया है। यह फैसला मस्जिद गिराए जाने की 33वां बरस पर लिया गया। संस्था के प्रेसिडेंट मुश्ताक मलिक ने कहा कि हम जल्द ही ऐलान करेंगे कि यह कैसे और कितने समय में बनाया जाएगा। मलिक ने कहा कि बाबर के नाम से किसी को परेशान नहीं होना चाहिए। उन्होंने दावा किया कि वह मुहा पॉलिटिकल प्रोपेगैंडा है। इससे पहले, वृणमूल कांफ्रेंस (टीएमसी) के सस्पेंड एमएलए हुमायूं कबीर ने मुर्शिदाबाद में बाबरी मस्जिद के निर्माण की नींव रखी है। तहरीक मुस्लिम शब्बन के प्रेसिडेंट ने आरोप लगाया कि अगर हम तुलसीदास की रामायण देखें, तो वह बाबरी मस्जिद बनने के 60 साल बाद लिखी गई थी।

### AI व मशीन लर्निंग से बिजली वितरण क्षेत्र में आएगा बड़ा बदलाव : मनोहर नई दिल्ली।

केंद्रीय ऊर्जा मंत्री मनोहर लाल ने रविवार को कहा कि कृत्रिम बुद्धिमत्ता (एआई) और मशीन लर्निंग (एमएल) आधारित तकनीकें भारत के बिजली वितरण क्षेत्र को पूरी तरह बदलने की क्षमता रखती हैं। उन्होंने यहां भारत मंडेपम में आयोजित बिजली वितरण क्षेत्र में एआई/एमएल तकनीकों के उपयोग पर दो दिवसीय राष्ट्रीय सम्मेलन को संबोधित करते हुए यह बात कही। श्री लाल ने कहा कि एआई/एमएल से संचालित समाधान बुद्धिमान, उपभोक्ता-केंद्रित और स्व-अनुकूलित वितरण नेटवर्क विकसित करने में महत्वपूर्ण भूमिका अदा करेंगे।

### नाइजीरिया को ब्रिक्स सदस्य बनने की उम्मीद नई दिल्ली।

नाइजीरिया के विदेश मंत्री युसुफ टुगर ने उम्मीद जताई कि आने वाले वर्षों में वह भी विश्व की उभरती हुई अर्थव्यवस्थाओं के समूह ब्राजील, रूस, भारत, चीन और दक्षिण अफ्रीका के साथ ब्रिक्स का पूर्ण सदस्य बन जाएगा। श्री टुगर ने कतर में दोहा फोरम में कहा कि 2050 तक नाइजीरिया को आबादी चार करोड़ हो जाएगी। नाइजीरिया को ब्रिक्स से बहुत कुछ सीखना है।

## गोवा के नाइट क्लब में सिलेंडर ब्लास्ट, 25 लोगों की मौत, छह घायल क्लब का मैनेजर गिरफ्तार, चार दूरिस्ट समेत 18 लोगों के शवों की पहचान की गई

पणजी, वार्ता

गोवा के अरपोरा इलाके में शनिवार रैर रात एक नाइट क्लब में सिलेंडर ब्लास्ट होने से 25 लोगों की मौत हो गई, जबकि 6 लोग घायल हैं। मरने वालों में 4 दूरिस्ट और 14 स्टाफ शामिल हैं, जबकि 7 लोगों की पहचान अभी नहीं हो पाई है। गोवा पुलिस ने क्लब के मैनेजर को गिरफ्तार किया है। पुलिस के मुताबिक क्लब में करीब 12 बजे सिलेंडर ब्लास्ट हुआ। यह इतना जोरदार था कि कुछ ही मिनटों में आग पूरे क्लब में फैल गई। फायर ब्रिगेड ने काफी देर की कोशिश के बाद आग पर काबू पाया। घटना की सूचना मिलते ही सीएम प्रमोद सावंत और स्थानीय विधायक माइकल लोबो मौके पर पहुंचे। सीएम ने बताया कि 3 लोगों की मौत जलने और बाकी की मौत दम घुटने से हुई है। हादसे की पूरी जांच होगी और दोषियों पर सख्त कार्रवाई की जाएगी। शुरुआती जांच में सामने



फायर ब्रिगेड ने काफी मशक्कत की तीन की मौत जलने और बाकी की मौत दम घुटने से हुई : सीएम

आया है कि क्लब में फायर सेफ्टी नियमों का पालन नहीं किया गया था। प्रशासन के वरिष्ठ अधिकारी

### राष्ट्रपति और पीएम ने दुख जताया अनुग्रह राशि देने का ऐलान

नई दिल्ली। राष्ट्रपति द्रौपदी मुर्मू और प्रधानमंत्री नरेंद्र मोदी ने गोवा के अरपोरा में हुए भयावह अग्निकांड पर रविवार को गहरा दुख और शोक प्रकट किया। राष्ट्रपति मुर्मू ने सोशल मीडिया पर लिखा कि उत्तरी गोवा जिले में आग लगने की दुखद घटना से बहुत दुख हुआ। इसमें कई कीमती जानें चली गईं। पीड़ित परिवारों के प्रति मेरी गहरी संवेदनाएं। भगवान उन्हें इस मुश्किल समय में हिम्मत दें। मैं घायलों के जल्द ठीक होने की प्रार्थना करती हूं। प्रधानमंत्री मोदी ने इस दुर्घटना में हुई मौतों पर दुख जताते हुए घायल लोगों के जल्द ठीक होने की भी कामना की। प्रधानमंत्री ने बताया कि उन्होंने स्थिति के बारे में गोवा के मुख्यमंत्री डा. प्रमोद सावंत से बात की है। केंद्र सरकार इस त्रासदी से प्रभावित लोगों को हर संभव सहायता दे रही है।

पणजी से करीब 25 किमी दूर अरपोरा गांव में यह पापुलर पार्टी वेन्यू पिछले साल खुला था। आग

आधी रात के बाद रोमियो लेन के पास बिचं में लगी। गोवा के डीजीपी -शेष पृष्ठ दो पर

## SIR अभियान पर सतर्क दृष्टि रखें कार्यकर्ता: योगी

शाह टाइम्स ब्यूरो

सहारनपुर। उत्तर प्रदेश के मुख्यमंत्री योगी आदित्यनाथ ने रविवार शाम सहारनपुर मंडल के भाजपा के जपप्रतिनिधियों से कहा कि वह मतदाता पुनरीक्षण अभियान (एसआईआर) पर सतर्क नजर रखें। सरकार की मंशा है कि कोई भी घुसपैटिया या अवैध नागरिक इस अभियान से बचना नहीं चाहिए। योगी ने एसआईआर अभियान पूरा होने के बाद नए मतदाताओं के नाम मतदाता सूची में शामिल कराने पर जोर दिया। बैठक में शामिल राज्य मंत्री जसवंत सैनी ने बताया कि सहारनपुर मंडल में पुनरीक्षण अभियान सही तरीके से चल रहा है। बैठक में कैबिनेट मंत्री अनिल कुमार, राज्यमंत्री स्वतंत्र प्रभार कपिल देव अग्रवाल, राज्यमंत्री जसवंत सैनी, विधायक राजीव गुर्जर, एमएलसी विरेंद्र चौधरी, पूर्व मंत्री सुरेश राणा, पश्चिम प्रांत मेरठ के अध्यक्ष सतेंद्र सिसोदिया, तीनों जिलों के भाजपा अध्यक्ष और पार्टी की ओर से एसआईआर के कार्य देख रहे संयोजकगण आदि शामिल रहे।

### कहा: कोई भी घुसपैटिया या अवैध नागरिक अभियान से बचना नहीं चाहिए

### एसआईआर में लोगों के नाम काटे जा रहे हैं : अखिलेश यादव सहारनपुर।

अखिलेश यादव ने रविवार को आरोप लगाया कि एसआईआर के अंदर लोगों के नाम काटे जा रहे हैं। एक निजी समारोह में शिरकत करने पहुंचे श्री यादव ने कहा कि चुनाव आयोग का काम मतदाता प्रतिशत को बढ़ाने का था लेकिन आयोग वोटों को काट रहा है। बीएलओ फॉर्म नहीं भर पा रहे हैं, फाइनल लिस्ट जारी होने के बाद कितने नाम काटे गए। उन्होंने कहा कि सरकार महंगाई और बेरोजगारी पर बात नहीं कर रही है। खुद को खड़ा करने के लिए दूसरे देशों का सहारा लेना पड़ रहा है। डॉलर के मुकाबले रुपया गिर गया है। इस समय डॉलर की कीमत 90 रुपये हो चुकी है और रुपया नीचे गिर गया है।

### एमपी में शीतलहर, 24 शहरों में पारा 10 डिग्री से कम

नई दिल्ली। पहाड़ी इलाकों से बर्फबारी के चलते मैदानी इलाकों में सर्दी बढ़ गई है। मध्य प्रदेश में रविवार को शीतलहर का अलर्ट है। शनिवार को प्रदेश के 24 शहरों में तापमान 10 डिग्री से कम रहा। शहडोल का कल्याणपुर सबसे ठंडा रहा। यहां पर न्यूनतम तापमान 4 डिग्री दर्ज किया गया। राजस्थान में कड़ाके की सर्दी से राहत मिल सकती है। अगले एक सप्ताह तक प्रदेश में मौसम साफ रहने की संभावना है। वहीं, शनिवार को जोधपुर, जैसलमेर समेत कुछ जिलों में बादल छाए रहे, हालांकि बारिश नहीं हुई। इधर, उत्तराखंड में रविवार को बद्रीनाथ-केदारनाथ समेत अधिक ऊंचाई वाले क्षेत्रों में बर्फबारी हो सकती है। वहीं, उत्तरकाशी समेत 3 जिलों में बारिश की संभावना है।

## बांग्लादेश में दो महीने भूखे-प्यासे भटकें: सोनाली खातून

नई दिल्ली। यदि पुलिस घर आए और कहे कि आप बांग्लादेशी हैं। सामान समेटिए, आपको बांग्लादेश डिपोर्ट कर रहे हैं। अपने बचाव में आप आधार, राशन कार्ड दिखाएं, लेकिन पुलिस एक न सुने और आंख पर पट्टी बांधकर सीधे बांग्लादेश बाँटें भेज दे। ऐसा फरमान किसी की भी जिंदगी को पलभर में उजाड़ देगा।

26 साल की सोनाली खातून की जिंदगी ऐसे ही एक फरमान ने नरक बना दी थी। गर्भवती खातून के साथ उसके 8 साल के बेटे

### बीएसएफ ने आंख पर पट्टी बांधकर बांग्लादेश भेजा, बोले- पीछे मुड़े तो गोली मार देंगे

ने भी इस नरक को भोगा। शुरु है कि 3 दिसम्बर को सुप्रीम कोर्ट ने मानवीय आधार पर सोनाली को भारत लाने का आदेश दिया। सोनाली अब पश्चिम बंगाल में हैं। कुपोषण का इलाज करा रही हैं। इनकी लड़ाई लड़ रहे प. बंगाल माइग्रेट बोर्ड -शेष पृष्ठ दो पर

## राजनाथ ने बीआरओ के 125 इंफ्रा प्रोजेक्ट्स का किया उद्घाटन

लेह, वार्ता

रक्षा मंत्री राजनाथ सिंह ने रविवार को लद्दाख में बॉर्डर रोड्स ऑर्गनाइजेशन (बीआरओ) के 125 इंफ्रा प्रोजेक्ट्स का उद्घाटन किया। उन्होंने इसे बीआरओ और केंद्र के बॉर्डर इंफ्रास्ट्रक्चर को मजबूत करने के लिए एक बड़ी उपलब्धि बताया। राजनाथ सिंह ने कहा कि अच्छी सड़कों, रियल टाइम कन्सुमिनेशन, सेटलाइट स्पॉट, सर्विलांस नेटवर्क व लॉजिस्टिक स्पॉट से देश की सीमाओं पर आज हमारे सैनिक मजबूती के साथ खड़े हैं। ऑपरेशन सिंदूर की सफलता में मजबूत कनेक्टिविटी ने मुख्य भूमिका निभाई थी।

### रक्षा मंत्री ने कहा: ऑपरेशन सिंदूर की सफलता में मजबूत कनेक्टिविटी ने अहम भूमिका निभाई

उन्होंने लद्दाख में दारबुक-श्योक-दौलत बेग ओल्डी रोड पर बनी 920 मीटर लंबी श्योक टनल, गलवान मेमोरियल, कश्मीर, राजस्थान, चंदीगढ़ समेत अन्य राज्यों के 5000 करोड़ रुपये के प्रोजेक्ट्स देश को समर्पित किए। रक्षा मंत्री सिंह ने कहा कि ये प्रोजेक्ट्स सेना के बहादुर सैनिकों और बीआरओ के उन जवानों को श्रद्धांजलि हैं, जो देश के लिए आज थकें काम करते हैं।

पर बनी 920 मीटर लंबी श्योक टनल का उद्घाटन कर रहे हैं। दुनिया के सबसे मुश्किल और चुनौतीपूर्ण इलाकों में से एक में बनी यह इंजीनियरिंग की अनोखी मिसाल, इस स्ट्रेटिजिक इलाके में हर मौसम में भरोसेमंद कनेक्टिविटी पक्का करेगी। रक्षा मंत्री ने कहा कि लद्दाख के साथ-साथ आज जम्मू-कश्मीर, चंडीगढ़, राजस्थान, हिमाचल प्रदेश, उत्तराखंड, सिक्किम, पश्चिम बंगाल, अरुणाचल प्रदेश और मिजोरम में भी दूसरे प्रोजेक्ट्स देश को समर्पित किए जा रहे हैं। उन्होंने कहा कि पिछले कुछ सालों में, जिस तेजी और कुशलता से बीआरओ ने बॉर्डर इलाकों में इंफ्रास्ट्रक्चर बनाया है, उससे देश के



उन्होंने आगे कहा कि इससे पहले बीआरओ को इतने सारे प्रोजेक्ट्स का उद्घाटन कभी नहीं हुआ। रक्षा मंत्री ने कहा कि श्योक टनल, इंजीनियरिंग का कमाल है। इस इलाके में हर मौसम में भरोसेमंद कनेक्टिविटी सुनिश्चित करेगा, और यह टनल कड़ाके की सर्दियों के दौरान तेजी से तैनाती की क्षमता को बढ़ाएगी। उन्होंने कहा कि आज हम लद्दाख में दारबुक-श्योक-दौलत बेग ओल्डी रोड



## कार चालक की लापरवाही से बाइक सवार छात्र की मौत

सुबह सवेरे टयूशन पढ़ने मीरापुर के लिए निकला था, परिजनों में कोहराम

**शाह टाइम्स संवाददाता मीरापुर।** कस्बे में रविवार सुबह एक दर्दनाक सड़क हादसे में दसवीं कक्षा के छात्र की मौत हो गई। हादसे की सूचना मिलते ही परिवार में चीख-पुकार मच गई और पूरे गांव में शोक की लहर दौड़ गई।

जानकारी के अनुसार आदित्य कपासिया पुत्र परमिंत कपासिया, निवासी ग्राम कासमपुर खोला, कस्बे के ज्ञानस्थली पब्लिक स्कूल में दसवीं में पढ़ता था। रविवार सुबह वह अपने घर से बाईक द्वारा टयूशन पढ़ने मीरापुर जा रहा था। जैसे ही वह सिकरंडा पेटोल पंप के पास पहुंचा, वहीं खड़ी एक वैगनआर कार के चालक ने अचानक कार



मृतक का फाईल फोटो

की खिड़की खोल दी। जिस कारण उसकी बाईक का संतुलन बिगड़ गया और वह हाईवे पर दूसरी ओर

से आ रही तेज रफ्तार कार की चपेट में आ गया। टक्कर इतनी भीषण थी कि आदित्य वापस वैगनआर कार से जा टकराया और सड़क पर गिरते ही गंभीर रूप से घायल होकर अचेत हो गया। राहगीरों की सूचना पर पुलिस तुरंत मौके पर पहुंची और परिजनों को खबर दी। घायल छात्र को तुरंत निजी अस्पताल ले जाया गया, जहां डाक्टरों ने उसे मृत घोषित कर दिया। घटना के बाद दोनों कार चालकों को पुलिस ने हिरासत में ले लिया है और शव को पोस्टमार्टम के लिए भेज दिया गया है। गांव में इस दर्दनाक हादसे से गहरा शोक व्याप्त है। छात्र की आकस्मिक मृत्यु पर उसके परिजनों का रो रोकर बुरा हाल है।

### पेंशनर्स की समस्या को डीएम के सामने रखेगा संगठन

**मुजफ्फरनगर।** जिले भर के पेंशनर्स की समस्याओं को डीएम उमेश मिश्रा के सामने रखा जाएगा इसके लिए 17 दिसंबर को डीएम ने पेंशनर दिवस का आयोजन किया है। वरिष्ठ नागरिक पेंशनर सेवा संस्थान अध्यक्ष एमए अलवी ने बताया कि गत वर्षों की भांति इस बार भी 17 दिसंबर को जिलाधिकारी अपने स्तर पर पेंशनर की समस्याएं सुनकर उनका निराकरण कराएंगे। एमए अलवी ने कहा

सभी पेंशनर्स चाहे वे किसी भी संगठन के सदस्य हों अपनी समस्या निर्भिक होकर निष्पक्ष रूप से अपनी समस्याओं को वादस्वअप नं० 7983020467 एवं 9027491061 पर 15 दिसंबर तक रख सकते हैं उन्होंने बताया कि पेंशनर्स दिवस में स्वयं उपस्थित होकर भी अपनी समस्या रखी जा सकती है।

### शाह टाइम्स संवाददाता मुजफ्फरनगर।

न्याय, मानवता और समाज सेवा को जीवन का उद्देश्य मानने वाले वरिष्ठ अधिवक्ता बाबू जयप्रकाश आज़ाद अपनी 95 वर्ष की आयु में इस दुनिया से विदा ले गए, लेकिन जाते-जाते भी वे समाज को वह प्रेरणा दे गए, जिसे शब्दों में समेट पाना कठिन है। जीवनभर न्याय के उच्च आदर्शों पर चलते हुए दूसरों को राह दिखाने वाले बाबू जयप्रकाश ने मृत्यु के बाद भी मानवता की सेवा का मार्ग चुना। परिजनों ने उनकी अंतिम इच्छा का सम्मान करते हुए उनका पार्थिव

शरीर चिकित्सा शिक्षा एवं अनुसंधान हेतु गुरु राम राय मेडिकल कॉलेज, देहरादून को समर्पित कर दिया। रविवार सुबह मेडिकल कॉलेज की विशेषज्ञ टीम के सान्निध्य में विधिवत प्रक्रिया पूरी की गई। बाबू जयप्रकाश आज़ाद का परिवार भी शिक्षा, सेवा और राष्ट्रप्रेम की परंपरा से जुड़ा रहा है। बड़े बेटे डॉ. मनोज गुप्ता एम्स, पिकेश के डीन रह चुके हैं, जबकि बड़े भाई स्वतंत्रता संग्राम सेनानी रहे। उनके भाई मनेश गुप्ता अधिवक्ता भी समाजसेवा में अपनी

## अज्ञात वाहन चालक के विरुद्ध मुकदमा दर्ज

हादसे में घायल युवक की हो गयी थी मौत

### शाह टाइम्स संवाददाता बुढ़ाना।

अज्ञात वाहन की टक्कर लग जाने के कारण घायल हुए एक युवक की उपचार के दौरान अगले दिन ही हुई मौत के मामले में मृतक युवक के परिजनों ने पुलिस में अज्ञात चालक के खिलाफ रिपोर्ट दर्ज कराई है।

मिली जानकारी के अनुसार ज्योति राम पुत्र मौजी निवासी ग्राम दुर्गनपुर ने बुढ़ाना पुलिस को बतलाया कि बीती 23 नवम्बर को शाम लगभग 6 बजे मेरा भाई अपनी मोटर साइकिल से भनेडा वाले रास्ते से खेत में जा रहा था। जैसे ही मेरा भाई अशोक के खेत जो मेरे भाई ने बटाई पर ले रखी थी के पास पहुंचा तो वहां पर एक अज्ञात वाहन तेजी और लापरवाही

से आ रहा था। जिसने मेरे भाई की मोटर साइकिल में टक्कर मार दी। जिसमें मेरा भाई सड़क पर गिर गया और अज्ञात वाहन मेरे भाई के ऊपर चढ़ाकर भाग गया।

गांव के लोगों के द्वारा जानक. ारी देने पर मैं और हमारे गांव के लोग मौके पर पहुंचे। गांव वालों की मदद से मैं अपने भाई को गाड़ी में डालकर शमलौ अस्पताल ले गया। जहां पर डाक्टरों ने मेरे भाई को मेरठ के एक अस्पताल में रेफर कर दिया।

बीती 24 नवम्बर को उपचार के दौरान मेरठ अस्पताल में मेरे भाई की मृत्यु हो गयी। उधर दूसरी ओर बुढ़ाना पुलिस ने अज्ञात चालक के खिलाफ मामला दर्ज कर लिया है।

## देह-दान की अद्भुत मिसाल

### मरकर भी समाज की सेवा का संदेश दे गए अधिवक्ता बाबू जयप्रकाश आज़ाद



विशेष पहचान रखते हैं।

चरथावल क्षेत्र के दूधली गांव से निकलकर न्यायपालिका में उच्च आदर्श स्थापित करने वाले बाबू

जयप्रकाश आज़ाद जिला बार संघ के पूर्व अध्यक्ष रहे और प्रदेश की न्यायिक व सामाजिक गतिविधियों में उनकी सक्रिय भूमिका हमेशा याद की जाएगी।उनका देह-दान न केवल चिकित्सा शिक्षा जगत के लिए अमूल्य योगदान है, बल्कि समाज को यह संदेश भी देता है कि सेवा केवल जीवन तक सीमित नहीं।इंसान चाहे तो मृत्यु के बाद भी अपने अस्तित्व को मानव हित में समर्पित कर सकता है।बाबू जयप्रकाश आज़ाद सचमुच मरकर भी अमर हो गए अपनी सांव, अपने संस्कार और अपनी अंतिम इच्छा से।

## ठग ने खाते से एक लाख 47 हजार रुपये किए साफ

### शाह टाइम्स संवाददाता बुढ़ाना।

एक ठग ने खुद को एक बैंक का प्रबंधक बताकर एक ग्रामीण से एक लाख 47 हजार रुपये ठग लिए। प्रदीप शर्मा पुत्र ओम प्रकाश निवासी ग्राम अटाली ने बुढ़ाना पुलिस को एक तहरीर देते हुए बतलाया कि मैंने एसबीआई बैंक का नया क्रेडिट कार्ड लिया था। बीती 20 अगस्त को मेरे मोबाइल फोन पर किसी अज्ञात व्यक्ति का फोन आया। जिसने अपने आपको बैंक मैनेजर बताया तथा मेरे क्रेडिट कार्ड को चालू कराने के लिए व्हाट्स ऐप चालू करने का कहा।

जब मैंने व्हाट्स ऐप चालू किया तो मुझे एक अन्य नंबर से मेरे व्हाट्स ऐप पर एसबीआई क्रेडिट कार्ड डोट एपीके फाइल भेजी तथा इसी नम्बर से व्हाट्स ऐप काल करके अपनी भेजी

गयी एसबीआई क्रेडिट कार्ड डोट एपीके एप्लिकेशन को इंस्टाल करने के लिए कहा तो जैसे ही मैंने उस फाईल पर क्लिक किया तो मेरा फोन हेंग हो गया तथा फोन की स्क्रीन खाली सी हो गयी। जब मेरा मोबाइल सही तहरीर देते हुए बतलाया कि मैंने एसबीआई बैंक का नया क्रेडिट कार्ड लिया था। बीती 20 अगस्त को मेरे मोबाइल फोन पर किसी अज्ञात व्यक्ति का फोन आया। जिसने अपने आपको बैंक मैनेजर बताया तथा मेरे क्रेडिट कार्ड को चालू कराने के लिए व्हाट्स ऐप चालू करने का कहा।

जब मैंने व्हाट्स ऐप चालू किया तो मुझे एक अन्य नंबर से मेरे व्हाट्स ऐप पर एसबीआई क्रेडिट कार्ड डोट एपीके फाइल भेजी तथा इसी नम्बर से व्हाट्स ऐप काल करके अपनी भेजी

मुसलमानों के लिए अलग देश बनाया गया था यह हिन्दुओं का देश है। यह हिन्दू राष्ट्र है और हिन्दू राष्ट्र रहेगा। केवल इसकी घोषणा होनी शेष है। जिसके लिए साहस की आवश्यकता है। और यह साहस योगी आदित्यनाथ जैसे संत में है। जिन्हें अब प्रधानमंत्री बनने की आवश्यकता है।योगी आदित्यनाथ को 2027 में प्रधानमंत्री बनाया जाये। आपातकाल के समय सेकुलर शब्द आया था यह शब्द संविधान में नहीं है।अब इस शब्द को आपातकाल लगाकर ही समाप्त कर दिया जाये।दिल्ली से नाजिया इलाही ने कहा की छोटे बड़े मदनी बंधु जिस जिहाद की घोषणा करते हैं वह स्वयं पर लागू करे। अगर वह आतंकवाद वाले जिहाद की बात करते हैं तो उन्हें उसी भाषा में समझाना पड़ेगा। जुमे के दिन मुस्लिम नमाज अदा करते हैं। हिन्दू हनुमान चालीसा पढ़ें। अगर यस्जिद में अज्ञान के लिए अनुमति की आवश्यकता नहीं तो हनुमान चालीसा के लिए भी कोई अनुमति की जरूरत नहीं होनी चाहिए। इसके अलावा महामंडलेश्वर स्वामी प्रेमानन्द महाराज, महामंडलेश्वर स्वामी विवेकानंद महाराज, महामंडलेश्वर मैत्रेयी गिरी महाराज, महामंडलेश्वर स्वामी अन्तानन्द महाराज, आचार्य विष्णु महाराज ने हिन्दुओं की घटती जनसंख्या पर चिंता प्रकट की तथा सनातन की रक्षा के संकल्प को दोहराया व गौसेवा व गौपालन के महत्व

**योगी आदित्यनाथ को बनाया जाए प्रधानमंत्री**  
सनातन धर्म संघ के मंच पर भारी जोश दिखाई पड़ा जब महामंडलेश्वर स्वामी प्रबोधानन्द महाराज द्वारा योगी आदित्यनाथ का नाम प्रधानमंत्री के लिए प्रस्तुत करने पर सभागार गगनभेदी नारों से गूँज उठा। जय जय श्रीराम व योगी बाबा की भारी जयजयकार मंच पर व उपस्थित हिन्दू वीरों ने की वहीं नाजिया इलाही द्वारा किये गये जोशीले सम्बोधन के दौरान भी सभागार में भारी उत्साह दिखाई पड़ा।

## युवती की बरामदगी को शिवसेना ने कोतवाली घेरी

दलित समाज की युवती के अपहणकर्ताओं के खिलाफ कार्यवाही की मांग

**शाह टाइम्स संवाददाता मुजफ्फरनगर।** थाना कोतवाली क्षेत्र के मिमलाना की दलित समाज की युवती की बरामदगी की मांग को लेकर आज युवा शिव सेना कार्यकर्ताओं ने पीडित परिवार के सदस्यों के साथ थाना कोतवाली में धरना दिया।

आज शिव सेना नेता मनोज सेनी के आह्वान पर शिव सेना युवा जिला अध्यक्ष शैकी शर्मा के नेतृत्व में अनेक हिंदू संगठनों व शिव सेना कार्यकर्ता थाना कोतवाली पहुंचे और मिमलाना गांव में मुस्लिम समाज के दबंगों द्वारा दलित समाज की नाबालिग युवती के अपहरणकर्ताओं के खिलाफ

कार्यवाही न होने पर प्रभारी निरीक्षक बबलू वर्मा से कड़ी नाराजगी व्यक्त की प्रभारी निरीक्षक द्वारा कोई संतोष जनक जवाब न देने पर शिव सेना युवा जिला अध्यक्ष शैकी शर्मा के नेतृत्व में सभी कार्यकर्ता और पीडित परिवार के सदस्य धरने पर बैठ गए और राजदार नारेबाजी करने लगे इस अवसर पर शिवाजी सेना संघटन मंत्री सुमित बजरंगी ने कहा कि इतनी बड़ी घटना के बाद भी पुलिस की कार्यवाही संतोष जनक नहीं है, और अपहरण करने वाले दबंग मुस्लिम अपराधी पीडित परिवार को धमकी दे रहे हैं, धरने के दौरान सी ओ सिटी मौके पर पहुंचे और

अति शीघ्र आरोपियों की गिरफ्तारी व युवती की बरामदगी का अवधान दिया शिव सेना नेताओं ने सी ओ सिटी के आवासन के बाद धरना समाप्त करा दिया और 48 घंटे के अंदर युवती की बरामदगी न होने पर एसएसपी कार्यालय पर प्रदर्शन की चेतावनी दी इस अवसर पर मुख्य रूप से राजेश कश्यप शिवसेना नेता, अमरीश त्यागी मंडल उपाध्यक्ष शिवसेना, अखिलेश पूरी जिलाध्यक्ष संयुक्त हिन्दू महासंघ, चिवेक शर्मा, रोहित त्यागी, अनुकूल जोशी, अर्जुन गोस्वामी, कार्तिक जोहरी, हरीश राणा, सचिन, परद, शी, राहुल धीमान, शुभम बिलासपुर, अभिषेक मौजूद रहे।



मुजफ्फरनगर: युवती कीबरामदगी की मांग को लेकर कोतवाली में प्रदर्शन करते शिवसेना कार्यकर्ता।

## पति पर एचआईवी संक्रमित करने का आरोप

गर्भवती पत्नी न्याय को तरसी-कोतवाली में सुनाई दर्दभरी दास्तां

**निकाह और कोर्ट मैरिज के बाद छोड़ा घर, एक माह की गर्भवती पीड़िता बोली-मैं पति के साथ ही रहना चाहती हूँ**

**शाह टाइम्स संवाददाता खतौली।** रविवार को कोतवाली में ऐसा मामला सामने आया जिसने पूरे इलाके में खलबली मचा दी। दिल्ली के द्वारका सेक्टर-21 की रहने वाली एक महिला ने आरोप लगाया है कि उसके पति जो मूल रूप से भुड़ चुना भट्टी क्षेत्र का निवासी है।पति ने निकाह और कोर्ट मैरिज के बावजूद उसे अकेला छोड़ दिया। पीड़िता का

दावा है कि उसका पति एचआईवी संक्रमित है और संबंध बनाने के चलते वह खुद भी संक्रमण की चपेट में आ गई है। महिला इस समय एक माह की गर्भवती है और भविष्य को लेकर बेहद सहमी हुई है।

उसने बताया कि शादी से पहले भी दोनों साथ रहते थे, लेकिन विवाह के कुछ समय बाद पति ने घर छोड़ दिया और तलाक की धमकियाँ देने लगा। पीड़िता ने कहा कि मुझे अपने पति की बीमारी का पता नहीं था। जांच में जब मैं खुद एचआईवी पॉजिटिव निकली तो मेरी दुनिया ही उजड़ गई। अब मैं गर्भवती हूँ,मुझे अपने बच्चे का भी डर लग रहा है। पुलिस मेरे पति को

सामने लाए, मैं उसी के साथ रहना चाहती हूँ।

कोतवाली पुलिस ने महिला का बयान दर्ज कर लिया है और प्रकरण की गोपनीय व गंभीर जांच कर रही है। थाना प्रभारी का कहना है कि आरोपों की पुष्टि होने पर आरोपी के खिलाफ उचित धाराओं में मुकदमा दर्ज कर कार्रवाई की जाएगी। स्थानीय लोग घटना को लेकर अलग-अलग प्रतिक्रियाएं दे रहे हैं। कुछ परिवार के प्रति सहानुभूति जता रहे हैं, तो कुछ सामाजिक और स्वास्थ्य जागरूकता पर सवाल उठा रहे हैं। फिलहाल पीड़िता इंसफ की गुहार लगा रही है और पुलिस मामले की तह तक पहुंचने में जुटी है।

## परमार्थ के प्रेरणापुंज थे स्वामी कल्याणदेव महाराज: न्यायमूर्ति

तीर्थ नगरी शुक्ततीर्थ पहुंचकर शुक्देव आश्रम में न्यायमूर्ति ने की श्रद्धांजलि अर्पित

**जिला जज सहित न्यायिक अधिकारियों किया स्वागत**

**शाह टाइम्स संवाददाता मोरना।** तीर्थनगरी शुक्ततीर्थ के भागवत पीठ श्री शुक्देव आश्रम में पहुंचे उच्च न्यायालय, प्रयागराज के न्यायमूर्ति अनीश कुमार गुप्ता ने तीर्थ के जीर्णोद्धारक, ब्रह्मलीन, वीतराग स्वामी कल्याणदेव जी महाराज के समाधि मंदिर में मरान सन्त विभूति को अपनी श्रद्धांजलि

अर्पित की। सिद्ध अक्षय वटवृक्ष की परिक्रमा कर उन्होंने श्री शुक्देव मंदिर में पूजा-अर्चना के बाद शिक्षा ऋषि के संप्रहालय का अवलोकन कर पीठाधीश्वर स्वामी ओमानंद महाराज से शुक्ततीर्थ की भूमि और इसकें जनक वीतराग स्वामी कल्याणदेव जी महाराज का जीवन दर्शन परमार्थ के लिये प्रेरणापुंज है। न्यायमूर्ति ने स्वामी जी से भागवत कथा अनुष्ठान कव, कहां, सिंधि से करवाना चाहिये तथा भागवत के धार्मिक-आध्यात्मिक महत्व को

स्वामी जी से परमार्थ कार्य करने का दिशा निर्देश मिला। भगवान श्री शुक्देव जी से प्रार्थना है कि स्वामी जी के दिशा-निर्देशानुसार समाज और राष्ट्र सेवा के लिये कुछ कर सकू। भागवत नगरी शुक्ततीर्थ की भूमि और इसकें जनक वीतराग स्वामी कल्याणदेव जी महाराज का जीवन दर्शन परमार्थ के लिये प्रेरणापुंज है। न्यायमूर्ति ने स्वामी जी से भागवत कथा अनुष्ठान कव, कहां, सिंधि से करवाना चाहिये तथा भागवत के धार्मिक-आध्यात्मिक महत्व को

भी जाना और अन्य सांस्कृतिक विषयों पर चर्चा की। जिला जज वीरेंद्र कुमार, सीजीएम सत्येन्द्र चौधरी, अपर जिला जज निशांत सिंगला, विष्णु चंद्र वैश्य, एडीएम वित्त गजेन्द्र कुमार, कथाव्यास अचल कृष्ण शास्त्री, आरओ ऐश्वर्य सिंह, जानसठ एसडीएम राजकुमार भारती, तहसीलदार श्रद्धा गुप्ता, सीओ देवव्रत वाजपेयी, थानाध्यक्ष जसबीर सिंह, चौकी प्रभारी जसवीर चौधरी, नयाव तहस, िलदार अजय कुमार, विनोद शर्मा आदि मौजूद रहे।

## छत के रास्ते घर में घुसकर चोरों ने लाखों का सामान उड़ाया

### शाह टाइम्स संवाददाता मंसूरपुर।

क्षेत्र के गांव मुबारिकपुर में उस समय हड़कप मच गया जब घर की मालकिन अपनी बेटी के ससुराल दिल्ली गई हुई थी, और इसी बीच चोरों ने सूने पड़े मकान को निशाना बनाकर लाखों का सामान पार कर दिया।छत के रास्ते घर में घुसे और बड़े इत्मीनान से अलग-अलग कमरों के ताले तोड़कर पूरा घर खंगाल डाला।निवाकर की जब पीड़िता कुतलेश त्यागी पत्नी स्व. सुबोध उर्फ डब्लू त्यागी अपने घर पहुंची तो अंतर घुसते ही ताले टूटे देखकर उसके होश उड़ गए।घर में चोरों और सामान बिखरा पड़ा था और अलमारी का लॉकर टूटा हुआ था।थाने में दी गई तहरीर के अनुसार चोर घर से टाप्स,चांदी के सिक्के व जेवर,गैस सिलेंडर,इनवर्टर की बैटरी,देसी घी,मिक्सर-जूसर मशीन,अनाज सहित अन्य घरेलू सामान उठा ले गए।सूचना मिलते ही राखी पब्लिक स्कूल पुलिस चौकी

प्रभारी अमित चौधरी फोंस समेत मौके पर पहुंचे और पूरे घटनास्थल की बारीकी से जांच की।उन्होंने पीड़िता को अनामान दिया कि मामले का अतिशीघ्र खुलासा किया जाएगा।

**अकेली रहती है पीड़िता, पहले भी हो चुकी है चोरी**

कुतलेश त्यागी अपने घर में अकेली रहती हैं। उनके पति और पुत्र का कुछ वर्ष पहले निधन हो चुका है।उनकी एकमात्र पुत्री दिल्ली में रहती है, जहां वे समय-समय पर जाती रहती हैं। गौरतलब है कि करीब तीन वर्ष पूर्व भी चोर इसी तरह उनके घर से दो गैस सिलेंडर चोरी कर ले गए थे। पुलिस मामले को गंभीरता से लेते हुए चोरों की तलाश में जुट गई है।थाना प्रभारी आनंद देव मिश्र का कहना है कि राखी पब्लिक स्कूल पुलिस चौकी प्रभारी अमित चौधरी सहित पुलिस की टीम इस मामले में तेजी हुई है।इस चोरी का अतिशीघ्र खुलासा कर दिया जाएगा।

# चार माह से इंसाफ की राह देख रहा नेत्रहीन वृद्ध न पैसा मिला, न बैनामा, दबंगों ने कब्जा भी नहीं छोड़ा

**शाहटाइम्स संवाददाता खतौली।** तहसील क्षेत्र के गांव आदमपुर मोचनी का एक नेत्रहीन व वृद्ध व्यक्ति अपने ही मकान को कब्जा मुक्त कराने और बेचने के समझौते की रकम वापस दिलाने के लिए चार माह से तहसील के चक्कर लगा रहा है। लेकिन लगातार शिकायतों के बावजूद अभी तक कोई ठोस कार्रवाई न होने से पीड़ित वृद्ध में अफसरो के प्रति भारी रोष है।

**समझौता ग्राम प्रधान के सामने, लेकिन पूरा भुगतान नहीं**

पीड़ित मोहनवीर पुत्र हत्थन ने बताया कि उसका एक मकान खांजापुर गांव में स्थित था। गांव के ही कुछ लोगों ने यह मकान उससे 1.50 लाख रुपये में खरीदने की बात कही। ग्राम प्रधान की मौजूदगी में कागज पर लिखकर सौदा तय भी कर लिया गया। लेकिन उक्त लोगों ने मोहनवीर को सिर्फ 50 हजार रुपये ही दिए। न तो शेष 1 लाख रुपये दिए गए और न ही पक्का

बनामा कराया गया।  
**पैसे या बैनामे की मांग पर गाली-गलौच, वृद्ध को धमकाकर भागते हैं दबंग**

मोहनवीर का कहना है कि जब भी वह बाकी रकम मांगने या बनामा करवाने की बात कहता है, दबंग उसे तेज आवाज में गाली-गलौच कर भाग देते हैं।

नेत्रहीन होने का फायदा उठाते हुए वे लोग न तो मकान से कब्जा छोड़ रहे हैं, और न सौदे की रकम पूरा कर रहे हैं, जिससे वह मानसिक और आर्थिक रूप से टूट चुका है।

**चार माह से तहसील के चक्कर, न्याय की उम्मीद पर पानी**

वृद्ध ने बताया कि वह लगातार पिछले चार महीनों से तहसील अधिकारियों से गुहार लगा रहा है। कई बार आवेदन दिया, कई बार अधिकारियों से मुलाकात की कोशिश की।

लेकिन उसके अनुसार, किसी अधिकारी ने उसके मामले की गंभीरता को नहीं समझा, जिससे

उसकी पीड़ा और बढ़ गई है। मोहनवीर ने कहा कि नेत्रहीन होने के कारण उसे सरकारी दफ्तरों में इधर-उधर भटकना मुश्किल हो जाता है, लेकिन मजबूरी में रोजाना पहुंचना पड़ता है।

**एसडीएम से लगाई न्याय की गुहार**

थक-हारकर पीड़ित ने एसडीएम नकिता शर्मा को शिकायती पत्र सौंपा है। उसने मांग की है कि या तो उसका मकान कब्जा मुक्त कराया जाए, या पूरी निर्धारित रकम दिलाई जाए और दबंगों पर सख्त कार्रवाई की जाए वृद्ध ने कहा कि अब उसकी उम्मीद केवल उच्च अधिकारियों से ही है।

**पीड़ित में अधिकारियों के प्रति गहरा रोष**

लगातार सुनवाई न होने से मोहनवीर का धैर्य टूट रहा है।

उसका कहना है कि अगर समय रहते कोई कार्रवाई नहीं हुई तो उसकी जिंदगी भर की कमाई एक धोखे का शिकार हो जाएगी।



**डीएवी डिग्री कालेज के छात्र वंश संग की गई मारपीट**

**बुढ़ाना।** किसी मामूली सी बात पर कुछ युवकों ने डीएवी डिग्री कालेज बुढ़ाना के एक छात्र के साथ मारपीट की। इस मामले में बुढ़ाना पुलिस ने सभी आरोपियों के खिलाफ रिपोर्ट दर्ज कर ली है।

मिली जानकारी के अनुसार वंश पुत्र महेन्द्र डीएवी डिग्री कालेज बुढ़ाना का छात्र है। वहां पर उसके साथ कालेज के बाहर देव और अनन्त के साथ उसकी किसी मामूली सी बात को लेकर कहासुनी हो गई। जिसके उपरान्त वह वापस अपने घर पर आ गया। बीती 05 दिसम्बर को दोपहर लगभग ढाई बजे मोटर साईकिल पर जिस में आरोपी देव, अनन्त, अंकुश, राजा पुत्र विपिन निवासी गांव कुमालखी, आदित्य पुत्र मुनारी और हर्ष पुत्र मोहन उसके घर पर आए और आते ही गाली गलौच करते हुए उसको लत और डण्डे बजाए जो की मंदिर के केमरे में रिकार्ड हो गये। अगले दिन वंश शाम साढ़े आठ बजे जब शायी में जा रहा था तो फिर से रास्ते में पीर पर आदित्य और उसके भाई कृष्णा पुत्रगण मुनारी और हर्ष पुत्र मोहन आदि युवकों ने वंश और उसके भाई विश्व पर लाठी, धातुरा हथियार और पंच से जान लेना हमला किया। जिसमें वंश गंभीर रूप से घायल हो गया। बुढ़ाना पुलिस ने आरोपियों के विरुद्ध मामला दर्ज कर लिया है।



मुजफ्फरनगर:निकाह जिहाद चलाने वालों की जानकारी लेते मनीष चौधरी।

## टैक्स अधिवक्ताओं ने एक साथ देखी फिल्म



**मुजफ्फरनगर।** टैक्स बार एसोसिएशन द्वारा आज ग्रैंड प्लाजा मॉल स्थित रंघटा सिनेमा में आयोजित मूवी शो कार्यक्रम सफलतापूर्वक सम्पन्न हुआ। इस कार्यक्रम में सदस्यों ने उत्साहपूर्वक भाग लिया, जिसके कारण कार्यक्रम अत्यंत सौहार्दपूर्ण और सफल रहा। एसोसिएशन के महासचिव एडवोकेट अमित कुमार गर्ग ने सभी सदस्यों का आभार व्यक्त करते हुए कहा कि सदस्यों की उपस्थिति, सहयोग और उत्साह ही इस कार्यक्रम को सफलता का मुख्य आधार रहा है। हम अपने सभी सदस्यों का हार्दिक धन्यवाद करते हैं।

महासचिव अमित गर्ग ने विशेष रूप से कोषाध्यक्ष शशांक त्यागी, कार्यक्रम समितियों के अध्यक्ष मोहित सिंघल, तथा कार्यक्रम समिति के संयोजक फुरकान राना व वर्कशॉप कमेटी के अध्यक्ष एम. आर. सैनी को कार्यक्रम के आयोजन में उनके महत्वपूर्ण सहयोग और योगदान के लिए धन्यवाद दिया।

महासचिव अमित गर्ग ने कहा कि ऐसे कार्यक्रम सदस्यों के बीच सहभागिता और आपसी समन्वय को बढ़ाने में महत्वपूर्ण भूमिका निभाते हैं। भविष्य में भी इसी प्रकार के उपयोगी और सामाजिक कार्यक्रम आयोजित किए जाते

रहेंगे। इस अवसर पर विशेष रूप से सच के अध्यक्ष साधुराम शर्मा, अमीर आजम खान, मांगे राम सैनी अद्वान खान, आसिफ अली, शुभम त्यागी, अरुण अग्रवाल, अरुण माहेश्वरी, आस महोम्मद, नितिन कश्यप, मोहित गुप्ता, समीर अग्रवाल, अमित शर्मा, शाहिद शर्मा, मुकीम, प्रियांशु कुमार आदि भारी संख्या में अधिवक्ता मौजूद रहे।

## श्रीमद् भागवत गीता प्रकाश उत्सव व दत्तात्रेय अवतार दिवस पर भव्य कीर्तन

**शाहटाइम्स संवाददाता खतौली।** श्री कृष्ण मंदिर दुर्गापुरी में रविवार को श्रीमद् भागवत गीता प्रकाश उत्सव एवं परब्रह्मा अवतार श्री दत्तात्रेय प्रभु के अवतार महोत्सव के उपलक्ष्य में भक्ति-मय वातावरण के बीच भव्य सत्संग, प्रवचन व कीर्तन का आयोजन किया गया।

कार्यक्रम में देश-प्रदेश के प्रख्यात संतों को उपस्थिति ने धार्मिक अनुष्ठान में चार चांद लगा दिए।

कार्यक्रम का शुभारंभ मंदिर प्रांगण में वैदिक मंत्रचरारण के साथ हुआ। इस अवसर पर नानाी धाम से पथारे ब्रह्मानंद पुरी महाराज, योग साधना बधरा से यशवीर महाराज, कटुआ ढङ्गमूख से शुकमुनि महाराज तथा फरीदाबाद की तपस्वी कीर्तिका बाई ने अपने दिव्य प्रवचनों के माध्यम से भक्तों को धर्म, ज्ञान और सदाचार का संदेश दिया। मंदिर के महंत भी कार्यक्रम में विशेष रूप से उपस्थित रहे।

संतजनों ने भगवान श्रीकृष्ण के



विग्रह का तिलक कर पुष्पांजलि अर्पित की। तत्पश्चात भजन-कीर्तन के दौरान पूरा मंदिर परिसर 'हर कृष्ण' के जयकारों से गुंज उठा। भक्तों ने झूम-झूमकर प्रभु के नाम का गुणगान किया और वातावरण आध्यात्मिक

ऊर्जा से भर उठा। कार्यक्रम में स्थानीय समाजसेवी विकास मोतला सहित सैकड़ों श्रद्धालु उपस्थित रहे। भक्तों ने संतों के आशीर्वाचन सुने और अपने जीवन में धर्म, भक्ति और सद्गुणों के पालन का संकल्प लिया। कीर्तन के

उपरांत मंदिर में विशाल भंडारे का आयोजन किया गया, जिसमें श्रद्धालुओं को प्रसाद वितरित किया गया। भक्ति, सम्मान और श्रद्धा से सराबोर यह आयोजन देर शाम तक चलता रहा। यह धार्मिक उत्सव भक्तों के लिए

## अपहृत नौकर के मामले में आरोपी हिरासत में नौकर बरामद न हुआ तो सीएम से मिलेगा गौरक्षक

**शाह टाइम्स संवाददाता बुढ़ाना।** गोशाला से अपहृत किए गये नौकर कालू का आज दूसरे दिन भी कोई सुरांग नहीं लग सका। इस मामले में बुढ़ाना पुलिस ने एक आरोपी को हिरासत में लेकर पूछताछ की। उधर गोशाला संच. लक ने नौकर की बरामदगी नही होने पर मुख्यमंत्री योगी के दरबार में जाने की बात कही है। दो दिन पूर्व कालू शर्मा निवासी राजस्थान प्रदेश बुढ़ाना कोतवाली क्षेत्र में स्थित माधव गोशाला में गोशाला के केयरटेकर और गौरक्षक छोटा सैनी के पास आया था। उसने बताया था कि वह गांव परासीली निवासी राज. श शर्मा के यहां पर दो वर्ष से नौकरी कर रहा था। उसने उसे दो वर्ष की नौकरी का कोई पैसा नहीं दिया। जब उसने अपनी नौकरी के एक लाख 68 हजार रुपये राजेश से मांगे तो उसने उसके साथ मारपीट की और वह डर की वजह से वहां से

भागकर आ गया। तब छोटा सैनी ने उसी दिन परासीली चौकी इंचार्ज को रात में तहरीर दी और नौकर का रुपया दिलाए जाने की मांग की। अपनी मदद होती देख पीड़ित नौकर कालू गौरक्षक छोटा सैनी की गोशाला में आ गया और वहीं पर उसके पास नौकरी करने की बात कही। जिस पर छोटा सैनी ने उसे गोशाला में रख लिया लेकिन बीती सायं आसपास के कुछ प्रत्यदर्शियों के अनुसार एक महिला सहित कुछ लोग गोशाला में आए और गौरक्षक छोटा सैनी की गैर मौजूदगी में गोशाला में घुसकर नौकर कालू को मारपीट करके एक कार में डालकर ले गये। जिसकी सूचना छोटा सैनी ने गोशाला में आने के बाद डायल नंबर 112 और चौकी इंचार्ज को दी। पुलिस ने इस मामले में नौकर की नौकरी के रुपये हड़पने वाले कथित आरोपी राजेश को हिरासत में ले लिया। उधर गौरक्षक ने बताया कि



वह नौकर कालू के लिए हजारों रुपये के कपड़े, जूते, लिहाफ, अन्य सामान लेने के लिए बुढ़ाना गया हुआ था कि आरोपी गोशाला से नौकर का अपहरण करके ले गये।

अगर पुलिस ने नौकर को सकुशल बरामद नहीं किया तो वह लखनऊ में जाकर मुख्यमंत्री से मिलेगा। उधर पुलिस ने आरोपी से पूछताछ शुरू कर दी है।

## निकाह जिहाद चलाने वाले दलाल,मौलवियों का इलाज बांधने 9 दिसम्बर को बुढ़ाना पहुंचेंगे समाजसेवी मनीष चौधरी

**मुजफ्फरनगर।** बुढ़ाना क्षेत्र में एक विवाहिक विवाद ने सामाजिक व धार्मिक संगठनों का ध्यान अपनी ओर खींच लिया है। एक महिला द्वारा पति पर बिना अनुमति दूसरी शादी का आरोप लगाने और कुछ मौलवियों पर इसमें भूमिका निभाने के दावे के बाद राष्ट्रीय सामाजिक संस्था खुलकर उसके समर्थन में आ गई है। संस्था के अध्यक्ष समाजसेवी मनीष चौधरी ने मामले में न्याय में मिलने पर मस्तिष्क के बाहर शांतिपूर्ण पंचायत, प्रदर्शन और हनुमान चालीसा पाठ की घोषणा की है। इसके लिए सभी से 9 दिसम्बर दिन मंगलवार को पीड़ित बहन को न्याय दिलाने के लिए बिलावल मस्जिद बुढ़ाना चलने का आह्वान किया गया।

अपने पति और कुछ मौलवियों पर बगैर अनुमति दोबारा निकाह कराए जाने के आरोप लगाने वाली महिला तरनुम के मामले में राष्ट्रीय सामाजिक संस्था के अध्यक्ष और समाजसेवी मनीष चौधरी ने रविवार को कहा पीड़ित महिला को न्याय दिलाने के लिए हर स्तर पर संघर्ष करेंगे। उनके अनुसार, 9 दिसंबर मंगलवार को बुढ़ाना की बिलावल मस्जिद के बाहर पीड़ित महिला और उसके बच्चों के साथ लेकर पंचायत की जाएगी। उन्होंने कहा कि यह कदम किसी धार्मिक स्थल का अपमान करने के लिए नहीं,

बल्कि पीड़ित महिला को न्याय दिलाने और आरोपों की गंभीरता को प्रशासन तक पहुंचाने के उद्देश्य से उठाया जाएगा। संस्था ने स्पष्ट किया है कि पंचायत घटना कानून व्यवस्था के दायरे में रहेगी और इसका उद्देश्य केवल न्याय की मांग करना है। तरनुम, जो अपने तीन बच्चों और पति के साथ अन्धा विहार में किराए के मकान में रहती है, ने कुछ दिन पूर्व समाजसेवी मनीष चौधरी से मुलाकात कर अपनी शिकायत दर्ज कराई थी। महिला का कहना है कि 2015 में उसका निकाह गांव साइक निवासी दुवक से हुआ था, और दोनों के तीन बच्चे भी हैं। लेकिन, उसके मुताबिक पति ने कुछ लोगों के बहकावे में आकर बिना उसकी सहमति के दूसरा निकाह कर लिया। तरनुम का आरोप है कि यह निकाह बुढ़ाना की बिलावल मस्जिद के कुछ दलाल मौलवियों ने कराया है, जिससे उसका दंपत्य जीवन प्रभावित हुआ।

इन आरोपों के बाद मनीष चौधरी ने महिला उतपीड़न के इस गंभीर मामले को पुलिस और मुख्यमंत्री कार्यालय तक भेजकर कार्रवाई की मांग की थी। मनीष चौधरी ने बताया कि तरनुम के ससुराल गांव साइक में सोमवार को क्षेत्रीय सम्मानित लोगों के एक मीटिंग बुलाई गई है, जिसमें मंगलवार की

पंचायत को लेकर कड़ा निर्णय लिया जाएगा और कितने लोग इस पंचायत में पहुंचेंगे सभी पहलुओं पर चर्चा होगी। आगे उन्होंने कहा कि मस्जिद इबादत, तगाह है, हम उसका अपमान नहीं करना चाहते। लेकिन यदि किसी भी महिला के साथ अन्याय होता है, तो समाज का कर्तव्य है कि उसके समर्थन में आवाज उठाई जाए। हम केवल न्याय की मांग कर रहे हैं। उन्होंने आगे कहा कि यह मामला किसी धर्म या समुदाय के खिलाफ नहीं, बल्कि महिला सम्मान और परिवारिक अधिकारों से जुड़े मुद्दे का है। ये ऐसे दलाल मौलवियों को भी सबक सिखाने का काम करेगा, जो इस्लाम मजहब को भी बदनाम करने का काम अपने निकाह जिहाद जैसी धिनीनी साजिश से कर रहे हैं। फिलहाल, पीड़ित महिला को न्याय दिलाने की मांग के बाद लखनऊ से विवाद की निष्पक्ष जांच की अपेक्षा की जा रही है। आज रविवार के दिन दोबारा से पीड़ित महिला और ससुर ने मनीष चौधरी से मिलकर बताया इस गंभीर मामले को लेकर कल बुढ़ाना कुछ मौलाना आए थे और फैसले का दबाव बनाने का प्रयास कर रहे थे लेकिन उनसे कहा गया यह गंभीर मामला पंचायत में सर्व समाज के बीच में होगा जिसको जैसी गलती उसको ऐसी सजा मिली चाहिए

आध्यात्मिक अनुभूति और दिव्य आनंद का अद्भुत संगम साबित हुआ।

**देहरादून से फरार प्रेमी युगल ने पुलिस से मांगी सुरक्षा**

**मुजफ्फरनगर।** देहरादून से आए एक प्रेमी युगल ने रविवार को मुजफ्फरनगर शहर कोतवाली में शरण ली। उन्होंने पुलिस से अपनी जान-माल की सुरक्षा की गुहार लगाई। युगल ने बताया कि वे चार साल से एक-दूसरे से प्यार करते हैं और साथ रहना चाहते हैं।

देहरादून के सहस्रधारा रोड निवासी रूतेश कुमार (23) और वैशाली (21) ने पुलिस को बताया कि वैशाली का परिवार उनके रिश्ते के खिलाफ है। परिवार उसकी शादी जबरन कहीं और तय कर रहा है। रूतेश का परिवार इस रिश्ते के लिए सहमत है, जबकि वैशाली के परिवार इसे स्वीकार करने को तैयार नहीं हैं। वैशाली ने बताया कि घरवालों ने उसकी शादी पक्की कर दी थी। जब उसने विरोध किया तो घर में मारपीट और गाली-गलौच हुई। रविवार सुबह तीखी बहस के बाद वैशाली बिना बताए घर से निकलकर रूतेश के पास पहुंच गई। दोनों ने परिवार से बचने के लिए मुजफ्फरनगर आना का फैसला किया। रास्ते में रूतेश के जीजा को इसकी भनक लगी, जिन्होंने उन्हें समझाया और अपनी गाड़ी से मुजफ्फरनगर शहर कोतवाली पहुंचाया।

**सूचना**

मेरा पुत्र फरमान आबारा संगत में रहकर मेरे व परिवार के अन्य सदस्यों के कहने सुनने से बाहर है। वह नशे का आदी है रोने पर मेरे व मेरे परिवार के साथ मारपीट करता है। उसके गलत आचरण के कारण मैंने उसे अपनी चल-अचल सम्पत्ति से बेदखल कर उससे सम्बन्ध विच्छेद कर लिये हैं। वह पिछले दो दिन से घर से लापता है। उसके किसी भी गलत कृत्य व लेन-देन की मेरी व मेरे परिवार के अन्य सदस्यों को कोई जिम्मेदारी किसी प्रकार की नहीं होगी ये स्वयं जिम्मेदार होंगा।

**मुसईयवदा पत्नी स्व.इरफान निवासी ग्राम थंथेडी थाना नई मंडी जिला मुजफ्फरनगर**

**खोया-पाया**

मेरी माध्यमिक शिक्षा परियद उत्तर प्रदेश द्वारा संचालित हाईस्कूल परीक्षा वर्ष 2025 की सनद, अंक पत्र वास्तव में कही खो गये हैं। इस परीक्षा में अनुक्रमक 1250460757 था।

**फिजा पुत्री रियाज निवासी मौल्लला मरियमपुरा चरथावल देहात मुजफ्फरनगर मो.नम्बर-7618616525**

**सूचना**

मेरी यु.पी.बोर्ड की हाईस्कूल परीक्षा 2011 की मार्कशीट जिसका अनुक्रमक संख्या- 0625603 तथा इंटरमीडिएट परीक्षा सन् 2013 की मार्कशीट जिसका अनुक्रमक संख्या- 0491851 है वास्तव में कही खो गई हैं जो काफी तलाश करने पर भी नहीं मिली है। किसी अन्य द्वारा इनका प्रयोग अवैध होगा।

**तथ्यवा परवीन**

**पुत्री मो.अजहरुदीन**

**निवासी दधेडू कला**

**जिला-मुजफ्फरनगर**

**इजराय के निस्तारण हेतु**

**सदर्थित करने की सूचना (साधारण प्राहप) न्यायालय श्रीमान सिविल जज (जू.डि) जानसठ-मुजफ्फरनगर।** इजराय प्रार्थना पत्र सौ-02 सन् 2025 श्रीमति संगीता देवी बनाम पुण्येन्द्र कुमार पत्नी विपक्षी/मदयुक्त/प्रतिवादी जिन पर तामील होना है। श्रीमति संगीता देवी पुत्री श्री रतन सिंह पत्नी श्री निरेश चौधरी निवासी ग्राम राजपुर कला, परगना भूमा सम्भलहेडा, तहसील जानसठ जिला मुजफ्फरनगर। ...

**वादिया/डिक्लोरा** बनाम पुण्येन्द्र कुमार पुत्र श्री वीर सिंह उर्फ नीर सिंह निवासी ग्राम राजपुर कला, परगना भूमा सम्भलहेडा, तहसील जानसठ जिला मुजफ्फरनगर। ....  
**प्रतिवादी/मदयुक्त** चूकि उपरोक्त नामांकित श्रीमति संगीता देवी ने इस न्यायालय में उपरोक्त इजराय में आवेदन किया है कि अतः आपकी एतद्वारा चेतावनी दी जाती है कि आप उस आवेदन के खिलाफ हेतु संदर्भित करने के लिये 2025 के दिसम्बर के 12 दिवस को 10:00 बजे पूर्वान में स्वयं या सम्यक रूपक अनर्दिष्ट अपने अधिवक्ता द्वारा उपसंज्ञात हो और ऐसा करने में असफल रहने पर उक्त आवेदन एक पक्षीय रूप से सुना जायेगा और आधारित किया जायेगा। मेरे हस्ताक्षर और न्यायालय की मुद्रा सहित आज 2025 के दिसम्बर के 8 दिवस को अखबार के माध्यम से निकाली गयी है। दिनांक 04 माह 12 सन् 2025 को यह समन मेरे हस्ताक्षर और न्यायालय की मुद्रा सहित विधिवत न्यायालय द्वारा जारी किया गया।

**आज्ञा से न्यायाधीश / मुन्सिफ सिविल जज जू.डि. जानसठ मुजफ्फरनगर**



# युवक की चाचा के मकान में संदिग्ध मौत

**शाह टाइम्स संवाददाता**  
**शामली।** शहर कोतवाली क्षेत्र के गांव सिम्भालका में एक अविवाहि हत युवक की उसके ताऊ-चाचा के मकान में संदिग्ध परिस्थितियों में मौत हो गई। सूचना मिलने पर पहुंची कोतवाली पुलिस ने युवक के शव को कब्जे में लेकर पोस्टमार्टम के लिए भिजवा दिया है। ताऊ-चाचा ने युवक की मौत का कारण अत्यधिक शराब का सेवन बताया है, वहीं पुलिस पूरे मामले को छानबीन में जुटी हुई है।

रविवार को शहर कोतवाली पुलिस को सूचना मिली कि गांव सिम्भालका में एक युवक की संदिग्ध परिस्थितियों में मौत हो गई है और उसके ताऊ-चाचा बिना सूचना दिए अंतिम संस्कार की तैयारी कर रहे हैं। सूचना पर पुलिस तत्काल मौके पर पहुंची और जांच शुरू की। जांच में मृतक की पहचान 28 वर्षीय राविल



पुत्र स्वर्गीय राजेश कुमार, निवासी ताजपुर सिम्भालका के रूप में हुई। युवक का शव उसके ताऊ तेजपाल और चाचा विनोद के मकान में चारपाई के नीचे आंगन में बने जानवरों को बांधने वाले छपर में पड़ा मिला। पुलिस ने फॉरेंसिक टीम को



मौके पर बुलाकर जांच कराई और आवश्यक कानूनी कार्रवाई करते हुए शव का पंचनामा भरकर पोस्टमार्टम के लिए भेज दिया। मृतक के ताऊ तेजपाल ने बताया कि उसके भाई राजेश की कई वर्ष पूर्व मृत्यु हो चुकी

थी। इसके बाद राविल उसके ही साथ रह रहा था और वह अत्यधिक शराब पीने का आदी था। जमीन से मिलने वाले पैसों को भी वह शराब में खर्च कर देता था। शनिवार देर रात अधिक शराब पीने से उसकी मौत हो गई।

## दुकानदार से गाली-गलौज

**शाह टाइम्स संवाददाता**  
**झिंझाना।** गांव अब्दालनगर उल्हेनी थाना झिंझाना जनपद शामली में दुकानदार को गाली गलौज कर मारपीट करने का मामला सामने आया है। पीड़ित को तहरीर पर पुलिस ने रिपोर्ट दर्ज कर ली है। जानकारी के अनुसार शक्रवार रात करीब 9 बजे प्रार्थी के पिता धर्मवीर अपने दुकान पर बैठे किसी व्यक्ति से बात कर रहे थे। उसी दौरान पड़ोसी दुकानदार सुशील निवासी अब्दालनगर उल्हेनी वहां पहुंचा और बिना किसी कारण गंदी गाली गलौज करने लगा। आरोप है कि सुशील ने धर्मवीर के साथ मारपीट की, जिसमें उन्हें गंभीर चोट आई। पीड़ित पक्ष ने घटना की सूचना तत्काल 112 पुलिस को दी। मारपीट के दौरान आरोपी द्वारा जान से मारने की धमकी देने की बात भी कही गई है। पीड़ित बालिस्टर की ओर से पुलिस ने मुकदमा दर्ज कर लिया है।

# कश्यप समाज के लोगों ने चलाया स्वच्छ भारत अभियान

**शाह टाइम्स संवाददाता**  
**शामली।** क्षेत्र के गांव गोमतीपुर मजरा सिक्का में रविवार को कश्यप समाज के युवाओं द्वारा स्वच्छ भारत अभियान व कश्यप जागो अभियान के अंतर्गत एक प्रेरणादायक सफाई अभियान चलाया गया। गांव के युवा बारात घर पर एकत्र हुए और आपसी सहमति से यह निर्णय लिया कि गांव को स्वच्छ बनाकर गंदगी और बीमा रियों को दूर भगाया जाएगा। कश्यप जागो अभियान के अंतर्गत विचार को सफाई अभियान की शुरुआत सुबह 10 बजे गांव के बारात घर से की गई। पिछले कई महीनों से बारात घर में गंदगी का अंबार लगा हुआ था और वहां आवागमन पशुओं का डेरा बना हुआ था। शादी-विवाह के चलते गांव में आने वाली बारात को अन्य निजी



स्थानों पर ठहराना पड़ता था। इसी समस्या को देखते हुए गांव के युवाओं ने बैठक कर बारात घर को साफ कराने का निर्णय लिया। इसके बाद युवाओं ने गांव के गंदे नाले, नालियों और सड़कों की सफाई कर कचरा हटाया। सफाई अभियान को देखकर गांव के लोगों में भी जबरदस्त उत्साह देखने को मिला और कई ग्रामीण युवाओं से प्रेरणा लेकर अपने-अपने

घरों के बाहर स्वयं सफाई करने लगे। ग्रामीणों ने युवाओं के इस प्रयास की सराहना करते हुए कहा कि ऐसे सामाजिक कार्यों से न केवल गांव स्वच्छ बनता है, बल्कि बीमारियों से भी बचाव होता है। इस अवसर पर अमित कश्यप, मास्टर शिवराज कश्यप, अंकित कश्यप, डा। अनुज कश्यप, सोनू कश्यप, शिवराज कश्यप, गौतम कश्यप मौजूद रहे।



## चोरी के मामले में एक आरोपी गिरफ्तार

**शाह टाइम्स संवाददाता**  
**कैराना।** 24 अक्टूबर को मलकपुर स्थित युपी स्कूल से गैस सिलेंडर, प्रेशर कुकर, प्लेट, गिलास व राशन सामग्री चोरी होने के मामले में स्कूल के प्रधानाध्यापक जयप्रकाश द्वारा थाने में तहरीर दी गई थी। इसके अलावा ग्राम गांजीपुर में अरविंद कुमार पुत्र महावीर सिंह तथा अन्य लोगों की टंडबवेलों से विद्युत केबल चोरी की घटना भी अज्ञात चोरों द्वारा अंजाम दी गई थी। दोनों मामलों में थाना कैराना पर मुकदमे दर्ज किए गए थे। घटनाओं के बाद पुलिस अधीक्षक शामली ने आरोपी की शीघ्र गिरफ्तारी के निर्देश प्रभारी निरीक्षक कैराना को दिए थे। निर्देशों के क्रम में रात में संदिग्ध वाहन व्यक्ति चेकिंग



अभियान के दौरान अपर पुलिस अधीक्षक के निर्देशन एवं क्षेत्राधिकारी कैराना के नेतृत्व में थाना पुलिस को सफलता मिली। पुलिस टीम ने चोरी की वारदातों में लिप्त एक आरा. पी को दबोचकर चोरी का गैस सिलेंडर व विद्युत केबल के चार टुकड़े बरामद कर लिए। गिरफ्तार आरोपी ने अपना नाम व पता सन्दीप पुत्र पवन निवासी ग्राम पावटी कला बताया है। पुलिस ने संबंधित धाराओं में जेल भेज दिया है।

## चेयरमैन की जांच में सड़कों में निकला खेल

**शाह टाइम्स संवाददाता**  
**शामली।** रविवार को शहर के दिल्ली रोड और टायर मार्केट में जल निगम द्वारा बिछाई जा रही पाईप लाईन निर्माण के दौरान कार्य मानक के अनुसार न पाए जाने पर सभासद की शिकायत पर चेयरमैन ने सड़कों की जांच कराई। जिसमें मात्र तीन से साढ़े 3 इंच ही सीसी पाईप गई। उन्होंने मामले की शिकायत डीएम से करने की बात कही है।

शहर तथा आसपास देहात क्षेत्रों में जल निगम द्वारा पानी की पाईपलाईन बिछाने का कार्य लगातार किया जा रहा है। उक्त कार्य में लगातार अनियमितताएं भी सामने आ रही हैं, लेकिन अधिकारियों की शिथिलता के चलते न तो कोई कार्यवाही की जा रही है और न ही किसी प्रकार की जांच हो रही है।



रविवार को सभासद पति कालू कुरैशी ने नगर पालिका चेयरमैन अरविन्द संगल से शिकायत की कि जल निगम द्वारा पाईप लाईन बिछाने के बाद जो सड़क का निर्माण कराया

जा रहा है उसमें मानक के अनुसार सीसी नहीं बनाई जा रही। जिसके बाद चेयरमैन अरविन्द संगल नगर पालिका के जेई व ठेकेदार को लेकर मौके पर पहुंचे और निर्माण

कार्य की जांच की। मौके पर सीसी सड़क को खोदकर देखा गया तो उसमें मात्र 3 इंच की सीसी माल पाया गया, जबकि रोड़ा नहीं डाला गया था। चेयरमैन ने बताया कि मानक के अनुसार उक्त सीसी सड़क को गड्डामुक्त करने के लिए चार इंच रोड़ा और 4 इंच सीसी का माल डालना है, लेकिन टायर मार्केट, दिल्ली रोड पर जांच के दौरान कहीं 3 इंच तो कहीं साढ़े तीन इंच माल डला हुआ पाया। रोड़ा न डालकर सीधा मिट्टी पर ही माल डाल दिया गया। जिससे सड़कें भारी वाहन आने पर दब जाएगी और बारिश के दिनों में शराब हो जाएगी। उन्होंने विलाधिकारी से मामले की शिकायत करने की बात कही है। इस अवसर पर सभासद पति पंकज गुप्ता, सभासद पति कालू कुरैशी मौजूद रहे।

## नोटिस कटे, सूची बनी, नहीं थमा अवैध प्लॉटिंग का खेल



**शाह टाइम्स संवाददाता**  
**कैराना।** मुजफ्फरनगर विकास प्राधिकरण (एमडीए) की लापरवाही और विभागीय मिलीभगत के चलते कस्बे के चारों ओर अवैध कालोनियों का कारोबार बरसूर जारी है। प्राधिकरण द्वारा नोटिस जारी किए गए, सूची तैयार की गई और कुछ

स्थानों पर कार्रवाई भी हुई, लेकिन इसके बावजूद अवैध प्लॉटिंग की रफ्तार पर कोई प्रभाव नहीं पड़ा। जानकारी के अनुसार, कस्बे में बिना मानकों को पूरा किए केवल धारा 80 लेने के बाद कालोनाइजर खुलेआम कृषि भूमि पर अवैध कालोनियां विकसित कर रहे हैं।

## कैराना में विभागीय मिलीभगत से फल-फूल रहा करोड़ों का धंधा

एमडीए ने पूर्व में कई स्थलों पर नोटिस चर्षा कराने के साथ ही कार्रवाई करते हुए कुछ अवैध कालो. नियां पर बुलडोजर भी चलाया था। लेकिन अचानक कार्रवाई की रफ्तार थमने से कालोनाइजर दोबारा सक्रिय हो गए और उन्होंने युद्धस्तर पर अवैध प्लॉटिंग शुरू कर दी, मानो विभाग को खुली चुनौती दे रहे हों।

स्थानीय लोगों का कहना है कि अवैध कालोनियों पर एमडीए की कार्रवाई अक्सर सवालों के घेरे में रहती है। कई बार देखा गया है कि टीम किसी एक-दो कालोनियों पर ही बुलडोजर चलाती है, जबकि बाकी को अनदेखा कर दिया जाता है। यहां तक कि फोन आने पर टीम अपना

रुख बदलकर दूसरी साइट पर चली जाती है। इससे कार्रवाई की निष्पक्षता पर भी गंभीर प्रश्न खड़े हो रहे हैं। वर्तमान में कैराना के चारों ओर अवैध कॉलोनियों का जाल तेजी से फैल रहा है, जिससे न केवल क्षेत्रीय विकास प्रभावित हो रहा है, बल्कि सरकार को भी करोड़ों रूपए के राजस्व का नुकसान उठाना पड़ रहा है।

स्थानीय लोगों में विभागीय 'सांठगांठ' और 'चर्यानिर्त कार्रवाई' को लेकर गहरा रोष है। लोगों का कहना है कि जब तक विकास प्राधिकरण की कार्रवाई प्रभावी, पारदर्शी और सतत नहीं होगी, तब तक अवैध प्लॉटिंग का धंधा यूँ ही फलता-फूलता रहेगा।

## खाकी वर्दी में शराबी होमगार्ड का वीडियो वायरल



**शाह टाइम्स संवाददाता**  
**कांथला।** थाना क्षेत्र निवासी एक होमगार्ड का वर्दी में शराब के नशे में चूर सड़क पर गिरते-पड़ते वीडियो सोशल मीडिया पर वायरल हुआ है, वायरल वीडियो में दो लोग शराबी होमगार्ड को सहारा देते हुए नजर आ रहे हैं। थाना क्षेत्र के गांव गौरी श्याम निवासी संदीप कुमार होमगार्ड के पद पर तैनात है। जिसकी तैनाती थाने पर चल रही है। रविवार को होमगार्ड संदीप का एक वीडियो तेजी के साथ सोशल मीडिया पर वायरल हो गया। वायरल वीडियो में होमगार्ड सड़क पर झुमते हुए नजर आ रहा है। जिसमें दो लोग होमगार्ड को पकड़कर सहारा देते हुए दिखाई पड़ रहे हैं। वर्दी की गरिमा को तार-तार करते हुए होमगार्ड ने शराब का सेवन किया जिसका वीडियो किसी ने बनाकर सोशल मीडिया पर वायरल कर दिया। गौतमलब है कि पूर्व में भी होमगार्ड का कई बार शराब

के नशे में धूत व सड़क पर गिरते पड़ते वीडियो वायरल हो चुका है। होमगार्ड कमांडेंट की लापरवाही के चलते फिर से होमगार्ड को तैनाती दी गई है। इसके बावजूद भी होमगार्ड अपनी हरकतों से बाज नहीं आ रहा है और होमगार्ड लगातार वर्दी की गरिमा को शर्मसार करते हुए शराब का सेवन कर लेता है। फिलहाल तो शराबी होमगार्ड का वर्दी में वीडियो सोशल मीडिया पर वायरल हो रहा है पुलिस अधिकारियों ने मामले में जांच शुरू कर दी है।

## एक नजर

**संगोष्ठी का आयोजन 8 को**  
**शाह टाइम्स संवाददाता**  
**शामली।** शहर के वीवी पीजी कॉलेज शामली में 8 दिसंबर को प्रातः 11 बजे एक दिवसीय राष्ट्रीय संगोष्ठी का आयोजन किया जाएगा। संगोष्ठी का विषय दक्षिण एशिया में भारत की विश्व नीति रहेगा, जिस पर देश के जाने-माने राजनीति विज्ञान के विद्वान विचार प्रस्तुत करेंगे। यह संगोष्ठी जनता वैदिक कॉलेज, वीट व वीवी पीजी कॉलेज शामली के संयुक्त तत्वावधान में अखिल भारतीय राजनीति विज्ञान परिषद के निर्देशन में आयोजित की जा रही है। संगोष्ठी के मुख्य वक्ता महाराजा गंगासिंह विश्वविद्यालय बीकानेर के कुसुमपति प्र. मंगेज दीक्षित होंगे।

## धार्मिक स्थल की जमीन पर नलकूप लगाने पर टीम गठित

**शाह टाइम्स संवाददाता**  
**कांथला।** कस्बा निवासी आशुतोष ब्रह्मचारी महाराज अध्यक्ष प्राचीन रामलीला पंचवटी मंडप ट्रस्ट कैराना रोड रामलीला मैदान ने विद्युत विभाग में शिकायत पत्र देकर खुलासा किया कि रामलीला मंडप की जमीन पर प्रबंधक ने निजी नलकूप का बिजली कनेक्शन ले रखा है, जबकि जमीन का मालिकाना हक कैलाशचंद पुत्र भगवती प्रसाद के नाम दर्ज है। 31 सितंबर को दी गई इस शिकायत के बाद विद्युत विभाग ने त्वरित कार्रवाई करते हुए जांच शुरू कर दी है। अधिशासी अभियंता रविन्द्र कुमार ने एसडीओ-प्रथम बिनीत कुमार की अध्यक्षता में दो सदस्यीय जांच दल बनाया है। दल को विभागीय नियम-कानून के तहत सभी पहलुओं की गहन जांच कर एक हफ्ते में रिपोर्ट देने को कहा गया है।

## महिला ने पति, सास और देवर पर मारपीट का आरोप लगाया

**शाह टाइम्स संवाददाता**  
**थाना भवन।** थाना क्षेत्र के गांव मनट निवासी एक महिला राधिका ने अपने पति विनोद, सास संतेश और देवर प्रमोद पर मारपीट करने का आरोप लगाते हुए थाना भवन पुलिस को तहरीर देकर कार्रवाई की मांग की है। पीड़िता के अनुसार, वह पिछले दो महीनों से अपने मायके गांव आमवाला, जनपद सहारनपुर में रह रही है। इसी दौरान उसके साथ घरेलू विवाद को लेकर मारपीट की गई, जिसके बाद उसने पुलिस से शिकायत करने का निर्णय लिया। पुलिस ने तहरीर के आधार पर मामले की जांच शुरू कर दी है।

## तेंदुए की दस्तक से नागरिक खौफजदा

**शाह टाइम्स संवाददाता**  
**थाना भवन।** थानाभवन क्षेत्र के समीप जंगल में तेंदुआ देखे जाने की सूचनाओं के बाद क्षेत्र में दहशत का माहौल बना हुआ है। शनिवार को दिनभर फैली अफवाहों के चलते ग्रामीण अंचल के कई परिवारों में महिलाएं व बच्चे भय के कारण घरों में ही दुबके रहे। निकटवर्ती गांव विरालसी में देर शाम तेंदुआ दिखाई देने का दावा किया गया है। ग्रामीणों के अनुसार, खेतों के पास तेंदुए की मौजूदगी महसूस की गई, जिसके बाद लोगों में हड़कप मच गया। ग्रामीणों ने तेंदुआ पकड़ने के लिए अलग-अलग प्रकार की कोशिशों भी शुरू कर दी हैं। तेंदुए के दिखने की सूचना फैलते ही यारपुर, लतीफगढ़, हरद फतेहपुर, तीतारसी, मसावी, भैसाना, सांठ सहित कई गांवों में दहशत बढ़ गई है। सुरक्षा को देखते हुए ग्रामीणों ने विशेष सतर्कता बरतनी शुरू कर दी है। बच्चों व महिलाओं को घरों से बाहर न निकलने की हिदायत दी जा रही है। कुछ गांवों में मस्जिदों और सार्वजनिक स्थानों पर मुनादी कराकर लोगों को सचेत रहने तथा अनावश्यक रूप से बाहर न जाने की अपील भी की गई है।

## कैराना पुलिस ने 10 लीटर कच्ची शराब संग एक अभियुक्त दबोचा

**शाह टाइम्स संवाददाता**  
**कैराना।** अवैध शराब के खिलाफ चलाए जा रहे अभियान के तहत थाना कैराना पुलिस ने एक व्यक्ति को कच्ची शराब सहित गिरफ्तार करने में सफलता हासिल की है। पुलिस अधीक्षक शामली एनपी। सिंह के निर्देश पर की गई कार्रवाई के दौरान आरोपी के कब्जे से 10 लीटर अवैध कच्ची शराब बरामद की गई।

जानकारी के अनुसार, बीती 6 दिसंबर की रात्रि को कैराना पुलिस ने ग्राम गढ़ी दौलत, सांठ कांथला निवासी गुलाब पुत्र सुरजी को गिरफ्तार किया। पुलिस ने उसके पास से 10 लीटर कच्ची शराब बरामद की है। मामले में थाना कैराना पर संबंधित धाराओं में मुकदमा दर्ज कर आवश्यक कानूनी कार्रवाई की जा रही है। पुलिस का कहना है कि अवैध शराब के कारोबार में लिप्त लोगों के खिलाफ अभियान आगे भी जारी रहेगा।

## डीजे बजाने को लेकर बाराती व ग्रामीण भिड़े

**शाह टाइम्स संवाददाता**  
**बेहट।** कोतवाली बेहट के गांव खिड़का भटकाववा में आई बारात में दुल्हे की बाराद्वारी के दौरान बज रहे डीजे को बंद कराने को लेकर बाराती व दूसरे समुदाय के लोगों के बीच विवाद हो गया। विवाद इतना बढ़ा कि दोनों पक्षों की ओर से जमकर लात घुसे व लाठी डंडे चले जिसमें दो बारात में आए दो युवक घायल हो गए। सूचना मिलते ही पुलिस मौके पर पहुंची और मामले को जानकारी ली। पुलिस ने एक ही समुदाय के चार लोगों को नामजद करते हुए अज्ञात लोगों के खिलाफ मुकदमा पंजीकृत कर लिया है।

घटना कोतवाली बेहट क्षेत्र के गांव खिड़का भटकाववा की शनिवार देर शाम की है। यहां कस्बा बेहट के मोहल्ला बड़ी माजरी निवासी श्यामलाल के बेटे रविंदर की बारात गई हुई थी। शाम के समय दुल्हे की बाराद्वारी में डीजे बजाया जा रहा था आरोप है कि बाराद्वारी के समय गांव



■ लात घुसे व चले लाठी डंडे, बारात में आये दो युवक घायल, सात लोगों के खिलाफ मुकदमा दर्ज

बाराती नितिन पुत्र समय सिंह व आर्यन पुत्र सुशील कुमार घायल हो गए। झगड़े की सूचना मिलते ही कोतवाली प्रभारी निरीक्षक सतपाल

सिंह भाटी पुलिस बल के साथ पुलिस मौके पर पहुंचे और झगड़ा कर रहे बारातियों व ग्रामीणों को समझा बुझाकर शान्त कराकर वर वधु विवाह

की रस्म पूरी कराई गई।  
उधर दूसरी ओर इस मामले में दूसरे पक्ष के लोगों का कहना है कि उन्होंने डीजे बजाने का कोई विरोध नहीं किया है। जिस रास्ते से डीजे के साथ बारात आ रही थी वहां रास्ते पर उनका घर है और कुछ बारात में आए बाराती घर में सोच कर रहे थे इस को लेकर जब उन्होंने सोच करने से मना किया गया तो बारातियों ने ही उनके साथ गाली गलौज करते हुए मारपीट करने लगे।

इस संबंध में कोतवाली प्रभारी निरीक्षक सतपाल सिंह भाटी ने बताया कि बाराती विक्की पुत्र धनीराम की तहरीर पर शादाब, शादाब पुत्राणा फुरकान, फरीद पुत्र याकूब, सलमान पुत्र इमरान निवासी गांव खिड़का भटकाववा सहित कुछ अज्ञात के खिलाफ मुकदमा पंजीकृत कर लिया गया है।

पुलिस मामले की जांच में लग गई जांच के बाद ही अग्रिम कार्रवाई की जाएगी।

## टूर्नामेंट के फाइनल में पहुंचा वार्ड 13



**शाह टाइम्स संवाददाता**  
**नानीता।** नगर पंचायत चैयरमैन पति अफजाल खान की ओर से किसान सेवक इंटर कॉलेज के खेल मैदान पर कराये जा रहे नानीता कप के सेमीफाइनल मैच में वार्ड नंबर 13 नंबर 11 को हराकर फाइनल में जगह बनाई। तय शुभा प्रोग्राम के तहत नानीता कप का पहला सेमीफाइनल खेला गया जिसमें टॉस जीतकर वार्ड 11 के कप्तान अहमद सिद्दीकी ने पहले बैटिंग करने का फैसला किया।

पहले खेलते हुए वार्ड 11 कि टीम कि ओर से अजलान सिद्दीकी और फरमान कुरैशी कि बेहतरीन पारियों कि मदद से वार्ड 11 ने वार्ड 13 के सामने 15 खेल के बाद 185 रन का भारी भरकम लक्ष्य रखा रखा। जिसका पीछा करने उतरी वार्ड 13 कि टीम को पण्य जेदी के रूप में पहला झटका लगा। ओर पारी कि शुरूवात में वार्ड 13 कि टीम के लिए लक्ष्य को पार पाना मुश्किल लग रहा

था। जिसे फैसल ओर आरिफ कि जोड़ी ने आसानी से प्राप्त कर लिया। फैसल ने 65 रन कि धुरंधार पारी खेलते हुए 185 रन का लक्ष्य प्राप्त किया। फैसला द्वारा अच्छी पारी खेलते जाने पर कमेट्री ने फैसल को मेन आफ द मैच घोषित किया। वहीं खेल मैदान में मौजूद वार्ड 13 के फरजन्द चौधरी ने टीम को 551 रुपये नकद एवं फैसल को 251 का नकद इनाम

## मनोज अध्यक्ष व अश्वनी बनाये सचिव

श्री महादेव सामाजिक वेलफेयर सोसायटी की कार्यकारिणी घोषित



**शाह टाइम्स ब्यूरो**  
**सहारनपुर।** श्री महादेव सामा. जिक वेलफेयर सोसायटी कार्यकारिणी की घोषणा करते हुए मनोज शर्मा को अध्यक्ष व अश्वनी कुमार को सचिव बनाया गया। भूतेश्वर मॉरर रोड स्थित कुटिया मंदिर में आयोजित सोसायटी

की बैठक में सर्वसम्मति से मनोज शर्मा को अध्यक्ष, अश्वनी कुमार को सचिव, सुभाष चन्द को कोषाध्यक्ष, सुरेंद्रपाल सैनी को संरक्षक, कपिलदेव को वरिष्ठ उपाध्यक्ष, सचिन कुमार को कनिष्ठ उपाध्यक्ष, अनिल कुमार को उपाध्यक्ष, योगेश कुमार को उपसचिव, विनेश मेहता

दीपक जैन, सौरभ, मोहित कुमार व सोनू चौहान को कार्यकारिणी सदस्य में स्थान दिया गया। कार्यकारिणी के पदाधिकारियों का भाजपा नेता मनोज ठाकुर, सुखवीर मास्टर, मा. सतीश चन्द शर्मा ने स्वागत किया और उन्हें सोसायटी द्वारा कराये जाने वाले कार्यों के लिए साधुवाद दिया।

## पुलिस ने ठप्पेबाज युवक दबोचा

**बेहट।** कोतवाली बेहट पुलिस ने गश्त के दौरान एक ठप्पे बाज युवक को नगदी सहित गिरफ्तार किया है। पुलिस ने आरोपी युवक को खिलाफ मुकदमा पंजीकृत कर उस का चालान कर दिया है।

कोतवाली बेहट प्रभारी निरीक्षक सतपाल सिंह भाटी ने बताया कि वे पुलिस बल को लेकर क्षेत्र में गश्त कर रहे थे तो मुखबिर ने सूचना दी कि एक ठप्पे बाज युवक ठप्पेबाजी करने के लिए खड़ा हुआ है। सूचना मिलते ही पुलिस ने बताए हुए स्थान पर पहुंचकर आरोपी मिर्दू सिंह पुत्र रमेश सिंह निवासी ग्राम नगला खुई थाना बेहट जनपद सहारनपुर को गिरफ्तार कर लिया पुलिस ने उस के कब्जे से 3900 रु की नगदी भी बरामद की है। पुलिस ने आरोपी के खिलाफ मुकदमा पंजीकृत कर उसे न्यायालय में पेश किए है।

## फंदे पर लटका मिला विवाहिता का शव



**शाह टाइम्स संवाददाता**  
**मिर्जापुर।** क्षेत्र के रायपुर में एक विवाहित महिला का शव फासी पर लटका मिला है। सूचना मिलते ही पुलिस मौके पर पहुंच गयी है। और शव को कब्जे में ले लिया है। और पोस्टमार्टम के लिए भेज दिया गया है।

बताया की मृतक महिला शमा थाना चिलकाणा के गांव बुड़ाखड़ा की निवासी थी स जिसकी शादी एक वर्ष पूर्व रायपुर में हुई थी। थाना प्रभारी की अभी तहरीर नहीं आयी है। और तहरीर मिलने पर आगे की कार्रवाई की जायेगी।

मिली जानकारी के अनुसार रविवार की सुबह थाना मिर्जापुर के रायपुर में एक 23 वर्षीय विवाहि. हत महिला शमा प्रवीन पुत्री सुफियान का शव फासी पर लटका मिलने से सनसनी मच गयी है। सूचना मिलते ही पुलिस मौके पर पहुंच गयी है स और शव को कब्जे में ले लिया है और शव को कब्जे में लेकर पोस्टमार्टम पर भेज दिया है। थाना प्रभारी सुनील नागर ने

बताया की मृतक महिला शमा थाना चिलकाणा के गांव बुड़ाखड़ा की निवासी थी स जिसकी शादी एक वर्ष पूर्व रायपुर में हुई थी। थाना प्रभारी की अभी तहरीर नहीं आयी है। और तहरीर मिलने पर आगे की कार्रवाई की जायेगी।

## युवक ने की आत्महत्या

**शाह टाइम्स संवाददाता**  
**तीतरी।** क्षेत्र निवासी एक युवक ने गले में फासी का फंदा डालकर आत्महत्या कर ली। गमगीन माहौल के बीच युवक का दाह संस्कार किया गया। गांव कोलाखेड़ी निवासी युवक के पिता हलवाई का काम करते है। घर पर युवक की मां तथा बहन मौजूद थी। सुबह के समय युवक ग्राउंड फ्लोर पर बने कमरे से उठकर फर्स्ट फ्लोर पर बने कमरे में चला गया। परिजनों ने सोचा की वह सोने के लिए ऊपर बने कमरे में चला गया है। युवक सुबह के समय पूजा पाठ करने जाता था। काफी देर हो गई जब युवक नीचे नहीं उतरा तो परिवार उस देखने के लिए ऊपर बने कमरे पर गए लेकिन युवक के गले में फासी का फंदा देखकर उनकी चौख निकल पड़ी। शोर मचाने पर अन्य ग्रामीण भी मौके पर आ गए। गमगीन माहौल के बीच 22 वर्षीय युवक का दाह संस्कार किया गया। 2 महोने बाद मृतक की युवक की शादी होनी थी।

## नशा तस्कर अवैध तस्कर के साथ गिरफ्तार

**बेहट।** पुलिस उप महानिरीक्षक द्वारा चलाए जा रहे आपरेशन सवेरा नशे को अंधेकार से जीवन के उजाले की ओर के अंतर्गत चलाया जा रहे अभियान में कोतवाली बेहट पुलिस ने एक नशा तस्कर को अवैध चरस के साथ गिरफ्तार किया है। पुलिस ने पकड़े गए आरोपी को खिलाफ मुक. दमा दर्ज कर चालान कर दिया है। कोतवाली प्रभारी निरीक्षक सतपाल सिंह भाटी ने बताया कि वे पुलिस बल के साथ कस्बे के निकट सदिग्ध वाहनों और व्यक्तियों की चे. किंग कर रहे थे तो मुखबिर ने सूचना दी कि एक नशा तस्कर नशीले पदार्थ लेकर बेचने का लिए कहीं जा रहा है। सूचना मिलते ही पुलिस मुखबिर द्वारा बताया स्थान कर विकास नगर रोड पर बेलका नहर के पुल के पास

पहुंची तो वहां खड़ा एक व्यक्ति पुलिस को देखकर भागने जैसे ही लगा तो उसे गिरफ्तार कर लिया। तलाशी लेने पर उस के पास से 150 ग्राम अवैध चरस बरामद की गई है। कोतवाली प्रभारी निरीक्षक सतपाल सिंह भाटी ने पकड़े गए नशा तस्कर आरोपी का नाम रहीम पुत्र निवासी ग्राम हुसैन मलकपुर थाना बेहट, जनपद सहारनपुर बताया है। पुलिस ने, आरोपित के खिलाफ एनडीपीएस एक्ट के तहत मुकदमा दर्ज कर लिया है। कोतवाली प्रभारी निरीक्षक सतपाल सिंह भाटी ने बताया कि यह आरोपित नशीले पदार्थ कहां - कहां सप्लाई करता है इसकी जांच की जा रही है। उन्होंने बताया कि पकड़े गए नशा तस्कर के खिलाफ कार्यवाही कर न्यायालय में पेश किया।

## तीन दिवसीय स्काउट गाइड कैम्प का समापन

**शाह टाइम्स संवाददाता**  
**छुटमलपुर।** लिटिल चिल्ड्रन फन प्ले स्कूल में तीन दिवसीय हिंदुस्तान स्काउट एंड गाइड कैंप का शुक्रवार शाम धूमधाम से समापन हुआ। छोटे-छोटे नन्हे स्काउट्स ने गजब का जोश दिखाया और पूरे कैंप में अनुशासन, टीमवर्क और ऊर्जा का शानदार नजारा पेश किया। मुख्य अतिथि हिंदुस्तान स्काउट एंड गाइड के जिला सचिव मुस्तकीम अंसारी, अबैडकर स्टेडियम के एथलेटिक्स कोच लाल धर्मेश प्रताप और डॉ. मनोज सिंघी ने बच्चों के प्रदर्शन को देखकर तारीफों के पुल बांधे। उन्होंने तुरंत विद्यालय को हिंदुस्तान स्काउट एंड गाइड की आजीवन सदस्यता और सहारनपुर जिला ओलंपिक संघ की स्थायी सदस्यता का प्रमाण-पत्र सौंप दिया। प्रधानाचार्या कविता अरोड़ा ने



खुरी जाहिर करते हुए कहा, "यह हमारे लिए गर्व की बात है। अब हमारे अंडर-18 बच्चे जिला व राज्य स्तर की खेल प्रतियोगिताओं में सीधे हिस्सा ले सकेंगे। स्काउट कैंप से बच्चों में आप्ता प्रबंधन, धैर्य, टीमवर्क और ईशान्यित का पाठ

पढ़ाया गया है। ये बच्चे आने वाला कल हैं।" कैंप में आर्यन, आस्था, अभिराज, देवाशा, ईशानी, जुगनू, मनवीर, नव्या, सुष्टि, विराट, प्रियांशी, शौरी, जैसिका, खुश, लविश, अब्बाद, रयान, मयंक समेत करीब 40 बच्चों ने हिस्सा लिया।

बच्चों ने टेंट लगाना, नॉट टाईंग, फर्स्ट-एड, मार्च-पास्ट और स ' ' र कृत क कार्यक्रम पेश किए। समापन में स ' ' र कृत क प्रस्तुति के लिए पंजाब टीम को प्रथम, अपूर्वा टीम को द्वितीय और राजस्थान टीम को तृतीय पुरस्कार मिला। सभी विज. ताओं को मेडल और सर्टिफिकेट देकर सम्मानित किया गया। अतिथियों ने कविता अरोड़ा और पूरी टीम को बधाई दी। बच्चों और अभिभावकों की तालियों ने शाम को यादगार बना दिया।

## कोतवाली प्रभारी से मिला सर्वदलीय संघर्ष समिति का डेलीगेशन

**गंगोह।** नगर की जन समस्याओं को लेकर सर्वदलीय संघर्ष समिति के प्रतिनिधिमंडल ने कोतवाली प्रभारी से मिलकर जनसमस्याओं के समाधान की मांग की। प्रमुख मुद्दा गन्ने के ओवरलोड वाहनों की वजह से जाम व दुर्घटनाओं की समस्या, बाईक पर कैरियर लगाकर माल ढुलाई करने से भीड़भरे बाजार में अतिक्रमण को बढ़ावा मिलने से जाम व दुर्घटना की संभावना बढ़ जाती है। इसके अलावा प्लाट के भराव व अन्य कार्य के लिए ले जाई जाने वाली ओवरलोड मिट्टी के सडकों पर गिरने से उठने वाले गुबार पर अंकुश लगाने की मांग की गई। किन्नरों द्वारा किये जाने वाला उत्पीडन बन्द करारक शासन प्रशासन

■ अतिक्रमण समेत विभिन्न समस्याओं के समाधान की मांग

द्वारा तयशुदा शुक्राना ही वसुला जायें, पटाखे वाली बुलेट बाईकों रोकी जायें और सडकों पर तीव्र आवाज में बजने वाले डीजें पर रोक लें, साथ ही शादियों व मांगलिक कार्यों में भी निर्धारित समय सीमा व तेज आवाज पर प्रतिबन्ध लें। कोतवाली प्रभारी पीयूष दीक्षित ने सभी समस्याओं को गंभीरता से लेते हुए समाधान का परोसा दिलाया। अध्यक्ष नरेन्द्र तायल, हिरादाय करीम अंसारी, राजेश काका, डॉ. राकेश गर्ग, देवीचंद पांच. ाल, नौशाद चौधरी रहे।

## बूथस्तर एजेन्ट के साथ बीएलओ ने की बैठक



**शाह टाइम्स संवाददाता**  
**चिलकाणा।** विशेष प्रगाढ़ पुरीक्षण 2026 के अंतर्गत क्वड सुचारुपूर में निर्वाचन क्षेत्र 2 नकुड मन्देय स्थल संख्या 6967 में गणना प्रपत्र वितरण के पश्चात गणना प्रपत्र प्राप्ति डिजिटाइजेशन का शत प्रतिशत

कार्य पूर्ण करने वाले बीएलओ द्वारा गणमान्य लोगों व राजनीतिक दलों के बूथ स्तर एजेंट के साथ बैठक की गई। वहीं बूथ पर प्राप्त मृतक, शिफ्टेड, अनुपस्थित, डुप्लीकैट तथा प्राप्त मतदाताओं की सूची भी पढ़कर सुनाई गई।

इस अवसर पर बूथ स्तर अधिकारी पूजा अग्रवाल, नीलम सैनी, शिषी गुप्ता, बूथ स्तर एजेंट व भाजपा नेता निशांक सिंह, सपा नेता युसुफ कुरैशी, आशू सैनी, शिवनन्दन शर्मा, नीलकमल गुप्ता तथा अरविंद कुमार, आदि मौजूद रहे।

## व्यापारियों ने की बाजार में सीसीटीवी कैमरों की मांग

**शाह टाइम्स संवाददाता**  
**तीतरी।** बढ़ती सर्दी को ध्यान में रखते हुए कस्बे के व्यापारियों ने तुरंत मानवीय पहल दिखाते हुए महिला पुलिसकर्मियों की टीम को उनके लिए गर्म शॉल, जर्सी, जूते व मोजे दिलाए। ठंड के कारण आम दिनचर्या पर भी असर पड़ने लगा है। क्षेत्र में नगर में कोई रैन बसेरा न होने के कारण गरीब व असहाय लोग ठंड में ही जीने को मजबूर हैं। क्षेत्र में पिछले सप्ताह से जारी ठंड का प्रकोप लगातार बढ़ता जा रहा है। लगातार बढ़ती ठंड के कारण लोग पूरी तरह गर्म कपड़े लाने को मजबूर हैं। रोजाना धूप निकल रही है। हवा कम होने पर ही इस समय गरीब लोग को हल्की राहत मिल रही है। सुबह के अलावा शाम होने के साथ ही ठंड फिर से क्षेत्र को जकड़ रही है। ठंड के

## कंपकंपाती महिला को पुलिस ने दी मानवीय सहायता

**शाह टाइम्स संवाददाता**  
**गंगोह।** ठंड से कांपती बुजुर्ग महिला जब मदद की उम्मीद में कोतवाली पहुंची तो कोतवाली प्रभारी ने तुरंत मानवीय पहल दिखाते हुए महिला पुलिसकर्मियों की टीम को उनके लिए गर्म शॉल, जर्सी, जूते व मोजे दिलाए। ठंड के कारण आम दिनचर्या पर भी असर पड़ने लगा है। क्षेत्र में नगर में कोई रैन बसेरा न होने के कारण गरीब व असहाय लोग ठंड में ही जीने को मजबूर हैं। क्षेत्र में पिछले सप्ताह से जारी ठंड का प्रकोप लगातार बढ़ता जा रहा है। लगातार बढ़ती ठंड के कारण लोग पूरी तरह गर्म कपड़े लाने को मजबूर हैं। रोजाना धूप निकल रही है। हवा कम होने पर ही इस समय गरीब लोग को हल्की राहत मिल रही है। सुबह के अलावा शाम होने के साथ ही ठंड फिर से क्षेत्र को जकड़ रही है। ठंड के



कारण स्कूली बच्चे भी प्रभावित हो रहे हैं। अधिकतर स्कूल धनी आवादी से दूर है और वहां ठंड सीधे कमरों में प्रवेश करती है। किसी भी स्कूल ने

बच्चों को ठंड से बचाने के लिए कोई व्यवस्था नहीं की है। देर शाम तक खुलने वाले बाजार भी अब दिन ढलते ही बंद होने शुरू हो जाते हैं। क्षेत्र व

नगर में कोई रैन बसेरा न होने के कारण गरीब व असहाय लोग ठंड में ही जीने को मजबूर हैं। प्रशासन ने भी गरीब व मजदूर लोगों को ठंड से बचाने के लिए कोई उपाय आरंभ नहीं किए हैं। ठंड से कांपती बुजुर्ग महिला रामप्यारी जब मदद की उम्मीद में कोतवाली पहुंची तो कोतवाली प्रभारी ने तुरंत मानवीय पहल दिखाते हुए महिला पुलिसकर्मियों की टीम को उनके लिए गर्म शॉल, जर्सी, जूते व मोजे दिलाए। गर्माहट पर इस सहयोग से भावुक हुई रामप्यारी को पुलिस टीम का आभार जताया। पुलिस लगातार मानवता की मिसाल पेश कर रही है।

## शोभित के कुलपति पुरस्कार से सम्मानित

**शाह टाइम्स संवाददाता**  
**गंगोह।** शोभित विश्वविद्यालय गंगोह के कुलपति को अंतर्राष्ट्रीय शिक्षा एवं अनुसंधान विकास महासंघ द्वारा प्रतिष्ठित अकादमिक नेतृत्व पुरस्कार 2025 से सम्मानित किया गया है। यह पुरस्कार कुलपति को शिक्षा के क्षेत्र में उत्कृष्ट योगदान और शैक्षणिक उत्कृष्टता के प्रति उनकी प्रतिबद्धता एवं योगदान को देखते हुए प्रदान किया गया।

यह कार्यक्रम पीएचडी हाउस नई दिल्ली में आयोजित किया गया था। अंतर्राष्ट्रीय शिक्षा एवं अनुसंधान विकास महासंघ है। जिसके अंतर्गत शिक्षा, अनुसंधान, नेतृत्व और समग्र शैक्षणिक विकास को विभिन्न श्रेणियों में सम्मान प्रदान किए गए। इस पुरस्कार समारोह को 5 दिसंबर 2025 को नई दिल्ली स्थित पीएचडी चोमर ऑफ कॉमर्स एंड इंटरडिटी में



आयोजित किया गया। कार्यक्रम के आयोजकों ने बताया कि शोभित

शिक्षा के क्षेत्र में प्रो. डॉ. रणजीत सिंह को उत्कृष्ट योगदान और शैक्षणिक उत्कृष्टता के प्रति उनकी प्रतिबद्धता का प्रमाण हेतु प्रदान किया गया है। कुलपति ने सर्वप्रथम आयोजकों का धन्यवाद ज्ञापित किया कि उन्होंने उन्हें सम्मानित किया तत्पश्चात उन्होंने विश्वविद्यालय के कुलाधिपति कुंवर शोखर विजेंद्र का उनके सतत मार्गदर्शन एवं उत्साहवर्धन के लिए धन्यवाद दिया और कहा कि प्रत्येक उपलब्धि के पीछे कई लोगों का प्रत्यक्ष या अप्रत्यक्ष योगदान होता है, इसलिए मैं उन सभी का हृदय से धन्यवाद करता हूँ जिनोंने किसी न किसी रूप में मेरा समर्थन, मार्गदर्शन और प्रेरणा देकर प्रत्येक सफलता को संभव बनाया।

विश्वविद्यालय गंगोह के कुलपति प्रो. डॉ. रणजीत सिंह को यह सम्मान

## दरगाह पर रस्म तौशा शरीफ की अदा



**शाह टाइम्स संवाददाता**  
**गंगोह।** दरगाह परिसर में रस्म तौशा शरीफ रस्म अदा की गई। कार्यक्रम के बाद लंगर का आयोजन भी किया गया। दरगाह परिसर में होने वाली रस्म तौशा शरीफ पर रविवार शाम

सज्जादा नशीन महताब आलम कुदूसी ने प्रकाश डाला। उन्होंने बताया कि हजरत मोहम्मद साहब की शिक्षा के अनुसार अखलाक, किरदार, मोहब्बत व ईंसानियत के उसूलों पर चलकर इन बुजुर्गों को कंचा मुकाम मिला। कार्यक्रम की

शुरूआत नात-ए-पाक से हुई, कुल शरीफ और दुआ कराई गई। कार्यक्रम के बाद लंगर का आयोजन भी किया गया। तौशा शरीफ की रस्म में पूर्व चैयरमैन नोमान मसूद, मोहम्मद यासिर, शादाब जहाँ, मोहम्मद सुहेल के अलावा दूर दराज से आए लोग भी शामिल रहे। इससे पहले सुबह के समय हजरत कुतुब ए आलम की दरगाह पर गुस्ल की रस्म अदा की गई। इस कार्यक्रम में भी भीड़ रही। इसके अलावा खानकाह कुरैश मियां में भी तौशा की रस्म हुई। सलीम फरीदी, कलीम फरीदी, आसिफ, राशिद आदि शामिल रहे। उधर हजरत कुतुब आलम, शेख दाउद, शेख सादिक, मामू मौला बख्श, शेख अब्दु सईद की दरगाहों पर हो रही तैयारीयें अंतिम चरण में हैं।



संक्षिप्त खेल समाचार

**2026 सीजन के बाद टेनिस से संन्यास लेगी सोराना रोमानिया, वार्ता।** रोमानिया की महिला टेनिस खिलाड़ी सोराना सिस्टिया ने सोशल मीडिया मंच पर कहा है कि वह 2026 सीजन के बाद टेनिस से संन्यास लेगी। 35 साल की रोमा. नियाई खिलाड़ी ने शनिवार को सोशल मीडिया मंच इंस्टाग्राम पोस्ट में कहा कि डब्ल्यूटीए टूर पर उनका 20वां सीजन का आखिरी साल होगा। सिस्टिया ने लिखा, मुझे टेनिस बहुत पसंद है। मुझे इसका अनुशासन, रूटीन, कड़ी मेहनत पसंद है। मुकाबला और एड्रेनालाईन मेरी आत्मा को एनर्जी देते हैं। लेकिन विदग्दी में हर चीज की तरह, इसका भी अंत होगा है। उन्होंने कहा कि मैंने कभी इतने लंबे समय तक खेलने की उम्मीद नहीं की थी, लेकिन पिछले कुछ साल कोर्ट पर मेरे सबसे खुशहाल साल रहे हैं और उन्होंने मुझे आगे बढ़ने के लिए प्रेरित किया।

**हम दबाव का सामना नहीं कर पाए हैं: बेन स्टोक्स**  
**ब्रिस्बेन, वार्ता।** इंग्लैंड के कप्तान बेन स्टोक्स ने एशेज सीरीज के दूसरे टेस्ट मैच में ऑस्ट्रेलिया के हाथों मिली आठ विकेट से करारी हार पर कहा कि हम दबाव का सामना नहीं कर पाए। उन्होंने कहा कि हम कमजोर नहीं हैं और वापसी के लिए जरूरत पड़ने पर जोश दिखाना होगा। मैच के बाद स्टोक्स ने कहा कि हम मैच में दबाव का सामना नहीं कर पाये। उन्होंने कहा इंग्लैंड को सीरीज में बने रहे के लिए और अधिक संघर्ष करना होगा। उन्होंने कहा कि उनकी टीम मुश्किल हालात से वापसी कर सकती और अब 3-2 का नतीजा ही एशेज वापस जीतने का एकमात्र रास्ता है। उन्होंने कहा कि कैच छोड़ना टीम की मुख्य खामी रही जिसने लाइट्स में पिंक बॉल से उनकी वापसी के प्रयास को कमजोर कर दिया।

सीएम साहा ने त्रिपुरा में किया पहले गोल्फ टूर्नामेंट शुभारंभ

**● त्रिपुरा में खेल और व्यवसाय के लिए एक नए युग की शुरुआत है**  
**अगरतला, वार्ता।** त्रिपुरा के मुख्यमंत्री डा. माणिक साहा ने रविवार को त्रिपुरा गोल्फ एसोसिएशन (टीजीए) और बीएसएफ फैंटेयर मुख्यालय द्वारा भारत गोल्फ महोत्सव के तहत यहां पूर्वोत्तर में आयोजित पहले गोल्फ टूर्नामेंट का शुभारंभ किया। टूर्नामेंट में देशभर विभिन्न क्षेत्रों के 30 से अधिक गोल्फर शामिल हुए। आज यहां त्रिपुरा के मुख्यमंत्री डा. माणिक साहा ने खेल मंत्री टिकू रॉय, गोल्फ फंडरेशन ऑफ इंडिया (जीएफआई) के महासचिव आर्यवीर आर्य, टीजीए के अध्यक्ष डेविड देबबर्मा और सीमा सुरक्षाबल (बीएसएफ) के पुलिस महानिरीक्षक ए-के-चक्रवर्ती के साथ यहां शालबगान में बीएसएफ गोल्फ क्लब में इस कार्यक्रम का उद्घाटन किया। इस अवसर पर मुख्यमंत्री ने राष्ट्रीय और वैश्विक स्तर पर त्रिपुरा की

जायसवाल वनडे शैली से तालमेल बैठा लेंगे: गंभीर



**वनडे क्रिकेट में जरूरी चीज यह है कि आपको पता होना चाहिए आप किस शैली में क्रिकेट खेलना चाहते है**

**विशाखापत्तनम, वार्ता।** भारतीय क्रिकेट टीम के मुख्य कोच गौतम गंभीर ने तीसरे एकदिवसीय में यशस्वी जायसवाल की शतकीय पारी के बाद कहा कि जिस समय उन्हें यह

कारण मिला। दक्षिण अफ्रीका पर भारत की नौ विकेट से जीत के बाद गंभीर ने कहा, प्लनडे क्रिकेट में जरूरी चीज यह है कि आपको पता होना चाहिए कि आप किस शैली में क्रिकेट खेलना चाहते हैं। जब आप लाल गेंद क्रिकेट खेलकर एकदिवसीय क्रिकेट खेलने आते हैं तो आपको लगता है कि यहां आपको आक्रामक शैली में खेलना है लेकिन आपको वनडे क्रिकेट में आक्रामक बल्लेबाजी करने की जरूरत नहीं है। आप इसे 30 और 20 ओवर में भी विभाजित कर सकते हैं। उन्होंने कहा कि अगर आप 30 ओवर एकदिवसीय क्रिकेट की तरह खेलते हैं तो जो क्षमता जायसवाल के पास है वह तब तक शतक के पास होगी। इसके बाद भी आपके पास 20 ओवर बचे होंगे और आप इस चरण में टी-20 क्रिकेट की तरह खेल सकते हैं। केवल शैली का अनुसरण जरूरी है। यह जायसवाल का चौथा मैच था। जिस समय उन्हें यह पता लग गया कि एकदिवसीय क्रिकेट में किस शैली से बल्लेबाजी करनी है तब फिर उनके पास अनंत संभावनाएं होंगी। जायसवाल ने पूरी पारी में बल्लेबाजी की, पहले उन्होंने रोहित शर्मा के साथ पहले विकेट के लिए 155 रन जोड़े और फिर विराट कोहली के साथ 116 रनों की नाबाद पारी खेलते हुए अंत तक डटे रहे। इस सीरीज में इससे पहले ऋतुराज गायकवाड़ ने भी शतक जड़ा, जो कि स्वयं भी वनडे दल का नियमित हिस्सा नहीं हैं और उन्होंने ऐसे स्थान पर बल्लेबाजी करते हुए शतक जड़ा जिस स्थान पर वह अमूमन बल्लेबाजी नहीं करते हैं। उन्होंने कहा कि ऋतु ने अपने नियमित स्थान से दूसरे क्रम पर बल्लेबाजी की। हम सभी जानते हैं कि वह बेहरीन बल्लेबाज हैं। जिस तरह वह इंडिया ए के लिए प्रदर्शन कर रहे थे उसे देखते हुए हम उन्हें इस सीरीज में अवसर देना

एसएमएटी में मुंबई के लिए खेलेंगे यशस्वी जायसवाल

**मुम्बई, वार्ता।** विशाखापत्तनम में दक्षिण अफ्रीका के खिलाफ तीसरी एकदिवसीय मुकाबले में नाबाद शतक बनाने वाले सलामी बल्लेबाज यशस्वी जायसवाल सैयद मुश्ताक अली ट्रॉफी (एसएमएटी) में अपनी घरेलू टीम मम्बई के लिए खेलेंगे। यशस्वी जायसवाल ने राष्ट्रीय टी-20 चैंपियनशिप में घरेलू टीम के लिए खेलने की सहमति दे दी है। जायसवाल की उपलब्धता की पुष्टि मुंबई क्रिकेट एसोसिएशन (एमसीए) के एक वरिष्ठ अधिकारी ने की है। अधिकारी ने रविवार को क्रिकबज को बताया कि उन्होंने एसएमएटी अभियान के लिए स्वयं को उपलब्ध कराया है। जायसवाल आखिरी बार एसएमटी में 2023-24 क्वार्टर-फाइनल में खेले थे और राष्ट्रीय प्रतिबद्धता के कारण पिछले एडिशन में हिस्सा नहीं ले पाए थे। 23 साल के इस खिलाड़ी ने टूर्नामेंट में 28 मैच खेले हैं, जिसमें 26 पारियों में 27 की औसत और 136-42 के स्ट्राइक रेट से 648 रन बनाए हैं। टूर्नामेंट में उनके नाम तीन हाफ-सेंचुरी हैं। हालांकि, अभी यह स्पष्ट नहीं है कि रोहित शर्मा एसएमएटी में खेलेंगे या नहीं। हालांकि उनकी भागीदारी के बारे में खबरें आई हैं, लेकिन एमसीए के अधिकारी इसकी पुष्टि नहीं की। एमसीए के एक अधिकारी ने कहा कि उन्होंने अभी तक इसकी पुष्टि नहीं की है। इससे पहले, टीम के सुर्जो ने संकेत दिया था कि रोहित टी-20 टूर्नामेंट में खेलेंगे, लेकिन रविवार सुबह तक भी कोई निश्चितता नहीं थी। जायसवाल की तरह, रोहित भी भारत की एकदिवसीय टीम का हिस्सा थे।

आवृत्ति के साथ उन्होंने मौकों के अच्छे तरह से भुनाया। हमने 40 पर दो विकेट गंवा दिए थे और उस स्थिति में बल्लेबाजी करने आने के बाद शतक लगाया वाकई प्रशंसनीय था। उन्होंने कहा कि देखिए, हमें जब भी अवसर मिलता है हम नए खिलाड़ियों को अवसर प्रदान करने की कोशिश करते हैं। क्योंकि हम आगामी विश्व कप के लिए 20-25 खिलाड़ियों का एक ग्रुप चाहते हैं। लेकिन जब आपके कप्तान व उपकप्तान (वनडे में अय्यर) वापस आ जाते हैं तो आपको उन्हीं से शुरुआत करनी होगी। लेकिन जिस तरह का उन्होंने

स्मृति-पलाश की शादी कैसिल

**नई दिल्ली, वार्ता।** भारतीय महिला क्रिकेटर स्मृति मंधाना और सिंगर पलाश मुशल की शादी कैसिल हो गई है। स्मृति और पलाश ने इंस्टाग्राम पर स्टोरी लगाकर इसकी जानकारी दी। दोनों की शादी 23 नवम्बर को होनी थी। संगीत से लुभर हल्दी के कार्यक्रम हो चुके थे।

बारात की तैयारियां चल रही थीं। ऐसे में 23 नवम्बर की सुबह स्मृति के पिता को हार्ट अटैक आने के बाद शादी पोस्टपोन कर दी गई थी। शादी टलने के बाद सोशल मीडिया पर कई तरह की अफवाहों फैलने लगीं। दावा किया गया कि पलाश स्मृति के साथ धोखा किया है और उनका नाम वेडिंग कोरियोग्राफर से जोड़ा गया। इसी बीच, स्मृति ने अपने सोशल मीडिया अकाउंट से शादी से जुड़ी सभी तस्वीरें हटा दी थीं। स्मृति ने पोस्ट में लिखा- पिछले कुछ हफ्तों से मेरी निजी जिंदगी को लेकर काफी अटकलें लगाई जा रही हैं, इसलिए मुझे लगा कि इस समय मुझे खुद इस बारे में बात कर देनी चाहिए। मैं बहुत निजी स्वभाव की इंसान हूँ और अपनी प्राइवसी बनाए रखना चाहती हूँ, लेकिन यह साफ करना जरूरी है कि शादी आम कैसिल हो गई है। मैं चाहती हूँ कि यहाँ इस मामले को खत्म कर दिया जाए और आप सभी से भी यही अनुरोध है कि इस विषय को आगे न बढ़ाएं। कृपया इस समय दोनों परिवारों की निजी जिंदगी का सम्मान करें और हमें थोड़ा समय दें, ताकि हम अपनी भावनाओं को संभाल सकें और आगे बढ़ सकें। पलाश ने इंस्टा स्टोरी में लिखा कि मैंने अपने जीवन में आगे बढ़ने और

नामीबिया ने गैरी कस्टर्न को सलाहकार किया नियुक्त

**विडहोक, वार्ता।** नामीबिया क्रिकेट ने दक्षिण अफ्रीका के पूर्व ओपनर और मशहूर अंतर्राष्ट्रीय कोच गैरी कस्टर्न को अपनी पुरुष क्रिकेट टीम का सलाहकार नियुक्त किया है। नामीबिया क्रिकेट ने यह नियुक्ति ऐसे समय की है जब टीम आईसीसी पुरुष टी-20 विश्व कप 2026 के लिए अपनी तैयारियां ऐसे समय की है जब टीम आईसीसी पुरुष टी-20 विश्व कप 2026 के लिए अपनी तैयारियां कर रही है। आईसीसी की वेबसाइट के अनुसार, कस्टर्न ने 101 टेस्ट में 7,289 रन और 185 एकदिवसीय में 6,798 रन के साथ एक शानदार खेल करियर का आनंद लिया, वह मैदान पर और मैदान के बाहर दोनों जगह बहुत अनुभव रखते हैं। एक भरोसेमंद शीर्षक्रम के बल्लेबाज की पहचान के अलावा, उन्होंने घरेलू, अंतर्राष्ट्रीय और फ्रेंचाइजी क्रिकेट में एक शानदार कोचिंग करियर बनाया है। 56 साल के कस्टर्न पहले

**● अब टीम आईसीसी पुरुष टी-20 विश्व कप 2026 के लिए अपनी तैयारियां कर रही है**  
भारतीय टीम के भी मुख्य कोच रह चुके हैं और उन्होंने 2011 में भारत को अपना दूसरा पुरुष क्रिकेट विश्व कप खिताब जिताया था। बाद में उन्होंने अपने देश दक्षिण अफ्रीका को कोचिंग दी और हाल ही में पाकिस्तान की नेशनल टीम के साथ काम किया। कस्टर्न ने नामीबिया क्रिकेट के साथ जोड़ने को लेकर एक बयान में कहा कि क्रिकेट नामीबिया के साथ काम करना वाकई में एक गर्व की बात है। मैं एक हाई-परफॉर्मंस क्रिकेट माहौल बनाने के उनके डेडिकेशन और पक्के इरादे से पूरी तरह इम्प्रेस हुआ हूँ। उनका नया स्टेट-ऑफ-द-आर्ट क्रिकेट इंडियम इस बात का सबूत है कि वे यह पक्का करने के लिए प्रतिबद्ध हैं।

माइकल नीसर के पंजे से ऑस्ट्रेलिया ने एशेज सीरीज में 2-0 की बढ़त हासिल की

**ब्रिस्बेन, वार्ता।** माइकल नीसर (पांच विकेट) की अगुवाई में गेंदबाजों के बेहतरीन प्रदर्शन के दम ऑस्ट्रेलिया ने एशेज सीरीज के दूसरे टेस्ट के चौथे दिन रविवार को इंग्लैंड को दूसरी पारी में 241 के स्कोर पर समेटने के बाद जीत के लिए मिले 65 रनों के लक्ष्य को 10 ओवर में हासिल कर मुकाबला आठ विकेट से अपने नाम करने के साथ पांच मैचों की इस टेस्ट सीरीज में 2-0 की बढ़त बना ली है। मिचेल स्टार्क को उनके शानदार प्रदर्शन के लिए 'प्लेयर ऑफ द मैच' के पुरस्कार से नवाजा गया। जेक वेदरॉल्ड और ट्रेविंस हेड की जोड़ी ने 65 रनों के लक्ष्य के लिए ऑस्ट्रेलिया की दूसरी पारी की शुरुआत की और टीम जीत की ओर बढ़ रही थी कि इसी दौरान छठे ओवर में गस एटकिंसन ने ट्रेविंस हेड को बॉलड कर इंग्लैंड को पहली सफलता दिलाई। ट्रेविंस हेड ने 22 गेंदों में दो चौकों और एक छक्के की मदद से 22 रनों की पारी खेली। आठवें ओवर में गस एटकिंसन मार्नस लाबुशेन (तीन) को आउट कर अपना दूसरा शिकार किया। इसके बाद बल्लेबाजी करने आए कप्तान स्टीव स्मिथ ने जेक वेदरॉल्ड के साथ संभलकर खेलते

हुआ है। डा. मांडविया ने कहा, प्लाज बनारस हिंदू यूनिवर्सिटी (बीएचयू) यह मेगा इवेंट उस गौरवपूर्ण उपलब्धि का भी जर्जन है कि भारत 2030 कॉमनवेल्थ गेम्स की मेजबानी करने जा रहा है। साथ ही, आज पहली बार संगीत और संस्कृति की जानी-मानी हस्तियां वाराणसी में इस कार्यक्रम में शामिल हुई हैं। प्राइवेट सिक्वोरिटी गार्ड, जो समाज को सुरक्षित रखने के लिए अथक प्रयास करते हैं, वे भी खास गार्डनर हैं जो हमारे एथलीटों के साथ शामिल हुए हैं, जो हमारी खेल संस्कृति को तेजी से आगे बढ़ाने में हर दिन योगदान दे रहे हैं। बीएचयू में सुबह के कार्यक्रम ने काशी की गलियों को स्वास्थ्य, सद्भाव और भारत की बढ़ती खेल प्रतिष्ठा के एक ऊर्जावान उत्सव में बदल दिया। नागरिक, एथलीट, सांस्कृतिक हस्तियां, प्राइवेट सिक्वोरिटी कर्मी और छात्र बीएचयू में एकत्र हुए, जिससे कार्यक्रम में लोगों की संख्या 1000 हो गई। साइकिल, योग और रस्सी कूद जैसी गतिविधियां भी



**● माइकल नीसर ने शानदार गेंदबाजी करते हुए पांच विकेट हासिल किए**  
अपनी टीम को 10 ओवर में दो विकेट पर 69 रन बनाकर आठ विकेट से जीत दिला दी। स्मिथ ने एटकिंसन की गेंद पर छक्का उड़ाते हुए अपनी टीम को जीत दिलाई। स्मिथ ने नौ में दौं में नाबाद 23 रन बनाए। वहीं जेक वेदरॉल्ड ने 23 गेंदों में नाबाद 17 रनों की पारी खेली।

प्रथमेश ने तीरंदाजी को जीते दो स्वर्ण



**जयपुर, वार्ता।** सावित्री ज्योतिबाई फुले यूनिवर्सिटी ऑफ पुणे का प्रतिनिधित्व कर रहे प्रथमेश फुगे ने खेला इंडिया यूनिवर्सिटी गेम्स राजस्थान 2025 में शानदार प्रदर्शन करते हुए कंपाउंड तीरंदाजी में दो स्वर्ण पदक जीते। आर्थिक चुनौतियों को पार करते हुए 22 वर्षीय तीरंदाज प्रथमेश ने व्यक्तिगत फाइनल में मिहिर नितिन को परफेक्ट 10 स्कोर करते हुए हराया और महक पाउन के साथ मिश्रित टीम कंपाउंड स्पर्धा में भी स्वर्ण जीता। दोहरे स्वर्ण पदक जीतने के बाद प्रथमेश ने साई मीडिया से कहा कि मैं जीतने के बारे में नहीं सोचता, मैं बस अपना सर्वश्रेष्ठ देने और बाकी ऊपर छोड़ने में विश्वास करता हूँ। हर 10-पॉइंटर शॉट के लिए मैं सिर्फ अपने मसल मेमोरी पर निर्भर करता हूँ, न प्रतिद्वंद्वी की परवाह करता हूँ और न हवा की। उन्होंने कहा, धैर्य हर दिन और कठिन अभ्यास करता था ताकि साई के नेशनल सेंटर ऑफ एक्सीलेंस (एनसीओई), सोनीपत में चयन हो जाए, जिससे मेरे माता-पिता पर खर्च का बोझ न पड़े। 22 साल की उम्र में यह मेरी जिम्मेदारी है कि मैं परिवार पर बोझ न बनूं प्रथमेश ने याद किया, प्लोविड के बाद पिता का काम लगभग बंद हो गया था और स्थिति बेहद खराब थी। आर्चरी के सामान के लिए वे रिसर्चदारों और दोस्तों से उधार लेते थे। मुझे पता था कि मुझे कड़ी मेहनत करके परिवार को मदद करनी है, कर्ज चुकाने में उनका साथ देना है और अपनी आर्चरी की भी आगे बढ़ाना है।

**नई दिल्ली/वाराणसी, वार्ता।** फिट इंडिया संडेज ऑन साइकिल के 52वें संस्करण का मुख्य कार्यक्रम सांस्कृतिक रूप से जीवंत शहर वाराणसी में हुआ। आज सुबह आयोजित हुए इस कार्यक्रम में भारत को कॉमनवेल्थ गेम्स 2030 की मेजबानी का अधिकार मिलने की ऐतिहासिक उपलब्धि पर फिटनेस, संस्कृति और राष्ट्रीय गौरव का शानदार संगम देखने को मिला। इस एडिशन में प्राइवेट सिक्वोरिटी गार्ड्स को विशेष रूप से शामिल किया गया। केंद्रीय खेल मंत्री डा. मनसुख मांडविया की अगुवाई में, यह आंदोलन अपने पहले वर्षगांठ एडिशन में प्रवेश कर रहा है, जो 21 दिसम्बर को पुडुचेरी में होने वाला है। केन्द्रीय मंत्री ने कहा, र्सिर्फ एक साल में फिट इंडिया संडेज ऑन साइकिल पहल 10 हजार से अधिक जगहों पर आयोजित की जा रही है, जिससे हर हफ्ते एक लाख से अधिक लोग जुड़ रहे हैं। एथलीटों और कलाकारों से लेकर अभिनेताओं और नागरिकों तक, हर कोई इस आंदोलन में शामिल

हुआ है। डा. मांडविया ने कहा, प्लाज बनारस हिंदू यूनिवर्सिटी (बीएचयू) यह मेगा इवेंट उस गौरवपूर्ण उपलब्धि का भी जर्जन है कि भारत 2030 कॉमनवेल्थ गेम्स की मेजबानी करने जा रहा है। साथ ही, आज पहली बार संगीत और संस्कृति की जानी-मानी हस्तियां वाराणसी में इस कार्यक्रम में शामिल हुई हैं। प्राइवेट सिक्वोरिटी गार्ड, जो समाज को सुरक्षित रखने के लिए अथक प्रयास करते हैं, वे भी खास गार्डनर हैं जो हमारे एथलीटों के साथ शामिल हुए हैं, जो हमारी खेल संस्कृति को तेजी से आगे बढ़ाने में हर दिन योगदान दे रहे हैं। बीएचयू में सुबह के कार्यक्रम ने काशी की गलियों को स्वास्थ्य, सद्भाव और भारत की बढ़ती खेल प्रतिष्ठा के एक ऊर्जावान उत्सव में बदल दिया। नागरिक, एथलीट, सांस्कृतिक हस्तियां, प्राइवेट सिक्वोरिटी कर्मी और छात्र बीएचयू में एकत्र हुए, जिससे कार्यक्रम में लोगों की संख्या 1000 हो गई। साइकिल, योग और रस्सी कूद जैसी गतिविधियां भी

आयोजित की गई। इस कार्यक्रम में सांस्कृतिक क्षेत्र की जानी-मानी हस्तियां का एक खास जमावड़ा हुआ, जिसमें उत्तर प्रदेश सरकार के आयुष, खाद्य सुरक्षा और औषधि प्रशासन राज्य मंत्री दया शंकर मिश्रा, पद्म भूषण पुरस्कार से सम्मानित और बनारस घराने के मशहूर गायक पंडित साजन मिश्रा, जाने-माने संगीतकार और बनारस घराने के तबला वादक संजु सहाय, संकट मोचन मंदिर के महंत विश्वंभर नाथ मिश्रा, काशी विश्वनाथ मंदिर के प्रधान अर्चक शशि भूषण त्रिपाठी (गुड्डू महाराज), और भारत के टॉप एथलीट, जिनमें बॉक्सर अमित पंघाल, वेटलिफ्टर सुनीलसिंह और फ्रीस्टाइल पहलवान पूजासिंह शामिल थे। श्री दया शंकर मिश्रा ने इस पहल पर अपने विचार व्यक्त करते हुए कहा, धर्म माननीय प्रधानमंत्री श्री नरेंद्र मोदी जी का दिल से आभार व्यक्त करता हूँ कि उन्होंने परोपकारी और दूरदर्शी फिट इंडिया मूवमेंट शुरू किया, जिसने फिटनेस को देशव्यापी जन आंदोलन में बदल दिया है। मैं

# एसआईआर कार्य में न हो लापरवाही: योगी

सहारनपुर पहुंचे सूबे के मुख्यमंत्री योगी आदित्यनाथ, पुलिस प्रशासनिक अधिकारियों के साथ की बैठक

**शाह टाइम्स ब्यूरो**  
सहारनपुर। प्रदेश के मुख्यमंत्री योगी आदित्यनाथ ने आज पुलिस प्रशासनिक अधिकारियों के साथ विशेष मतदाता पुनरीक्षण कार्यक्रम की समीक्षा करते हुए निर्देश दिया कि गहनता के साथ अधिक से अधिक लोगों के प्रपत्र भर जाए और जो भी समस्या मतदाताओं को आ रही है। उसका तत्काल निस्तारण किया जाए हालांकि अभी तक आधिकारिक रूप से मुख्यमंत्री के कार्यक्रम और बैठक को कोई जानकारी उपलब्ध नहीं कराई गई है।

आज आकस्मिक दौरे पर पहुंचे प्रदेश के मुख्यमंत्री योगी आदित्यनाथ ने सर्किट हाउस में पुलिस प्रशासनिक अधिकारियों जनप्रतिनिधियों के साथ लगभग एक घंटा बैठक की। बताया जाता है कि बैठक में एसआईआर को लेकर विशेष दिशा निर्देश जारी किए



गए। बताया जाता है कि मुख्यमंत्री योगी आदित्यनाथ ने समस्त जनप्रतिनिधियों और अधिकारियों को निर्देश देते हुए कहा कि मतदाता सूची की शुद्धिकरण कार्य में किसी प्रकार की

लापरवाही ना बरती और अधिक से अधिक लोगों के प्रपत्र भर कर मतदाता सूची का शुद्धिकरण करें। उन्होंने कहा कि भारत निर्वाचन आयोग के निर्देशानुसार 11 दिसंबर

तक इस कार्य को पूर्ण कर लिया जाए ताकि 16 दिसंबर तक इसे अंतिम रूप दिया जा सके। मुख्यमंत्री योगी आदित्यनाथ की समीक्षा बैठक देर शाम तक चली लेकिन किसी भी

अधिकारी ने बैठक के संबंध में कोई पुष्टि नहीं की केवल अनुमान के अनुसार ही बताया जा रहा है कि मुख्यमंत्री ने विशेष रूप से फ़िर को लेकर यह बैठक बुलाई थी। पूरे प्रदेश में विशेष मतदाता पुनरीक्षण कार्य चल रहा है ताकि बोगस मतदाताओं को सूची से हटाया जा सके और नहीं मतदाताओं के नाम सूची में शामिल किया जा सके। बैठक में मंडलायुक्त डॉ. रूपेश कुमार, डीआईजी अभिषेक सिंह, जिलाधिकारी मनीष बंसल, वरिष्ठ पुलिस अधीक्षक आशीष तिवारी समेत प्रदेश के मंत्री जसवंत सैनी, कुंवर बृजेश सिंह, विधायक राजीव गुंवर, मुकेश चौधरी, देवेंद्र निम, भाजपा जिलाध्यक्ष डॉ. महेंद्र सैनी, महानगर अध्यक्ष शीतल बिशनोई समेत समस्त अधिकारी पूर्ण विश्वायक एवं पार्टी के वरिष्ठ नेता मौजूद रहे।

# अखिलेश यादव ने कराई साहिल खान की सपा में घर वापसी



**शाह टाइम्स ब्यूरो**  
सहारनपुर। सपा सुप्रीमो अखिलेश यादव ने पूर्व मंत्री शगुफ़ा खान के आवास पर पहुंचकर उनका स्वास्थ्य हाल जाना और वरिष्ठ नेता

साहिल खान को घर वापसी कराई। शादी समारोह में शामिल होने आये अखिलेश यादव अंबाला रोड स्थित पूर्व चेयरमैन खालिद खान के आवास पर पहुंचे। जहां अखिलेश

हूए कहा कि वह पार्टी को मजबूत बनाने में कोई कसर नहीं छोड़ेंगे और अखिलेश यादव को फिर से यूपी का मुख्यमंत्री बनाने के लिये दिनरात एक कर देंगे।

यादव ने सबसे पहले पूर्व मंत्री शगुफ़ा खान से उनका स्वास्थ्य के बारे में मालूमता की और उनके शीघ्र स्वस्थ होने की कामना की। उन्होंने वरिष्ठ नेता साहिल खान को पार्टी की सदस्यता भी ग्रहण कराई। साहिल खान ने अखिलेश यादव का आभार जताते

# हाऊस अरेस्ट किए गए डा. अशोक



**शाह टाइम्स ब्यूरो**  
सहारनपुर। उत्तर प्रदेश मान्यता प्राप्त विद्यालय शिक्षक संघ के प्रदेश अध्यक्ष डा.अशोक मलिक को उनके आवास पर हाउस अरेस्ट किया गया। वहीं डा.अशोक मलिक ने मुख्यमंत्री के नाम संबोधित ज्ञापन पुलिस क्षेत्राधिकारी प्रथम को सौंपा।

मुख्यमंत्री योगी आदित्यनाथ के आगमन से पूर्व ही संघ के प्रदेश अध्यक्ष डा.अशोक मलिक को हाउस अरेस्ट किया गया। मुख्यमंत्री के चले जाने के बाद ही उन्हें रिहा किया गया। बाद में मान्यता प्राप्त स्कूलों की मुख्यमंत्री के नाम संबोधित विभिन्न समस्याओं से संबंधित 14 सूत्रीय

ज्ञापन पुलिस क्षेत्राधिकारी प्रथम अमित कुमार श्रीवास्तव को सौंपा गया। डॉ.अशोक मलिक ने कहा कि वर्तमान सरकार निजी स्कूलों की मान्यता प्राप्त हिंदी मध्यम गली मोहल्ले के छोटे मजिस्ट्रेट स्कूलों की समस्याओं को सुनना नहीं चाहती है वर्तमान सरकार में अधिकारी बेलगाम हुआ जनता का लूटने में लगा हुआ है शिक्षा विभाग में भ्रष्टाचार चरम सीमा पर है सीबीएसई के एक इंटर कॉलेज के प्रहरी की मान्यता

# रोटरी क्लब 13 दिसम्बर को लगाएगा स्वास्थ्य शिविर

**गंगोहा।** रोटरी क्लब द्वारा 13 दिसंबर को स्वास्थ्य शिविर का आयोजन करेगा। शिविर में अनेक विशेषज्ञ चिकित्सक मरीजों की जांच करेंगे।

रोटरी क्लब गंगोहा द्वारा आयोजित इस मेगा शिविर में स्वास्थ्य परामर्श के साथ साथ शरीर की अनेक जांचें भी बिल्कुल मुफ्त की जाएंगी। अध्यक्ष विकास सिंघल के अनुसार नगर में मिल रहे इस अवसर का लाभ लेने के लिए मरीज सम्पर्क कर अपना रजिस्ट्रेशन करा लें। दिल्ली के अनुभवी विशेषज्ञ चिकित्सकों के द्वारा मरीजों को परामर्श दिया जाएगा। इस अवसर पर चिकित्सक पैनल में अनेक चिकित्सक शामिल होंगे। शिविर गेट छप्पर मार्ग स्थित राजीव मैमोरियल इस्टीट्यूट में लगाया जाएगा।

# चिकित्सक सामाजिक दायित्व भी निभाएं: डा. प्रवीण

**शाह टाइम्स ब्यूरो**  
सहारनपुर। वरिष्ठ कार्डियक सर्जन डा.जिलें सिंह मेहरवाल ने कहा कि वाल्युलर सर्जरी अब बहुत सरल हो गई है। डा. रजत बंसल ने एल्कोहल और लीवर रोग के बारे में जानकारी दी। उन्होंने बताया कि एल्कोहल का सेवन किसी भी मात्रा में शरीर के लिए नुकसानदायक होता है और लगातार एल्कोहल के सेवन से लीवर में फाइब्रोसिस हो जाता है जिससे लीवर काम करना बन्द कर



जाया। सचिव डॉक्टर नीरज आर्य द्वारा सभी अतिथियों का स्वागत किया गया। कार्यक्रम का संचालन वैज्ञानिक सुभाष सहाय, डॉक्टर संजय यादव, डॉक्टर राहुल सिंह, डॉक्टर प्रशान्त खन्ना, डॉक्टर पूजा खन्ना, डॉक्टर अरुण अरोड़ा, डॉक्टर संजय कपिल, डॉक्टर उत्कर्ष नौसराय, डॉक्टर राज खन्ना, डॉक्टर सुरेंद्र शर्मा, डॉक्टर रोहन मेहरा, डॉक्टर सुरेश कुमार आदि चिकित्सक उपस्थित थे।

स्वर्णजीत सिंह, डॉक्टर डी के गुप्ता, डॉक्टर सी एस चोपड़ा, डॉक्टर विकास अग्रवाल, डॉक्टर रश्मिता, डॉक्टर रिक्की चौधरी, डॉक्टर पंकज खन्ना, डॉक्टर संजीव अग्रवाल, डॉक्टर रेणु शर्मा, डॉक्टर दीपशिखा

# गुमराह करने के लिए इमोशनल कार्ड खेल रही भाजपा: अखिलेश



**शाह टाइम्स ब्यूरो**  
सहारनपुर। समाजवादी पार्टी के राष्ट्रीय अध्यक्ष एवं पूर्व मुख्यमंत्री अखिलेश यादव ने भाजपा सरकारों पर तीखा प्रहार करते हुए आरोप लगाया कि भाजपा सरकार काम नहीं करती, बल्कि इमोशनल कार्ड खेलकर जनता को गुमराह करती है। अखिलेश यादव रविवार को

सहारनपुर में जसबीर वाल्मीकि, मांगेराम कश्यप व अब्दुल गफ्फर के यहां वैवाहिक कार्यक्रमों में शामिल होने के लिए आए थे। इस दौरान उन्होंने पत्रकारों से बातें करते हुए कहा कि भाजपा की राजनीतिक रणनीति भावनाओं को भड़काने पर आधारित है। उन्होंने पश्चिम बंगाल की मुख्यमंत्री ममता बनर्जी का



उदाहरण देते हुए कहा कि अब विपक्ष भी भाजपा की रणनीति का जवाब उसी तरीके से दे रहा है और इसका कारण भाजपा की राजनीति, वन डिस्ट्रिक्ट वन माफिया अखिलेश यादव ने आरोप लगाया कि भाजपा सरकार के दावे के उलट प्रदेश में एक जिले में कई माफिया सक्रिय हैं और उन्हें संरक्षण प्राप्त है। बुलडोजर

कार्रवाई के सवाल पर उन्होंने कहा कि बुलडोजर की कार्रवाई गरीबों और कमजोर वर्ग के खिलाफ होती है, जबकि बड़े अपराधियों और रसुखदारां पर कोई कार्रवाई नहीं होती। वोटर लिस्ट से नाम हटाने का आरोप लगाते हुए उन्होंने कहा कि भाजपा सरकार आभार कार्ड की जानकारी को नजरअंदाज कर वोट

# वैवाहिक कार्यक्रमों में शामिल हुए सपा सुप्रीमो अखिलेश यादव

लिस्ट से बड़ी संख्या में नाम कटवा रही है, जो लोकतंत्र के लिए खतरनाक है। रुपया बनाम डॉलर अखिलेश यादव ने दावा किया कि भाजपा शासन में रुपया लगातार कमजोर हुआ है जबकि डॉलर मजबूत होता जा रहा है, जिससे देश की अर्थव्यवस्था पर नकारात्मक असर पड़ता है। इस दौरान राष्ट्रीय महासचिव चौ. रुद्रसैन, विधायक आशु मलिक, पूर्व सांसद हाजी फजलुर्रहमान, जिलाध्यक्ष चौ. अब्दुल वाहिद, कैराना सांसद इकरा हसन, पूर्व जिलाध्यक्ष फरहाद आलम गाडा, वरिष्ठ नेता मजाहिर हसन मुखिया आदि मौजूद रहे।

# अखिलेश बढ़ा गए हाजी फजलुर्रहमान का सियासी कद



**शाह टाइम्स ब्यूरो**  
सहारनपुर। पूर्व मुख्यमंत्री व सपा सुप्रीमो अखिलेश यादव के साथ पूर्व सांसद हाजी फजलुर्रहमान की नजदीकियां काफी सुर्खियों में रही। इसे पार्टी में उनके बढ़ते रूतबे के रूप में देखा जा रहा है। अखिलेश यादव के नगर आगमन पर यूं तो सभी दिग्गज मौजूद रहे, लेकिन हाजी फजलुर्रहमान ने खास सुर्खियों बटोरी। इसका कारण यह रहा कि एयरपोर्ट पर

जैसे ही अखिलेश यादव गाड़ी में सवार हुए उन्होंने भीड़ के बीच खड़े हाजी साहब को आवाज देकर अपने पास बुलाया और गाड़ी में बिठाया। जिसके बाद वह सभी कार्यक्रमों में अखिलेश के साथ ही खड़े नजर आये। सूत्र बताते हैं कि हाजी फजलुर्रहमान ने अखिलेश यादव से रात में ही बातचीत कर विशेष कार्यक्रम तय करवाए, जो उनके प्रोटोकॉल में शामिल नहीं थे। यही कारण रहा कि अखिलेश यादव साहिल खान के घर पहुंचे। जहाँ स्वयं अखिलेश ने उन्हें समाजवादी पार्टी की सदस्यता दिलवाई। इस कदम ने साफ कर दिया कि सपा के राजनीतिक विस्तार में हाजी फजलुर्रहमान की भूमिका लगातार बढ़ रही है। इसके बाद दोनों नेता समाजवादी पार्टी के आजीवन संस्थापक सदस्य स्व. रामचरण दास के आवास भी पहुंचे और उनके पुत्र जगपाल दास के निधन पर शोक जताया। हालांकि अखिलेश की गाड़ी में राष्ट्रीय महासचिव चौधरी रुद्रसैन, जिलाध्यक्ष चौधरी अब्दुल वाहिद और विधायक आशु मलिक मौजूद थे, लेकिन पूरे दौरे में सुर्खियों का केंद्र सिर्फ हाजी फजलुर्रहमान ही बने रहे।

# गरीब लड़की की शादी में करें मदद: चौ. नीरपाल




**शाह टाइम्स ब्यूरो**  
सहारनपुर। राष्ट्रीय लोकदल खेल प्रकोष्ठ के राष्ट्रीय अध्यक्ष चौ. नीरपाल सिंह ने कहा कि गरीब परिवार की लड़की की शादी में हर व्यक्ति को मदद करने के लिये आगे

आना चाहिये। चौ.नीरपाल सिंह ने यह बात एक मैरिज होम के शुभारंभ मौके पर कही। इससे पूर्व उन्होंने प्रमुख समा. जसेवी ठाकुर सुनील सिंह के साथ उद्घाटन किया। उन्होंने कहा कि

ग्रामीण अंचल में मैरिज होम बनाने का उद्देश्य केवल पैसा कमाना ही नहीं है बल्कि उन गरीब परिवारों की मदद करना है जो अपनी लड़की की शादी पैसों के अभाव में धूमधाम से नहीं कर पाते और मैरिज होम में शादी करना उनका सपना ही रह जाता है। उन्होंने कहा कि मिलन गाडन मैरिज होम की स्थापना गरीब लड़कियों की शादी कम पैसों में करवाने के उद्देश्य से की गई है। इस अवसर पर पूर्व मंत्री राकेश त्यागी, जिला पंचायत सदस्य राफे खान, देवीशरण नेता, प्रेमपाल भाटी, चौ. अजीपाल, मोहन प्रधान आदि उपस्थित रहे।

# विशिष्ट उपलब्धि के लिए क्षत्रिय समाज की प्रतिभाएं सम्मानित

**शाह टाइम्स संवाददाता**  
सहारनपुर। स्व. महावीर सिंह राणा मेमोरियल पुस्तकालय सेवा संस्थान द्वारा रविवार को प्रतिभा सम्मान समारोह का भव्य आयोजन किया गया, जिसमें जिसमें शिक्षा, खेल, चिकित्सा, प्रशासनिक और सामाजिक क्षेत्रों में उत्कृष्ट योगदान देने वाले प्रतिभाओं को सम्मानित किया गया। रेलवे रोड स्थित जनमंच सभागार में आयोजित प्रतिभा सम्मान समारोह के मुख्य अतिथि पूर्व मंत्री सुरेश राणा, स्वामी अतानंद वरसस्वती का कार्यक्रम आयोजकों से बड़ी फूल माला स्वागत किया। कार्यक्रम की शुरुआत संस्थान के अध्यक्ष प्रदीप सिंह राणा (वामखंडी) एवं उपाध्यक्ष मनोज राणा मांटी (बेहड़ा) के नेतृत्व में हुई। संस्था द्वारा 29 जून 2025 को



आयोजित वैकल्पिक प्रश्नोत्तरी परीक्षा में सर्वसमाज के लगभग 500 छात्र-छात्राओं ने सहभागिता की थी, जिनमें उत्कृष्ट प्रदर्शन करने वाले प्रतिभागियों को पुरस्कृत किया गया। कार्यक्रम में प्रथम पुरस्कार 31,000, द्वितीय पुरस्कार 21,000, तृतीय पुरस्कार 11,000, चतुर्थ पुरस्कार



5,100, पंचम पुरस्कार 3,100 तथा विभिन्न क्षेत्रों में उत्कृष्टता कार्य करने वाले प्रतिभागियों को मोमेंटो व प्रशस्ति पत्र भेंट किए गए। वक्ताओं ने शिक्षा के महत्व एवं पुस्तकालयों की भूमिका पर प्रकाश डालते हुए कहा कि समाज उतना ही प्रगतिशील होता है जितना उसका युवा वर्ग शिक्षित,

जागरूक और लक्ष्यवान होता है। कार्यक्रम का अध्यक्षता प्रदीप सिंह राणा ने की, जबकि मंच संचालन डॉ. दीपिका राणा और प्रो. पूजा भटौरिया द्वारा किया गया। समारोह में प्रमुख रूप से एमएलसी बृजेश सिंह प्रिंस, अरुण आचार्य, यशपाल प्रधान, डॉ. उदयराज सिंह, अनिता पुण्डरी, डॉ. दिनेश सिंह, डॉ. शिवेंद्र सिंह, मेजर हिमांशु सोम, कार्नासिंह राणा, अभय सिंह राणा, दिग्विजय चौहान, कुल. बीर राणा, रविंद्र पुण्डरी, चैयमैन नानीता, प्रमोद चौधरी चैयमैन सरसावा, ठाकुर सुनील कुमार, भाजपा के पूर्व जिलाध्यक्ष मानवीर सिंह पुंडरी आदि उपस्थित रहे।

# चांद बेबी छोटी ने भरवाए एसआईआर के फार्म



**शाह टाइम्स ब्यूरो**  
सहारनपुर। वार्ड 66 में समाजसेविका चांद बेबी उर्फ छोटी ने एसआईआर फार्म भरवाकर लोगों की मदद की। समाजसेवी चांद बेबी अपनी टीम के साथ नदीम कालोनी, चांद

कालोनी, एकता कालोनी, ईदगाह रोड पहुंची जहां उन्होंने एसआईआर फार्म भरवाने में लोगों की मदद की। उन्होंने कहा कि वह क्षेत्र के लोगों की समस्याओं के निदान के लिए हमेशा तैयार है और किसी भी तरह मदद करने के लिए आतुर है।

# पंचकल्याणक प्रतिष्ठा महोत्सव में उमड़ रही भारी भीड़

**शाह टाइम्स ब्यूरो**  
सहारनपुर। श्री दिगंबर जैन मंदिर चन्द्र नगर के छः दिवसीय पंचकल्याणक प्रतिष्ठा महोत्सव में निर्मित भव्य काशी नगरी में मांगलिक कार्यक्रम के द्वितीय दिवस में प्रभु के जीव के गर्भ कल्याणक के मार्मिक प्रसंग श्रद्धालुओं को विशाल समुदाय को उपदेश देते हुए परम पूज्य मुनि प्रणय सागर जी महाराज ने कहा भगवान के माता के गर्भ में आने से पूर्व छः माह पूर्व देवलोक में भी खुशियां छा जाती हैं, सर्वत्र संसार में दिन में तीन बार रत्नों की वर्षा होती है। गर्भ की अवर्णनीय पीड़ा दुख कष्ट के संबंध के विषय में बताते हुए कहा की सामान्य जीव को गर्भ में नारकीय पीड़ा का अनुभव होता है, लेकिन तीर्थंकर भगवान के जीव को वहां पर भी सुखावास मिलता है, स्वर्ग की देवियां और अष्टकुमारी माता की सेवा के लिए तत्पर रहती हैं, तीर्थंकर की माता को प्रसव से पूर्व किसी प्रकार की पीड़ा का अनुभव नहीं होता अपितु अद्भुत अद्वितीय अपूर्व आनंद की अनुभूति होती है। मांगलिक कार्यक्रम में पूर्व मंत्री संजय गर्ग ने कहा कि सहारनपुर दिव्दानों की प्राचीन



धर्म नगरी है, सहारनपुर की पवित्र धरा को मेरी भावना के रचयिता पंडित जुगल किशोर, सिद्ध चक्र विधान के रचयिता पंडित संत लाल, बारह भावनाओं के रचयिता पंडित मंगल राय, पंडित रतन चंद मुख्तार और पंडित नेमीचंद को उत्पन्न करने का गौरव प्राप्त है। महोत्सव की पूर्व संस्था में सौधर्म इन्द्र के राज दरबार का मनोज और दिव्य दृश्य प्रस्तुत किया गया, इसमें देवलोक में ईश्वर द्वारा जिज्ञासा उत्पन्न करने पर सौधर्म इन्द्र द्वारा समाधान किया। जैन समाज के

मुक्त कंठ से प्रशंसा की। धर्म सभा में सुशील जैन, मुकेश जैन, विशाल जैन, सोए अनिल जैन, ओ.ए.के. जैन, चौ. विनय जैन, विपिन जैन, राजीव जैन सराफ, चौधरी अनुज जैन, चौधरी संदीप जैन, मानसिंह जैन पूर्व पावद, गौरव जैन, अनुज जैन, संजय गर्ग, अमित जैन, आदर्श जैन, अवनीश जैन, अभय जैन, दिनेश जैन, अंशुल जैन, सुकेश जैन, राजेंद्र जैन, मनीष जैन, अनुज जैन, निखिल जैन, दीपक जैन, राजा जैन, आदुष सहित सैकड़ प्रतिष्ठित श्रावक श्राविकाएं उपस्थित रहे।

# जमाल साबरी ने सपा सुप्रीमो से की मुलाकात



**शाह टाइम्स ब्यूरो**  
सहारनपुर। सपा अधिवक्ता सभा के प्रदेश सचिव जमाल साबरी ने स्व. जगपाल दास के आवास पर पहुंचे पार्टी सुप्रीमो अखिलेश यादव से मुलाकात की और जनपद की सियासी स्थिति के बारे में बताया। उन्होंने बताया कि वह पार्टी से अधिक अधिवक्ताओं को जोड़ने के प्रति अपनी प्रतिबद्धता को जारी रखे हुए है।

शाह टाइम्स

## सम्पादकीय

सोमवार , 8 दिसम्बर 2025

# केवल चार दिन शेष

चुनाव आयोग ने हालांकि साफ कर दिया कि एसआईआर फार्म समय पर नहीं भरने पर किसी तरह की सजा या जुर्माने का कोई प्रावधान नहीं है, लेकिन इससे आपका नाम मतदाता सूची में शामिल नहीं हो पाएगा, यदि कोई निर्धारित अवधि के तहत एसआईआर फार्म यानी एन्युमरेशन फार्म नहीं भरा, तो उसका नाम ड्राफ्ट वोटर लिस्ट में शामिल नहीं किया जा सकता है। एसआईआर की प्रक्रिया यूपी, एमपी, बंगाल, राजस्थान समेत नौ राज्यों और तीन केंद्र शासित प्रदेशों में चल रही है और अब एसआईआर फार्म भरने के लिए केवल चार दिन बचे हैं। एसआईआर फार्म भरने का काम 4 नवम्बर को शुरू हुआ था और अब 11 दिसम्बर तक चलेगा। जैसे-जैसे निर्धारित समय नजदीक आ रहा है, यह सवाल उठ रहा है कि यदि समय रहते एसआईआर फार्म नहीं भरे तो क्या होगा, क्या एसआईआर फार्म भरना जरूरी है, मतदाता सूची की स्कूटनी के लिए एसआईआर फार्म भरने की डेडलाइन 11 दिसम्बर है। इस तरीख तक एसआईआर फार्म भरने से चुकने पर क्या-क्या नुकसान होंगे। मतदाता सूची में नाम न रहने पर आप मताधिकार से वंचित हो जाएंगे। लोकसभा, विधानसभा चुनाव या पंचायत या नगरपालिका चुनाव में वोट नहीं डाल पाएंगे। इसके अलावा भविष्य में ऐसे लोग कई योजनाओं के लाभ से भी वंचित रह सकते हैं, जो केंद्र सरकार की ओर से चलाई जाती हैं। आगामी विधानसभा या लोकसभा चुनावों में मताधिकार का इस्तेमाल करने के लिए वोटर लिस्ट में नाम होना बहुत ही जरूरी है। मतदान करना वोटर या नागरिक का संवैधानिक अधिकार है। मतदाधिकार का प्रयोग कर आप अपनी सरकार का चुनाव करते हैं। यहां यह उल्लेख किया जा सकता है कि जिनका नाम पिछली एसआईआर वोटर लिस्ट में पहले से है या फिर उनके माता-पिता या दादा-दादा या नाना-नानी का नाम दर्ज हैं। उन्हें फार्म भरना जरूरी है। यूपी में 2003 और पश्चिम बंगाल में 2002 की वोटर लिस्ट से उन्हें मिलान करना होगा और उन्हें 11 दिसम्बर तक एसआईआर फार्म भरना होगा। इसके अतिरिक्त जिन मतदाताओं के नाम एसआईआर में नहीं हैं। वे भी फार्म भर सकते हैं। चुनाव आयोग ने ऑनलाइन भी फार्म भरने की सुविधा जारी की है। वैसे ठरूके घर पर तीन बार आने की बात है, लेकिन अगर वे किसी वजह से बीएलओ का आपसे संपर्क नहीं हो पाता है या आपको फार्म नहीं मिला, तो अभी भी समय है, आप अवजमते।मबप।हवअ।पद पर ऑनलाइन फार्म जमा कर दें, अन्यथा आपका नाम 16 दिसम्बर को जारी होने वाली ड्राफ्ट वोटर लिस्ट में नहीं होगा। किसी गलती को सही करने के लिए श्वतउ 8 भरने का चुनाव आयोग ने विकल्प दिया है। अगर आपका नाम पिछली वोटर लिस्ट में था और आपका नाम 2002 या 2003 वाले एसआईआर रिकार्ड में नहीं है, फिर भी एसआईआर फार्म भरें, हालांकि इसके लिए सत्यापन के लिए आपको नोटिस जारी किया जा सकता है, अगर आप फार्म नहीं भर पाएं हैं या आपके माता-पिता का 2003 एसआईआर की सूची में नहीं हैं, तो आपका नाम ड्राफ्ट लिस्ट में नहीं होगा, लेकिन इसके बावजूद आप दावा आपत्ति अवधि के दौरान जनवरी 2026 तक अपनी जानकारी जमा करने का विकल्प है। मतदाता सूची में नया नाम जोड़ने के लिए म्म्ब-वेबसाइट पर उपलब्ध श्वतउ 6 का प्रयोग करें। इसके लिए एक दस्तावेज जैसे आधार, बर्थ सर्टिफिकेट या पुराना एपिक कार्ड देना होगा, यदि ड्राफ्ट रोल जारी होने के बाद आपने फार्म भरा, तो आपको चुनाव अधिकारी के सामने सुनवाई में उपस्थित होना होगा, सुनवाई में नहीं पहुंचे और अपनी पात्रता साबित नहीं कर पाए, तो आपका नाम अंतिम मतदाता सूची में शामिल नहीं किया जाएगा।

## कश्मीर इश्यू का नाम लेना अब गुनाह

केंद्र सरकार की नीतियां पूरी तरह से फेल हो गई है, जिसके चलते डाक्टर सुसाइड बॉम्बर बना, कश्मीर इश्यू का नाम लेना अब गुनाह समझा जाता है, लेकिन मुक्कम में जो समझदार लोग हैं, वे समझेंगे कि एक पढ़ा-लिखा डाक्टर अपने ऊपर बम बांधकर बेगुनाह लोगों को मारकर खुद भी जान देता है, ये कोई अच्छी बात है क्या, हम तो गांधी के देश से मिले, बस अपनी जिंदगी इज्जत से जीने के लिए, हम यह तो नहीं कहते कि हमें उठाकर पाकिस्तान को दे दो या यहाँ-वहाँ फेंक दो, हमें इज्जत दो, हमारे पढ़े-लिखे युवाओं को इज्जत दो, आपने जम्मू-कश्मीर को सुरक्षित बनाने का वादा किया था, लेकिन उसे पूरा करने के बजाय, आपकी नीतियों ने राजधानी दिल्ली को असुरक्षित बना दिया है।

-महबूबा मप्ती, पूर्व सीएम, जम्मू कश्मीर



नवनिर्वाचित बिहार विधानसभा के पहले सत्र में शपथ ग्रहण के दौरान गत 1 दिसंबर को भारतीय लोकतान्त्रिक व्यवस्था की वास्तविकता का एक अजीब दृश्य देखने को मिला जबकि राज्य की नवादा विधानसभा क्षेत्र से निर्वाचित जनता दल (यूनाइटेड) विधायक विभा देवी को हिंदी में भी शपथ पत्र पढ़ने में कठिनाई का सामना करना पड़ा।

अनपढ़ होने के कारण ही वह ठीक से शपथ नहीं पढ़ पा रही थीं। इस संबंध में वायरल हुई वीडियो में देखा गया कि शपथ लेने के दौरान वे बार-बार रुक गईं और उन्होंने पास में बैठी एक अन्य जेडीयू विधायक मनोमरा देवी से शपथ पूरी करने में मदद मांगीं, जिन्होंने उन्हें शब्दों का उच्चारण बताया। स्वयं स्पीकर महोदय ने बार-बार शपथ लेने में मनोमरा देवी की सहायता की जिसके बाद ही विभा देवी किसी तरह शपथ लेने की औपचारिकता निभा सकीं।

विभा देवी का परिचय व उनकी योग्यता केवल यह है कि वे पूर्व विधायक और विवादित बाहुबली राजबल्लभ यादव की पत्नी हैं। वे आरजेडी के प्रत्याशी कोशल यादव की 27,594 वोटों से हराकर विजई घोषित हुई हैं। गोया अब बिहार का भाग्य लिखने वालों में एक नाम विधायक विभा देवी का भी शामिल होगा। राज्य के नेतृत्व में ऐसे और भी कई उदाहरण हैं।

इसी बिहार विधानसभा चुनाव में पहली बार देश के प्रसिद्ध चुनावी रणनीतिकार प्रशांत किशोर शायद यह सोचकर जन सुराज नामक अपनी पार्टी बनाकर मैदान में उतरे होंगे कि जब वे दूसरे दलों व उनके नेताओं को चुनावी जीत दिला सकते हैं तो स्वयं अपने गृह राज्य में अपनी पार्टी बनाकर विजई क्यों नहीं हो सकते? सुख और विलासता के जीवन को त्याग कर गत तीन वर्षों तक पूरे बिहार की खाक छानने के बाद अपनी ही कमाई के करोड़ों रुपये पानी में बहाकर जो मुद्दे वे जनता के सामने रख रहे थे निश्चित रूप से वही मुद्दे आज की राजनीति विशेषकर बिहार की जरूरत हैं। जैसे शिक्षा, पलायन, बेरोजगारी व भ्रष्टाचार जैसे मुद्दों को ही उन्होंने अपने चुनाव के सर्वप्रमुख मुद्दे के रूप में उठाया।

इतना ही नहीं बल्कि जितने शिक्षित, अनुभवी, सज्जन, योग्य व दूरदर्शी लोगों को प्रशांत किशोर ने जन सुराज पार्टी का प्रत्याशी बनाया शायद राज्य के किसी अन्य दल ने नहीं बनाया परन्तु भारतीय राजनीति व देश की लोकतान्त्रिक व्यवस्था का आज का सच यही है कि नवादा की जिस नवनिर्वाचित विधायक विभा देवी के अनपढ़ होने के कारण उनका मजाक

खनन अरावली की प्रकृति और संस्कृति क् दोनों के विरुद्ध है। इससे हमारी पारिस्थितिकी बिगड़ती है। हां, कुछ खनन-मालिकों की आर्थिक स्थिति में सुधार होता है, परंतु अधि. कतर लोगों को सिल. कोसिस जैसी भयानक बीमारियां हो जाती हैं, जिससे उनका स्वास्थ्य बिगड़ता है और फिर बीमारी के कारण आर्थिक स्थिति भी खराब होने लगती है। अरावली की हरियाली ही हमारी अर्थव्यवस्था और पारिस्थितिकी का आधार है। जैसे हमारे शरीर का आधार हमारी रीढ़ है, वैसे ही अरावली भारत की रीढ़ है, इसलिए इसकी सुरक्षा आवश्यक है। अरावली को खनन-मुक्त करना ही भारत की समृद्धि का मार्ग है।

# लोकतंत्र में बंदों को गिना करते हैं तौला नहीं करते



उड़ाया गया उनके मुकाबले में जन सुराज पार्टी ने जिस अनुज सिंह को अपना उम्मीदवार बनाया था वे संसाधन भूगोल Resource Geography में पीएचडी धारक थे परन्तु उन्हें कुल 19349 वोट हासिल हुए और वे तीसरे नंबर पर रहे, जबकि अनपढ़ विभा देवी ने कुल 87423 वोट पाकर जबरदस्त जीत दर्ज की।

अब एक नजर डालते हैं पूर्व केंद्रीय ऊर्जा मंत्री आर के सिंह प्रकरण पर। भाजपा के वरिष्ठ नेता राज कुमार सिंह ने बिहार विधान सभा चुनाव के दौरान ही बिहार की नीतीश सरकार पर गंभीर आरोप लगाते हुए सरकार की नीतियों, भ्रष्टाचार और पार्टी नेताओं पर कुछ गंभीर सवाल उठाए थे। उन्होंने बिहार सरकार व अदानी पावर लिमिटेड के मध्य रु. 62,000 करोड़ के घोटाले का आरोप लगाते हुए यह दावा किया था कि यह अडानी को फायदा पहुंचाने की साजिश है। उन्होंने इस विषय



तनवीर जाफरी

के कुछ ही घंटों बाद सिंह ने भाजपा अध्यक्ष जेपी नड्डा को पत्र लिखकर पार्टी की प्राथमिक सदस्यता से इस्तीफा दे दिया। उन्होंने अपने इस्तीफे में भी साफ कहा कि यह कार्रवाई भ्रष्ट लोगों के साथ साठगांठ को साबित करती है। उन्होंने भाजपा आलाकमान से यह भी पूछा कि भ्रष्टाचार व अपराधियों के विरुद्ध आवाज उठाना क्या भाजपा की नजरों में अनुशासनहीनता है? परन्तु लोकतंत्र में तथ्य व आरोप से भी बड़ा है जनमत या बहुमत। यानी जो जीता वही सिकंदर। अब एक नजर राहुल गांधी की बिहार में की गई पदयात्रा पर भी डालिए। राहुल गांधी ने बिहार में कभी पलायन रोकने के विषय को मुद्दा बनाकर तो कभी वोट अधिकार यात्रा के नाम पर बिहार के लोगों को जागरूक करने की पूरी कोशिश की। राजनीति व राज्य के विकास के बुनियादी मुद्दों पर उन्होंने जनता को जागृत करने का प्रयास किया। परन्तु चुनाव नतीजों ने उन सभी बुनियादी मुद्दों पर भी पानी फेर दिया।

गोया मतदाताओं को न तो शिक्षित व चरित्रवान राजनीतिज्ञ समझ आए न ही भ्रष्टाचार विरोधी मुहिम। न ही राहुल गांधी, आर के सिंह व प्रशांत किशोर जैसे स्पष्ट बोलने व राजनैतिक दूरदृष्टि रखने वाले संघर्षशील नेता। बल्कि राज्य की जनता जनार्दन ने मुफ्त राशन, बैंक खातों में मुफ्त पैसा, धर्म-जाति, परिवारवाद, अनपढ़, अपराधी जैसे मुद्दों व प्रत्याशियों के पक्ष में अपनी राय जाहिर की। दरअसल आज के चतुर व शातिर राजनेता यह समझ चुके हैं बहुमत हासिल करने के लिए क्या क्या हथकंडे अपनाए जाने चाहिए और किस तरह मतदान में बहुमत को अपने पक्ष में करना चाहिए। शायद लोकतंत्र की इसी त्रासदी से प्रभावित होकर ही अल्लामा इकबाल ने लिखा था कि जल्दूरियत वह तर्ज-ए-सियासत है कि जिसमें। बन्दों को गिना करते हैं, तौला नहीं करते।

( ये लेखक के निजी विचार हैं )

# राजधानी दिल्ली का भविष्य खतरे में!



विनीत नारायण

सर्वोच्च न्यायालय के ताजा आदेश ने दिल्लीवासियों और उनकी भविष्य की पीढ़ियों का जीवन खतरे में डाल दिया है। इस आदेश के अनुसार दिल्ली की सीमा से सटी अरावली पर्वत शृंखला की हरियाली पर दूरगामी विपरीत प्रभाव पड़ेगा। सुप्रीम कोर्ट के नए फैसले ने अरावली पर्वतमाला को 100 मीटर की ऊंचाई के आधार पर परिभाषित कर दिया है, जिससे इसके विशाल भाग को कानूनी संरक्षण से बाहर रखा जा रहा है। यह फैसला उत्तर-पश्चिम भारत, खेधसकर दिल्ली एनसीआर के पर्यावरण के लिए खतरनाक साबित हो सकता है, क्योंकि अरावली न केवल रेगिस्तानीकरण की एकमात्र रोक है, बल्कि यह जल संवर्धन क्षेत्र, प्रदूषण के लिए सिक, वन्यजीवों के आवास और जन स्वास्थ्य के लिए भी अत्यंत महत्वपूर्ण है। अरावली दिल्ली-एनसीआर की वायु गुणवत्ता को बनाए रखने में अहम भूमिका निभाती है। यह थार मरुस्थल से आने वाली धूल और प्रदूषण को रोकती है। अगर अरावली के

बड़े हिस्से को संरक्षण से बाहर रखा गया, तो दिल्ली-एनसीआर में धूल तूफान, वायु प्रदूषण और जल संकट बढ़ सकता है। अरावली की चट्टानों में दरारें प्राकृतिक जल संवर्धन के लिए अहम हैं। यहां प्रति हेक्टेयर दो मिलियन लीटर जल संवर्धन की क्षमता है, जिससे पूरे क्षेत्र का भूजल स्तर बना रहता है। इसके अलावा, अरावली विविध वन्यजीवों का आवास है, जिसमें सैकड़ों प्रजातियां शामिल हैं। सुप्रीम कोर्ट ने अरावली को केवल उन्हीं भू-आकृतियों तक सीमित कर दिया है जो स्थानीय स्तर से 100 मीटर ऊंचाई पर हैं। इससे अरावली के लगभग 90% भाग को संरक्षण से बाहर रखा गया है, जिसमें छोटे टीले, ढलानें और बफर क्षेत्र शामिल हैं। यह निर्णय खनन, निर्माण और रियल एस्टेट गतिविधियों के लिए दरवाजे खोल देगा, जिससे जैव विविधता, जल संवर्धन और वायु गुणवत्ता पर गंभीर खतरा होगा। सुप्रीम कोर्ट का यह फैसला न्यायिक संरक्षण के सिद्धांतों के खिलाफ भी जा सकता है। अदालतें पर्यावरणीय न्याय के लिए जानी जाती हैं। लेकिन इस निर्णय से ऐसा लगता है कि व्यावसायिक और विकासवात्मक हितों को पर्यावरणीय और सामाजिक हितों पर प्राथमिकता दी जा रही है। यह भविष्य में अन्य पर्यावरणीय मामलों में भी खराब उदाहरण साबित हो सकता है, जिससे प्राकृतिक संसाधनों की लूट को और बढ़ावा मिल सकता है। विशेषज्ञों का कहना है कि यह निर्णय भारत के पर्यावरणीय संतुलन को गहराई से प्रभावित करेगा। अरावली पर्वतमाला को संरक्षण का मुद्दा

न केवल पर्यावरणीय और आर्थिक है, बल्कि यह नैतिक और न्यायिक भी है। भारत के संविधान के अनुच्छेद 48 A और 51A में पर्यावरण संरक्षण का अधिकार और कर्तव्य शामिल है, जिसके तहत राज्य और नागरिकों की जिम्मेदारी है कि वे प्राकृतिक संसाधनों की रक्षा करें। जानकारों के अनुसार इस नए निर्णय से यह जिम्मेदारी और अधिकार कमजोर हो रहा है, क्योंकि अरावली के बड़े हिस्से को संरक्षण से बाहर रखकर इसकी प्राकृतिक संपदा का दोहन आसान हो जाएगा। अरावली के आसपास रहने वाले स्थानीय समुदाय, आदिवासी, किसान और ग्रामीण इस पर्वतमाला की सुरक्षा के लिए सबसे ज्यादा आवाज उठा रहे हैं। उनका तर्क है कि अरावली न केवल उनकी आजीविका का स्रोत है, बल्कि उनकी संस्कृति और पहचान का हिस्सा भी है। अगर इसकी सुरक्षा नहीं होगी, तो इन समुदायों की जीवन शैली, आस्था और भावनाएं भी खतरे में पड़ेंगी। यह निर्णय न केवल पर्यावरण को नुकसान पहुंचाएगा, बल्कि सामाजिक असमानता और विस्थापन को भी बढ़ावा देगा। राजस्थान में जहां बादल उठते थे, वहीं अरावली के जंगल उन्हें बरसाते थे। खनन के कारण अरावली का तापमान 3 से 5 डिग्री तक बढ़ जाता है। पहले जयपुर की झालाना ढ़ाँरी में खनन के कारण दोपहर बाद, जयपुर के अन्य हिस्सों की तुलना में, वहां का तापमान 1 से 3 डिग्री अधिक रहता था। सर्दियों में भी झालाना का तापमान जयपुर से अलग रहता था।

( ये लेखक के निजी विचार हैं )

# रूस-भारत साझेदारी- पुतिन की यात्रा के व्यापक प्रभाव

रूस के राष्ट्रपति व्लादिमीर पुतिन की इस हफ्ते दिसंबर 2025 में हुई भारत यात्रा को अंतर्राष्ट्रीय कूटनीति के महत्वपूर्ण क्षणों में से एक माना जा रहा है। यह यात्रा यूक्रेन संघर्ष के बाद उस समय हुई जब वैश्विक परिदृश्य तेजी से बदल रहा है और ऊर्जा सुरक्षा, भू-रणनीतिक संतुलन, रक्षा सहयोग तथा आर्थिक स्थिरता जैसे मुद्दे वैश्विक एजेंडे के केंद्र में हैं। भारत और रूस पिछले 25 वर्षों से विशेष और विशेषाधिकार प्राप्त रणनीतिक साझेदारी में जुड़े हुए हैं, और यह यात्रा उस साझेदारी को नए आयाम देने वाली साबित हुई है।

### प्रधानमंत्री मोदी का दृष्टिकोण

प्रधानमंत्री नरेंद्र मोदी ने पुतिन की भारत यात्रा को दोनों देशों के लिए ऐतिहासिक और सकारात्मक क्षण बताया। उन्होंने कहा कि यह दौरा केवल औपचारिक मुलाकात नहीं, बल्कि भारत-रूस रिश्तों को नई ऊर्जा, स्थिरता और बहुआयामी विकास देने वाला कदम है। मोदी ने विशेष रूप से यह रेखांकित किया कि रक्षा, ऊर्जा, आर्थिक और तकनीकी सहयोग के सभी क्षेत्र राष्ट्रीय हितों के अनुरूप मजबूत किए जा रहे हैं, और यह साझेदारी भविष्य में दुनिया में भारत की भूमिका को और सशक्त बनाने में महत्वपूर्ण योगदान देगी।

### भारत-रूस संबंधों में नई दिशा

पिछले वर्षों में द्विपक्षीय व्यापार तेजी से बढ़ा है और वर्तमान में यह 60-70 बिलियन डॉलर के आसपास पहुंच चुका है। दोनों देशों ने इसे 2030 तक 100 बिलियन डॉलर तक बढ़ाने का लक्ष्य रखा है। महत्वपूर्ण



बात यह है कि अब यह साझेदारी केवल ऊर्जा और रक्षा तक सीमित नहीं है, बल्कि इसमें विनिर्माण, कृषि-तकनीक, दवाइयों, परिवहन-लॉजिस्टिक्स, निवेश और नवाचार जैसे कई नए क्षेत्र शामिल हो रहे

हैं। इसका उद्देश्य व्यापार को अधिक संतुलित, टिकाऊ और बहुआयामी बनाना है।

### ऊर्जा और आपूर्ति सुरक्षा का भरोसा

भारत की ऊर्जा सुरक्षा इस यात्रा का प्रमुख केंद्र

रही। रूस ने भारत को दीर्घकालिक, स्थिर और निरंतर ऊर्जा आपूर्ति का भरोसा दिया है। वैश्विक अस्थिरता, पश्चिमी प्रतिबंधों और बदलते बाजार भावों के बीच यह आश्वासन भारत के लिए अत्यंत महत्वपूर्ण है। इससे भारत न केवल प्रतिस्पर्धी मूल्यों पर ऊर्जा प्राप्त कर सकेगा, बल्कि अपनी घरेलू ऊर्जा-नीति को स्थिर रखने में भी सक्षम होगा।

### रक्षा व लॉजिस्टिक्स साझेदारी का विस्तार

भारत-रूस रक्षा संबंध ऐतिहासिक रूप से मजबूत रहे हैं। इस यात्रा के दौरान दोनों देशों ने रक्षा उत्पादन में सहयोग, तकनीक साझा करने, संयुक्त विकास और लॉजिस्टिक सपोर्ट को बढ़ाने पर जोर दिया। इससे न केवल भारत की रक्षा क्षमता मजबूत होगी, बल्कि मेक इन इंडिया के तहत रक्षा-उद्योग को भी बड़ा प्रोत्साहन मिलेगा। पारंपरिक खरीदार-विक्रेता संबंध के स्थान पर अब सह-निर्माण और तकनीकी साझेदारी को प्राथमिकता दी जा रही है।

### आर्थिक अवसरों का विस्तार

भारत और रूस दोनों ने निवेश, तकनीकी सहयोग और व्यापार को नए क्षेत्रों में विस्तारित करने का रोडमैप तय किया है। रूस की कंपनियां अब भारतीय बाजार में ऊर्जा, खनिज, लोह-इस्पात, इफ्रास्ट्रक्चर, फार्मा और आईटी क्षेत्रों में निवेश बढ़ाने के लिए इच्छुक हैं। वहीं भारत रूस को कृषि-उत्पाद, औषधि, दूरसंचार उपकरण, मशीनरी और सेवाओं का निर्यात बढ़ाने पर ध्यान देगा। यह परिवर्तन भारत के लिए नए रोजगार, तकनीकी प्रगति और आर्थिक विविधीकरण की राह खोलता है।



एम. फहीम तन्हा

### कूटनीतिक जीत: संतुलित विदेश नीति का संकेत

पुतिन की यह यात्रा बताती है कि भारत अपनी विदेश नीति में संतुलन और स्वायत्तता बनाए रखने में सफल रहा है।

पश्चिमी देशों और रूस के बीच तनाव के बावजूद, भारत ने अपनी राष्ट्रीय हितों को प्राथमिकता दी और दोनों पक्षों के साथ मजबूत संबंध बनाए रखे। यह भारत की परिपक्व, बहुध्रुवीय और स्वतंत्र विदेश नीति की स्पष्ट सफलता है। पुतिन की भारत यात्रा केवल एक औपचारिक शिष्टाचार यात्रा नहीं थी, बल्कि भारत-रूस संबंधों में नए युग की शुरुआत थी। ऊर्जा सुरक्षा, रक्षा सहयोग, आर्थिक साझेदारी और तकनीकी सहयोग, इन सभी क्षेत्रों में व्यापक प्रगति का मार्ग तय हुआ है।

यदि भारत इन अवसरों का पूरी क्षमता से उपयोग करता है, तो आने वाले वर्षों में यह साझेदारी भारत की आर्थिक मजबूती, रणनीतिक स्वायत्तता और वैश्विक प्रभाव को और अधिक बढ़ाएगी।

( लेखक स्वतंत्र पत्रकार एवं टिप्पणीकार हैं, ये लेखक के निजी विचार हैं )



तिरुवनंतपुरम। आगामी केरल स्थानीय निकाय चुनावों की तैयारियों के बीच एक घर की दीवारों पर पार्टी के बैनर लगाए गए।

## मिजोरम में म्यांमार, बांग्लादेशी शरणार्थियों का पंजीकरण अभियान तेज

**एजल।** मिजोरम में शरण लिए हुए म्यांमार के लगभग दो-तिहाई नागरिकों का पंजीकरण फॉरनर्स आइडेंटिफिकेशन पोर्टल पर अब तक पूरा हो गया है। अधिकारियों के अनुसार, शनिवार तक मिजोरम में इस समय मौजूद 30893 म्यांमार शरणार्थियों में से 65.82 प्रतिशत का बायोमेट्रिक नामांकन किया जा चुका है। अधिकारियों ने बताया कि एजल और लुंगलेई जिलों में सभी शरणार्थियों का नामांकन पूरा कर लिया है, जिनकी संख्या क्रमशः 4100 के करीब और लगभग 1600 है। खावजॉल (94.19 प्रतिशत) और सेरछिप (92.87 प्रतिशत) जिलों ने भी इस अभ्यास में अच्छी प्रगति की है। म्यांमार से लगते खुली और लंबी सीमा वाले चम्फाई जिले में शरणार्थियों की सबसे अधिक संख्या है।

## संक्षिप्त समाचार

### बेनिन में तख्तापलट के प्रयास के बाद अनिश्चितता

**पोटो-नोवो।** पश्चिम अफ्रीकी राष्ट्र बेनिन में रविवार को लेफ्टिनेंट कर्नल पास्कल ट्यिरी के नेतृत्व में एक सैन्य समूह द्वारा राष्ट्रपति पैट्रिस ताला.न को पद से हटाने की घोषणा के बाद देश में संवैधानिक संकट और अनिश्चितता की स्थिति उत्पन्न हो गई है। तख्तापलट के प्रयास की शुरुआत राजधानी पोटो-नोवो में राष्ट्रपति तालोन के आधिकारिक आवास पर तड़के हुए हमले से हुई। इसके तुरंत बाद, खुद को 'पुनर्निर्माण के लिए सैन्य समिति' कहने वाले सैनिकों ने राष्ट्रीय टेलीविजन पर कब्जा कर लिया।

### पोलैंड ने सुरक्षा के लिए तैनात किए जेट वारसो

हवाई हमलों के बाद पोलैंड ने अपने एयरस्पेस की सुरक्षा के लिए जेट विमानों को तैनात कर दिया है। पोलैंड के सशस्त्र बलों की ऑपरेशनल कमांड ने शनिवार को यह जानकारी देते हुए कहा कि उसने जरूरी सुरक्षात्मक उपायों को सक्रिय कर दिया है। लड़ाकू विमान हवा में गश्त पर थे और जमीन पर मौजूद वायु-रक्षा और रडार प्रणाली को सजग रखा गया था। इन कदमों को बचाव के तौर पर उठाया गया था। कमांड ने सोशल मीडिया प्लेटफॉर्म एक्स पर कहा कि इसका मकसद एयरस्पेस, खासकर संभावित खतरे वाले इलाकों के पास की सुरक्षा सुनिश्चित करना है।

### नाव डूबने से 18 प्रवासियों की मौत

**एथेंस।** यूनान में क्रेते के दक्षिणी तट पर प्रवासियों से भरी एक नाव के पलट जाने से कम से कम 18 लोगों की मौत हो गई। यूनान के सार्वजनिक प्रसारक ईआरटी ने शनिवार को यह जानकारी दी। यह नाव द्वीप के दक्षिणी तट पर स्थित इरापेट्रा शहर से लगभग 26 समुद्री मील (48.2 किमी) दक्षिण में डूब गई। हेलीनिक तटरक्षक बल के अनुसार, दो जीवित बचे लोगों को पानी से बचा लिया गया। बचाव दल क्षेत्र में अभियान जारी रखे हुए हैं और गश्ती नौकाएं समुद्र से शव बरामद कर रही हैं। दुर्घटना का कारण अभी तक पता नहीं चल पाया है और तटरक्षक बल ने जांच शुरू कर दी है।

### अमेरिका का नशीले पदार्थों के विरुद्ध अभियान 'एक ढोंग': क्यूबा

**हवाना।** क्यूबा के विदेश मंत्री ब्रूनो रोड्रिगेज ने कहा कि हॉइड्रास के पूर्व राष्ट्रपति जुआन ओरलैंडो हर्नांडेज को दी गई माफी यह दर्शाती है कि अमे. रिकी सरकार द्वारा घोषित नशीले पदार्थों के विरुद्ध युद्ध 'एक ढोंग' है। नशीले पदार्थों की तस्करी और अन्य आरोपों में संयुक्त राज्य अमेरिका में 4.5 साल जेल की सजा पाने वाले हर्नांडेज को ट्रम्प प्रशासन से आधिकारिक माफी मिलने के बाद सोमवार को रिहा कर दिया गया था।

### पूर्व पीएम खालिदा जिया की हालत नाजुक लंदन रवाना होने की तैयारी फिर टली

**ढाका।** बांग्लादेश की पूर्व प्रधानमंत्री और तीन बार देश का नेतृत्व कर चुकी खालिदा जिया की हालत बेहद नाजुक बनी हुई है। लंदन ले जाने की तैयारी कई दिनों से चल रही थी, लेकिन डाक्टरों ने एक बार फिर उनकी यात्रा टाल दी है। शनिवार को मेडिकल बोर्ड ने साफ कहा कि इस समय खालिदा जिया का विद्, श जाना सुरक्षित नहीं है। इसी वजह से लंदन रवाना करने की योजना अनिश्चित काल के लिए टाल दी गई। डाक्टरों के मुताबिक, खालिदा जिया को फिलहाल ढाका के एवरकेयर अस्पताल के सीसीयू में रखा गया है। 80 साल की जिया को पिछले महीने सीने में गंभीर संक्रमण होने के बाद भर्ती कराया गया था। उनकी हालत लगातार उठ-बैठ रही है, इसलिए मेडिकल बोर्ड ने यात्रा को 'जोखिम भरा' बताया।

## इमरान खान राष्ट्रीय सुरक्षा के लिए खतरा नहीं

### पीटीआई ने की सेना की टिप्पणियों की निंदा, संविधान संशोधनों के बाद कमजोर लोकतांत्रिक व्यवस्था पर भी चेतावनी दी



■ पाक के लोगों को दूर मत भगाइए, वे इमरान खान और पीटीआई के साथ हैं  
■ इमरान राष्ट्रीय सुरक्षा के लिए खतरा नहीं हैं: सलमान

**इस्लामाबाद।** पाकिस्तान तहरीक-ए-इंसाफ (पीटीआई) ने सेना के प्रवक्ता की पूर्व प्रधानमंत्री इमरान खान के खिलाफ टिप्पणियों की आला. चना की और कहा कि इमरान खान 'राष्ट्रीय सुरक्षा के लिए खतरा नहीं हैं'।

पार्टी ने हाल ही में संविधान संशोधनों के बाद कमजोर होती लोकतांत्रिक व्यवस्था को लेकर भी चेतावनी दी। इंटर-सर्विसेज पब्लिक रिलेशंस (आईएसपीआर) के महानिर्देशक अहमद शरीफ चौधरी ने शुक्रवार को आरोप लगाया कि इमरान खान 'सेना-विरोधी' रख अपना रहे हैं और उनकी बयानबाजी राजनीति से आगे बढ़कर 'राष्ट्रीय सुरक्षा के लिए खतरा' बन गई है। पीटीआई के महासचिव सलमान अकरम राजा ने इस आरोप पर कहा पाकिस्तान के लोगों को दूर मत भगाइए, वे इमरान खान और पीटीआई के


संस्थापक के खिलाफ लगाए गए आरोपों का जवाब नहीं देंगी। उन्होंने कहा कि आज हमें बताया जा रहा है कि देश के सबसे लो. कप्रिय नेता राष्ट्रीय सुरक्षा के लिए खतरा हैं, जो कि हास्यास्पद है। राजा ने कहा कि लोकतंत्र और संविधान को कमजोर करने के प्रयासों का इतिहास पाकिस्तान में कई बार देखा गया है। उन्होंने कहा कि सैन्य शासन कभी भी

समुद्धि नहीं ला सका और लो. कतंत्र, कानून और संविधान के खिलाफ कथित तर्क हमेशा गलत साबित हुए। पीटीआई के अध्यक्ष बेरिस्टर गोहर अली ने भी आईएसपीआर की टिप्पणियों की निंदा की और कहा कि यह लो. कतंत्र के लिए 'दुर्भाग्यपूर्ण' है। उन्होंने कहा कि मौजूदा माहौल बदलना चाहिए, वरना नुकसान केवल इमरान खान का नहीं बल्कि सभी का होगा। गोहर ने कहा कि पीटीआई हमेशा लो. कतंत्र, शांति और कानून के शासन के पक्ष में रही है और इमरान हमेशा कहते रहे हैं कि पाकिस्तान और उसकी सेना जनता की हैं। उन्होंने चेतावनी दी कि अगर मौजूदा हालात जारी रहे तो लोकतंत्र को सबसे बड़ा नुकसान उठाना पड़ेगा।

## पुतिन की भारत यात्रा ट्रम्प की नाकामी

### पेंटागन के पूर्व अधिकारी का बड़ा बयान, अमेरिकी नीति को बताया पाखंड, पाकिस्तान को गले लगाने पर भी उठाए सवाल

### अमेरिका में और सख्त हुई वीजा जांच



### भारत के पांच दिन के दौरे पर शीर्ष अमेरिकी राजनयिक हुकर, रणनीतिक साझेदारी, तहककी सहयोग पर होगा

है। रुबिन ने खास बातचीत में कहा, जो बात अमेरिकियों को समझ नहीं आती, वह यह है कि भारतीयों ने प्रधानमंत्री नरेंद्र मोदी को भारत के हितों का प्रतिनिधित्व करने के लिए चुना है। अमेरिका पाखंड कर रहा है क्योंकि हम रूस से खरीदते हैं। हम उसे सामान और मशीनरियल खरीदते हैं जिनके लिए हमारे पास कोई दूसरा बाजार नहीं है। उन्होंने कहा अगर हम नहीं चाहते कि भारत रूसी तेल खरीदे तो हमें भारत को सस्ती कीमत पर और जितनी मात्रा में उसे जरूरत है उतनी मात्रा में ईंधन देने के लिए

हम क्या करने वाले हैं? पूर्व पेंटागन अधिकारी ने पाकिस्तान को गले लगाने के लिए अमेरिका के पास कोई रणनीतिक तर्क नहीं होने का दावा करते हुए कहा कि इस्लामाबाद को आतंकवाद का स्टेटे स्पांसर घोषित किया जाना चाहिए। उन्होंने जुन में पाकिस्तान के आर्मी चीफ फील्ड मार्शल आसिम मुनीर के व्हाइट हाउस दौरे पर भी आपत्ति जताई और कहा कि मुनीर को अमेरिका में गिरफ्तार किया जाना चाहिए। वहीं अमेरिका की अंडर सेक्रेटरी ऑफ स्टेट फार पालिटिकल अफेयर्स एलिसन हुकर 7 से 11 दिसम्बर तक भारत के दौरे पर रहेंगी। अमेरिकी दूतावास द्वारा जारी बयान के अनुसार, उनका यह दौरा भारत-अमेरिका रणनीतिक साझेदारी को

मजबूत करने और व्यापार, रक्षा और उभरती तकनीकों में सहयोग बढ़ाने के केंद्रित रहनी। आधिकारिक बयान में कहा गया है कि एलिसन हुकर की प्राथमिकताओं में अमेरिकी निर्यात को बढ़ावा देना, आर्थिक संबंधों को और गहरा करना और कृत्रिम बुद्धिमत्ता (एआई), अंतरिक्ष अनुसंधान तथा अन्य उभरते क्षेत्रों में सहयोग मजबूत करना शामिल है। इस दौरे के दौरान एलिसन हुकर नई दिल्ली में वरिष्ठ भारतीय अधिकारियों से मुलाकात करेंगी। वह विदेश सचिव विक्रम मिश्री के साथ 'फारेन ऑफिस कंसल्टेशन' में हिस्सा लेंगी, जिसमें इंडो-पैसिफिक क्षेत्र की संभावना पर चीन की प्रतिक्रिया मुद्दों पर चर्चा होगी।

### बल प्रयोग कर सकते हैं राष्ट्रपति ट्रम्प

**वाशिंगटन।** अमेरिकी रक्षा मंत्री पीट हेगसेथ ने कथित ड्रग कटोले से जुड़ी नावों पर सैन्य हमलों का बचाव किया। उन्होंने कहा कि राष्ट्रपति डोनाल्ड ट्रम्प के पास देश की सुरक्षा के लिए 'जैसा वह उचित समझे' कार्रवाई करने का अधिकार है। हेगसेथ ने कहा कि ट्रम्प अपनी इच्छानुसार बल का इस्तेमाल कर सकते हैं।



### कथित ड्रग तस्करी से जुड़ी नावों पर हमलों को लेकर बोले अमेरिकी रक्षा मंत्री हेगसेथ

रोनाल्ड रीगन प्रेसिडेंशियल लाइब्रेरी में बोलते हुए हेगसेथ ने हमलों की आलोचनाओं को खारिज कर दिया। गौरतलब है कि इन सैन्य हमलों में 80 से ज्यादा लोगों की मौत हो गई थी। इन हमलों पर अंतर्राष्ट्रीय कानून के संभावित उल्लंघन को लेकर सवाल खड़े हो रहे हैं। पीट हेगसेथ ने तर्क दिया कि अमेरिकी नागरिकों की सुरक्षा के लिए ये ऑपरेशन वाजिब था। उन्होंने इसकी तुलना 11 सितम्बर 2001

## रूस को खतरा नहीं कहेगा अमेरिका

### ट्रम्प प्रशासन ने अपनी नेशनल सिक्योरिटी स्ट्रैटेजी (एनएसएस) में बड़ा बदलाव किया

**वाशिंगटन।** ट्रम्प प्रशासन ने अपनी नेशनल सिक्योरिटी स्ट्रैटेजी (एनएसएस) में बड़ा बदलाव किया है। इसके तहत अमेरिका अब रूस को 'खतरा' नहीं कहेगा। यह ट्रम्प की अमेरिका फर्स्ट नीति पर आधारित है। रूसी प्रवक्ता दिमित्री पेसकोव ने बताया कि अमेरिका ने शुक्रवार को 29 पन्नों का एक दस्तावेज जारी किया।

अब अमेरिका रूस के लिए 'डायरेक्ट थ्रेट' और दुश्मन कहने वाली भाषा का इस्तेमाल नहीं करेगा। रूस ने इस बदलाव का स्वागत किया है। क्रीमिया को 2014 में रूस में मिलाने और 2022 में यूक्रेन पर पूर्ण हमले के बाद से अमेरिका रूस को बड़ा खतरा मानता रहा है। अब नई नीति में रूस के तर्फ नरमी बरती गई है और कुछ मुद्दों पर सहयोग करने की बात कही गई है। वहीं ट्रम्प प्रशासन ने यूरोप की आलोचना करते हुए कहा कि उसका वजूद खत्म हो रहा है। यह नया अमे. रिकी दस्तावेज ट्रम्प के 'लचीले यथार्थवाद' के

- ट्रम्प बोले: यूरोप का वजूद खत्म हो रहा
- क्रीमिया को 2014 में रूस से मिलाने और 2022 में यूक्रेन पर पूर्ण हमले के बाद से अमेरिका रूस को बड़ा खतरा मानता है

के सिद्धांत पर आधारित है। इसके मुताबिक अब अमेरिका को विदेश नीति बस उसके हितों पर बेस्ड होगी। इसका एकमात्र मापदंड होगा अमेरिका के लिए जो सबसे ज्यादा फायदेमंद है, वहीं करे। दस्तावेज में यूक्रेन जंग को जल्द से जल्द खत्म करने की बात कही गई है। इसे अमेरिका का खास एजेंडा बताया गया है। साथ ही रूस के साथ फिर से रणनीतिक स्थिरता बहाल करने की इच्छा जताई गई है, ताकि परमाणु हथियारों की होड़ और यूरोप में बड़े युद्ध का खतरा कम हो। अमेरिका का फायदा: एक्सपर्ट्स के मुता. बिक ट्रम्प हमेशा से मानते हैं कि रूस से दुश्मनी करके अमेरिका को कुछ नहीं मिला।

वे पुतिन की तारीफ करते रहे हैं और कहते हैं कि पुतिन के साथ डील करके यूक्रेन युद्ध 24 घंटे में खत्म कर देंगे। ट्रम्प नहीं चाहते कि अमेरिका यूक्रेन को हथियार देकर अरबों डालर खर्च करता रहे।

वे चाहते हैं कि जल्दी समझौता हो जाए। चीन को ताकत दिखाने के लिए-ट्रम्प की नई रणनीति में चीन को बार-बार 'सबसे बड़ा और लंबे समय का खतरा' कहा गया है। उनका मानना है कि रूस से लड़ते रहने से चीन को फायदा हो रहा है। यूरोप को सबक सिखाना-ट्रम्प नाराज हैं कि यूरोपीय देश अमेरिका से सुरक्षा मांगते हैं लेकिन खुद कम खर्च करते हैं। वे कहते हैं कि अगर यूरोप से यूक्रेन को इतनी चिंता है तो खुद लड़ लो। व्यापारिक लाभ-कई विश्लेषकों का कहना है कि ट्रम्प प्रशासन के कई लोग (खासकर जेरेड कुशनर ट्रम्प के दामार) रूस और खाड़ी देशों के साथ बड़े व्यापारिक सौदे करना चाहते हैं।

### हमारी रक्षा प्रणाली को चीन ने दो बार बनाया 'निशाना': जापान

**टोक्यो।** चीनी जे-15 लड़ाकू विमानों के दो बार जापान की वायु-रक्षा प्रणाली को निशाना बनाने के बाद चीन और जापान के बीच जारी तनाव गहरा गया। जापान के रक्षा मंत्री शिंजिरो को. इजुमी ने रविवार तड़के यह दावा किया। कोइजुमी ने यहां एक आपातकालीन संवाददाता सम्मेलन में कहा कि लियाओनिंग एयरक्राफ्ट फैक्ट्रियर से उड़ान भरने वाली एक चीनी जे-15 लड़ाकू विमान ने शनिवार दोपहर और शाम को ओकिनावा द्वीप के दक्षिण-पूर्व में अंतर्द्वीपीय जलक्षेत्र में वायु रक्षा-प्रणाली के एफ-15 लड़ाकू विमानों के दो बार 'रडार से निशाना' साधा। मंत्रालय के अनुसार, पहली घटना स्थानीय समय के अनुसार शाम 4:32 और 4:35 बजे के बीच दर्ज की गई।

पहली ही सूर्यक में रें 78 घंटे तक हैरत अंगेज असर

हकीम **रहमत दवाखाना**®

भारत के साथ विदेशों में भी प्रसिद्ध

गुप रोग, मर्दाना ताकत, नार्मली तिंभ सेप, शुक्राणु की कमी, बेजोलाद भिले

बचपन की गलतियों के रिवाज ठेकी जादी की पहली या लादी के बाद जस मिले

प्री एक ही पट्टी में ननों का गंध पानी बाहर

बवासीर, कैसी भी हो, सफल इलाज

सुस्ती कलजोरी, पेट रोग, स्त्री रोग, खसोती गाँठ

रतन सिंह मार्किट, जोली रोड, कूकड़ा ब्लाक, मुजफ्फरनगर

900 9601 2016 CERTIFIED

**यौन समस्याएं**

यौन समस्याओं के विशेषज्ञ

पुराने से पुराने यौन रोग के मरीज एक बार अवश्य मिलें

**डा. सम्राट**

नशामुक्ति, शराब, बीड़ी, सिगरेट, गुटखा तम्बाकू, प्रोक्सीवॉन केप्सूल, अफीम, चरस, डोडे पोस्ट इंजेक्शन व अन्य नशा छुड़ाने का स्थायी ईलाज।

**नावल्टी सिनेमा चौक मुजफ्फरनगर (यू.पी.)**

**M-9412211108**